



IL-KUMMISSJONI
EWROPEA

Brussell, 30.5.2018
COM(2018) 367 final

2018/0191 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jistabbilixxi “Erasmus”: il-programm tal-Unjoni għall-edukazzjoni, it-tahriġ, iż-
żgħażaġh u l-isport u li jhassar ir-Regolament (UE) Nru 1288/2013**

(Test b'rilevanza għaż-ŻEE)

{SEC(2018) 265 final} - {SWD(2018) 276 final} - {SWD(2018) 277 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Reċentement l-edukazzjoni, it-taħriġ u ż-żgħażaġh ġibdu l-attenzjoni tal-Mexxejja tal-UE. Fid-Dikjarazzjoni ta' Ruma, tal-25 ta' Marzu 2017, talbu għal *“Unjoni fejn iċ-ċittadini jkollhom opportunitajiet godda għall-iżvilupp kulturali u soċjali u għat-tkabbir ekonomiku”* u wegħdu li jaħdmu għal *“Unjoni fejn iż-żgħażaġh jirċievu l-aħjar edukazzjoni u taħriġ u jistgħu jistudjaw u jsibu impjieq madwar il-kontinent.”*

Fir-risoluzzjoni tiegħu tal-14 ta' Settembru 2017 “dwar il-futur tal-programm Erasmus+”, il-Parlament Ewropew enfazizza li l-programm futur jenħtieġ li finalment ikun immirat lejn iż-żgħażaġh kollha u li dawn l-ambizzjonijiet oġhla għall-perjodu ta' programmazzjoni li jmiss jenħtieġ li jkunu riflessi f'baġit ikbar sabiex jiġi sfruttat il-potenzjal shiħ tal-programm.

Fil-kuntest tas-Summit Soċjali f'Gothenburg tas-17 ta' Novembru 2017, il-Parlament Ewropew, il-Kunsill u l-Kummissjoni pproklamaw solennement u ffirmaw il-Pilastru Ewropew tad-Drittijiet Soċjali li, bhala l-ewwel prinċipju, jistabbilixxi li kulhadd għandu d-dritt għal edukazzjoni ta' kwalità u inkluziva, taħriġ u tagħlim tul il-ħajja sabiex jinżammu u jinkisbu hiliet li jippermettulhom jipparteċipaw bis-shiħ fis-soċjetà u jġestixxu t-tranżizzjonijiet fis-suq tax-xogħol b'suċċess.

Fil-konkluzjonijiet tiegħu tal-14 ta' Diċembru 2017, il-Kunsill Ewropew enfazizza l-importanza tad-dimensjoni soċjali, edukattiva u kulturali tal-politiki tal-Unjoni sabiex tressaq liċ-ċittadini Ewropej qrib xulxin u nibnu l-futur komuni tagħna, u talab lill-Istati Membri, lill-Kunsill u lill-Kummissjoni, b'mod konformi mal-kompetenzi rispettivi tagħhom, biex jipproċedu bil-ħidma bil-għan li jżidu l-mobbiltà u l-iskambji, inkluz permezz ta' programm sostanzjalment imsaħħaħ, inkluziv u estiż.

Fil-Komunikazzjoni tagħha tal-14 ta' Frar 2018 dwar “Qafas Finanzjarju Pluriennali ġdid u modern għal Unjoni Ewropea li tagħti riżultati fuq il-prijoritajiet tagħha b'mod effiċjenti wara l-2020”¹, il-Kummissjoni enfasizzat li l-baġit tal-Unjoni jrid iwettaq il-wegħdiet li għamlu l-Mexxejja tal-Unjoni, inkluz permezz tal-implimentazzjoni shiħa tal-Pilastru Ewropew tad-Drittijiet Soċjali, u l-appoġġ għaž-żgħażaġh u l-mobbiltà taċ-ċittadini Ewropej. Il-Komunikazzjoni enfasizzat ukoll il-kunsens qawwi dwar il-ħtieġa li jiżiedu kemm il-mobbiltà u l-iskambji, inkluz permezz ta' Erasmus+ sostanzjalment imsaħħaħ, inkluziv u estiż, u ssottolinjat li l-programm jagħti liż-żgħażaġh il-hiliet għas-suq tax-xogħol, itejjeb il-fehim kulturali u jsaħħaħ in-nisġa soċjali tal-Unjoni.

Fil-Komunikazzjoni tagħha dwar “Baġit modern għal Unjoni li tipproteġi, tagħti s-setgħa u tiddefendi il-qafas finanzjarju pluriennali għall-2021-2027”² adottata fit-2 ta' Mejju 2018, il-Kummissjoni pproponiet “enfasi akbar fuq iż-“żgħażaġh” fil-qafas finanzjarju li jmiss. *Dan se jinkiseb mhux biss permezz tal-irduppjar tad-daqs ta' Erasmus+ (...), wieħed mill-aktar stejjer ta' suċċess viżibbli tal-Unjoni.*” L-enfasi tal-Programm il-ġdid “*se tkun fuq l-inkluzività, u li jintlaħqu aktar żgħażaġh minn kuntesti żvantaġġati. Dan se jippermetti aktar żgħażaġh li jmorru jgħixu f'pajjiż iehor biex jitgħallmu jew jaħdmu.*” Għalhekk il-Kummissjoni pproponiet “*programm Erasmus iktar b'saħħtu li se jilhaq id-daqs ta' EUR 30 biljun matul il-perjodu*”. Ipproponiet ukoll li tinkludi ammont ta' EUR 700 miljun għal inizzjattiva ġdida “DiscoverEU” li se toffri liż-żgħażaġh l-opportunità li jiskopru pajjiżi tal-UE oħrajn.

¹ COM(2018) 98 final.

² COM(2018) 321 final.

L-ambizzjoni għall-programm li jmiss (minn hawn 'il quddiem imsejjaħ “il-Programm”) timxi id f'id mal-viżjoni tal-Kummissjoni li taħdem lejn Żona Ewropea tal-Edukazzjoni sal-2025 kif stabbilit fil-Komunikazzjoni tagħha dwar “It-tisħiħ tal-Identità Ewropea permezz tal-Edukazzjoni u l-Kultura” tal-14 ta' Novembru 2017³. Iż-Żona Ewropea tal-Edukazzjoni tfisser “*Ewropa fejn it-tagħlim ma jkunx imfixkel mill-fruntieri. Kontinent li fih sar standard li wiehed iqatta' żmien fi Stat Membru iehor biex jistudja, jitgħallem u jaħdem u fejn, minbarra l-lingwa materna tiegħu, saret in-norma li wiehed jittellem żewġ lingwi ohra. Kontinent li fih il-persuni għandhom sens qawwi tal-identità tagħhom bħala Ewropej, tal-wirt kulturali tal-Ewropa u tad-diversità tagħha*”. Il-Programm se jkun komponent ewlieni li jappoġġa l-ħidma lejn Żona Ewropea tal-Edukazzjoni.

L-għan huwa li jissahħaħ il-Programm li diġà gie ppruvat u ttestjat fil-kategoriji kollha tal-istudenti, kemm jekk jieħdu sehem f'attivitajiet ta' edukazzjoni għolja, edukazzjoni ġenerali, edukazzjoni vokazzjonali u taħriġ u edukazzjoni għall-adulti kif ukoll f'edukazzjoni mhux formali, attivitajiet taż-żgħażaġh u parteċipazzjoni attiva. Iż-żieda fl-aċċessibbiltà tal-Programm għal għadd usa' ta' individwi tfisser investiment finanzjarju miżjud fil-Programm iżda wkoll, u b'mod importanti ħafna, taħlita ta' miżuri, regoli u modalitajiet ta' parteċipazzjoni li jippermettu li jsiru ekonomiji ta' skala, li jintroduċu simplifikazzjoni sabiex jittaffa l-piż amministrattiv, u b'hekk jitneħħew l-ostakli għall-mobbiltà u tiżdied ir-rilevanza, l-attrazzjoni u l-karattru inkluziv tal-Programm. L-għan huwa li jittripla l-għadd ta' parteċipanti filwaqt li fl-istess hin jiġu introdotti miżuri u incentivi kwalitattivi li jippermettu li tittejjeb is-sensibilizzazzjoni għal studenti b'inqas opportunitajiet.

L-Ewropej iridu jkun mghammra bil-hiliet meħtieġa f'soċjetà li qed issir dejjem aktar mobbli, multikulturali u diġitali. Hemm heġġa ċara li din l-isfida tiġi indirizzata u li jsir investiment f'attivitajiet li jipprovdu lill-individwi b'sett tajjeb ta' għarfien, hiliet u kompetenzi inkluz lingwi, mill-perspettiva ta' tagħlim tul il-ħajja. Dan se jgħin biex isiru iktar reżiljenti u b'potenzjal aħjar li jiġu impjegati filwaqt li trawwem il-koeżjoni soċjali. L-Ewropa teħtieġ ukoll aktar investimenti f'hiliet diġitali u oqsma li jharsu 'l quddiem bħat-tibdil fil-klima, l-enerġija nadifa, l-intelligenza artifiċjali, ir-robotika, l-analiżi tad-data, l-arti/id-disinn, eċċ. Dawn huma l-koll oqsma essenzjali għat-tkabbir sostenibbli u l-koeżjoni tal-futur tal-Ewropa. Il-Programm jista' jagħmel kontribut sinifikanti billi jstimola l-innovazzjoni u jnaqqas id-distakk fl-għarfien, il-hiliet u l-kompetenzi tal-Ewropa. L-azzjonijiet iffokati se jippermettu lill-Unjoni tisfrutta l-potenzjal tagħha għall-innovazzjoni, il-kreattività u l-intraprenditorija fl-ekonomija diġitali. L-appoġġ għall-kultura u l-kreattività fl-edukazzjoni se jikkontribwixxi għal żieda fir-reżiljenza tas-soċjetà Ewropea.

Sabiex iżid l-impatt kwalitattiv tal-programm attwali, il-Programm futur jenħtieġ li jilhaq aktar u b'mod aħjar lil persuni ta' etajiet differenti u minn kuntesti kulturali, soċjali u ekonomiċi differenti. Jenħtieġ li jilhaq iktar lil dawk b'inqas opportunitajiet, inkluz persuni b'diżabilitajiet u migranti kif ukoll ċittadini tal-Unjoni li jgħixu f'żoni remoti. Għall-istudenti tal-iskola, l-esperjenzi tal-mobbiltà għat-tagħlim kienu eċċezzjoni sa issa. Fir-rigward ta' studenti ta' edukazzjoni għolja, trainees, apprendisti, żgħażaġh b'mod ġenerali, il-programm attwali ma jistax jissodisfa d-domanda kbira u dejjem tikber għall-parteċipazzjoni f'attivitajiet ta' mobbiltà għat-tagħlim. Għalhekk, huma meħtieġa sforzi ulterjuri sabiex il-Programm isir aktar inkluziv u sabiex tkompli tiżdied l-effiċjenza tiegħu, permezz tal-bini fuq ir-riżultati eċċellenti miksuba matul dawn l-aħħar tletin sena minn programmi tal-Unjoni f'dan il-qasam. Dan se jsir b'mod partikolari billi jżiedu u jiġu ffaċilitati l-attivitajiet tal-mobbiltà għall-istudenti tal-iskola, l-istudenti vokazzjonali, l-apprendisti u ż-żgħażaġh. Għat-tipi kollha ta' attivitajiet tal-mobbiltà, il-livell ta' appoġġ tal-ghotja jenħtieġ li jiġi ottimizzat, inkluz billi jiġu żgurati għotjiet ikbar għal ċerti kategoriji ta' studenti differenti, inkluz fil-mobbiltà tal-

³

COM(2017) 673 final.

edukazzjoni għolja. L-opportunitajiet ta' mobbiltà għaż-żgħażaġh li jipparteċipaw f'attivitajiet ta' tagħlim mhux formali se jiġu estiżi wkoll sabiex jilhqqu aktar żgħażaġh. Se jittiehdu miżuri li jinkoraġġixxu liż-żgħażaġh jinvolvu ruħhom u jitgħallmu jipparteċipaw fis-soċjetà ċivika, irawmu sensibilizzazzjoni dwar valuri komuni tal-Unjoni, jiġbru flimkien liż-żgħażaġh u daww li jiehdu d-deċiżjonijiet fil-livell lokali, nazzjonali u Ewropew, kif ukoll jikkontribwixxu għall-proċess ta' integrazzjoni Ewropea.

Il-Programm jenhtieg li jilhaq ukoll grupp fil-mira ikbar kemm fl-Unjoni kif ukoll lil hinn minnha permezz ta' użu akbar tal-ghodod ta' informazzjoni, komunikazzjoni u teknoloġija, il-mobbiltà mhallta (kombinazzjoni ta' mobbiltà fiżika u virtwali) u l-kooperazzjoni virtwali. Sabiex il-Programm isir iktar inkluziv u b'mod partikolari biex jindirizza l-htigijiet ta' ċerti gruppi fil-mira, bhall-istudenti adulti, se jiġu promossi formats tal-mobbiltà għat-tagħlim iktar flessibbli, bhall-mobbiltà ta' terminu qasir, fi grupp jew virtwali. L-aħjar prattiki dwar l-inkluzjoni fil-qasam taż-żgħażaġh jistgħu jiġu estiżi għal oqsma oħra. Azzjoni speċifika – shubiji fuq skala żgħira - tkun imfassla biex tagħmel il-Programm aċċessibbli għal organizzazzjonijiet bi ftit esperjenza jew mingħajr esperjenza, b'kapaċità operattiva iżgħar, b'mod partikolari għal organizzazzjonijiet ta' bażi u daww l-organizzazzjonijiet li jaħdmu ma' persuni b'inqas opportunitajiet.

Il-Programm se jindirizza x-xejriet mifruxa madwar l-Ewropa ta' parteċipazzjoni limitata fil-hajja demokratika u l-livelli baxxi ta' għarfien u ta' sensibilizzazzjoni dwar kwistjonijiet Ewropej li għandhom impatt fuq il-hajjiet taċ-ċittadini Ewropej kollha. Hafna persuni ma jippreferux, jew jaffaċċaw diffikultajiet, li jinvolvu lilhom infushom u jipparteċipaw b'mod attiv fil-komunitajiet tagħhom jew fil-hajja politika u soċjali tal-Unjoni. Barra minn hekk, għalkemm illum 70% tal-Ewropej iħossu li huma ċittadini tal-Unjoni, bil-perċentwal saħansitra oġhla fost il-ġenerazzjonijiet iżgħar, hemm nuqqas mifrux ta' sensibilizzazzjoni u ta' fehim dwar x'inhil-Unjoni Ewropea, kif taħdem u x'valur miżjud għandha għaċ-ċittadini tagħha⁴. It-tishih tal-identità Ewropea u l-parteċipazzjoni taż-żgħażaġh fil-proċessi demokratiċi huma ta' importanza kbira għall-futur tal-Unjoni. Il-Programm jista' jikkontribwixxi għas-sensibilizzazzjoni u l-għarfien dwar l-Unjoni Ewropea fost iktar persuni milli għamel s'issa. L-organizzazzjonijiet u l-istituzzjonijiet attivi fl-oqsma tal-edukazzjoni, it-taħriġ, iż-żgħażaġh u l-isport jagħqu ruwli ewlieni fl-iżvilupp tal-edukazzjoni ċivika u fil-bini tal-għarfien dwar kwistjonijiet tal-Unjoni b'mod ġenerali. Meta wiehed iħares lejn il-fehim taż-żgħażaġh Ewropej dwar l-Unjoni Ewropea, jinduna li ftit għandhom għarfien lil hinn mill-fatti bażiċi⁵. Kważi disgħa minn kull għaxar żgħażaġh fl-Unjoni jemmnu li jenhtieg li jkun hemm edukazzjoni skolastika iktar b'saħħitha dwar id-drittijiet u r-responsabbiltajiet bħala ċittadin tal-Unjoni⁶. Fl-istess ħin, il-kopertura tat-tagħlim dwar l-Unjoni Ewropea fil-kurrikuli nazzjonali hija frammentata hafna u d-dimensjoni tal-parteċipazzjoni attiva hija nieqsa fil-maġġor parti⁷. Hemm ukoll htiega ġenerali li l-persuni jingħataw is-setgħa li jsiru

⁴ 70% tal-Ewropej issa jħossuhom ċittadini tal-Unjoni Ewropea, žieda żgħira ta' žewġ punti perċentwali mill-2017 u l-oġhla punteġġ irreġistrat sa mir-rebbieġha tal-2010. Iktar minn nofs daww li wieġbu (54%) jafu x'inhuma d-drittijiet tagħhom bħala ċittadini tal-UE, iżda iktar minn žewġ terzi jixtiequ jsiru jafu iktar (Ewrobarometru Standard 88 dwar iċ-ċittadinanza tal-UE minn Novembru 2017). Ara wkoll ir-rapport taċ-ċittadinanza tal-UE 2017, COM(2017) 30/2 final.

⁵ Pereżempju terz biss tal-istudenti ta' 14-il sena (35%) jafu sew min jivvota sabiex jiġu eletti l-membri tal-Parlament Ewropew; IEA (2010) ICCS 2009 European Report Civic knowledge, attitudes, and engagement among lower-secondary students in 24 European countries http://www.iea.nl/fileadmin/user_upload/Publications/Electronic_versions/ICCS_2009_European_Report.pdf.

⁶ TNS għall-Kummissjoni Ewropea (2017) Ewrobarometru dwar iż-Żgħażaġh Ewropej <https://publications.europa.eu/mt/publication-detail/-/publication/1fa75943-a978-11e7-837e-01aa75ed71a1>

⁷ Studju Skolastiku dwar it-Tagħlim dwar l-Ewropa <https://publications.europa.eu/mt/publication-detail/-/publication/83be95a3-b77f-4195-bd08-ad92c24c3a3c>

aktar attivi fis-soċjetà, u jkunu lesti u kapaċi jipparteċipaw bis-shih fis-soċjetà u fil-ħajja demokratika tal-Ewropa.

L-appoġġ u l-iffaċilitar tal-kooperazzjoni transnazzjonali u internazzjonali bejn l-organizzazzjonijiet fl-oqsma tal-edukazzjoni, it-taħriġ, iż-żgħażaġh u l-isport huma strumentali għall-kisba tal-ghanijiet u biex jiġu indirizzati l-isfidi deskritti hawn fuq. Il-kooperazzjoni bejn l-organizzazzjonijiet u l-istituzzjonijiet hija katalizzatur għal modi innovattivi sabiex jingħata appoġġ lill-istudenti fl-iżvilupp personali, edukattiv u professjonali tagħhom. Din trendi effetti pożittivi konkreti għall-individwi, pereżempju billi tagħti tikkonferixxi lill-persuni b'aktar kompetenzi ewlenin, tnaqqas it-tluq bikri mill-iskola, tirrikonoxxi l-kompetenzi miksuba permezz tal-volontarjat u t-tagħlim mhux formali, iżżid il-kisba ta' edukazzjoni għolja jew timplimenta r-riformi ta' Bolonja. Tiffaċilita wkoll iċ-ċirkulazzjoni ta' ideat u t-trażmissjoni tal-aħjar prattiki u għarfien espert, u b'hekk tikkontribwixxi għal edukazzjoni ta' kwalità għolja. Madankollu, l-intensità u l-kapaċità tal-attivitajiet ta' kooperazzjoni mnisla mill-programm Erasmus+ għadhom mhumix suffiċjenti, speċjalment fost organizzazzjonijiet żgħir u ta' bażi. Il-grad ta' kooperazzjoni ivarja bejn il-pajjiżi u r-reġjuni, u fis-setturi. Hemm lok għal titjib fir-rigward tal-parteeipazzjoni tal-iskejjel, l-istabbilimenti ta' tagħlim għall-adulti u l-assoejazzjonijiet taż-żgħażaġh. Din is-sitwazzjoni xxekkel ir-riformi istituzzjonali u l-modernizzazzjoni tas-sistemi edukattivi, tat-taħriġ u taż-żgħażaġh fil-livell nazzjonali u Ewropew.

Id-dimensjoni internazzjonali tal-Programm hija element fundamentali u trasversali li huwa rilevanti għall-mobbiltà, il-kooperazzjoni kif ukoll l-attivitajiet ta' djalogu ta' politika. B'mod partikolari, hemm il-ħtieġa li tiġi intensifikata l-mobbiltà u l-kooperazzjoni internazzjonali mal-pajjiżi terzi - b'mod partikolari pajjiżi tat-tkabbir, tal-viċinat, industrijalizzati u emergenti - sabiex jiġu appoġġati istituzzjonijiet u organizzazzjonijiet fl-Ewropa meta jaffaċċaw l-isfidi tal-globalizzazzjoni. Fl-istess ħin, huwa essenzjali li jiġu żgurati sinerġiji mal-istrumenti esterni tal-Unjoni sabiex jiġu segwiti l-azzjonijiet esterni tagħha biex tikkontribwixxi għall-iżvilupp tal-bniedem u istituzzjonali f'pajjiżi terzi, inkluż f'pajjiżi li qed jiżviluppaw, u sabiex ikun hemm involviment maż-żgħażaġh tagħhom, bħala element essenzjali għall-bini ta' soċjetajiet aktar reżiljenti u titjeb il-fiduċja bejn il-kulturi.

Il-Programm se jkollu jindirizza kwistjonijiet trasversali li jikkonċernaw il-programmi kollha tal-Unjoni, bħas-simplifikazzjoni tal-aċċess għall-Programm għall-ikbar firxa wiesgħa possibbli ta' gruppi fil-mira (eż. regoli u proċeduri amministrattivi aktar sempliċi, u għodod online ottimizzati) filwaqt li tiġi żgurata għażla kompetittiva u trasparenti tal-proġetti, ċiklu ta' ġestjoni tal-ġotjiet korrett bir-riskji finanzjarji għall-Unjoni minimizzati. Addizzjonalment, il-modalitajiet ta' implimentazzjoni tal-parti internazzjonali jenħtieġ li jkunu simplifikati, sabiex tiżdied l-aċċessibbiltà għall-azzjoni.

Din il-proposta tipprevedi data ta' applikazzjoni fl-1 ta' Jannar 2021 u hija pprezentata għal Unjoni ta' sebgħa u għoxrin Stat Membru, b'konformità man-notifika tar-Renju Unit dwar l-intenzjoni tiegħu li jirtira mill-Unjoni Ewropea u Euratom abbażi tal-Artikolu 50 tat-Trattat dwar l-Unjoni Ewropea li rċieva l-Kunsill Ewropew fid-29 ta' Marzu 2017.

- **Konsistenza mad-dispożizzjonijiet eżistenti tal-politika**

Il-Programm huwa wieħed mill-istrumenti ta' finanzjament skont il-qafas finanzjarju pluriennali 2021-2027 immirat lejn l-investiment fil-persuni, fil-koeżjoni soċjali u fil-valuri. Huwa strument ewlieni fil-livell tal-Unjoni li jiffinanzja l-attivitajiet fil-livell Ewropew b'appoġġ għall-mobbiltà għat-tagħlim, il-kooperazzjoni u l-iżviluppi ta' politika innovattivi fl-oqsma tal-edukazzjoni, it-taħriġ, iż-żgħażaġh u l-isport.

Il-politiki tal-Unjoni fil-qasam tal-edukazzjoni, it-taħriġ, iż-żgħażaġh u l-isport jikkonsistu f'ħidma lejn Żona Ewropea tal-Edukazzjoni, filwaqt li jiġi promoss il-qafas strateġiku globali

għall-kooperazzjoni Ewropea fil-qasam tal-edukazzjoni u t-taħriġ, u l-aġendi settorjali sottostanti tagħha dwar l-iskola, l-edukazzjoni u t-taħriġ vokazzjonali, l-edukazzjoni għolja u t-tagħlim għall-adulti, l-avvanz tal-kooperazzjoni fil-politika taż-żgħażaġh skont l-Istrateġija taż-Żgħażaġh tal-UE 2019-2027 u l-iżvilupp tad-dimensjoni Ewropea fl-isport, b'mod partikolari l-isport tal-organizzazzjonijiet ta' bażi. Il-Programm huwa strument ewlieni li jappoġġa l-implimentazzjoni ta' dawn il-politiki tal-Unjoni, biex b'hekk jikkontribwixxi għal tkabbir sostenibbli, impjiegi u koeżjoni soċjali u t-tisħiħ tal-identità Ewropea, kif spjegat fl-għanijiet tal-Programm.

B'mod partikolari, il-Programm se jappoġġa (a) l-iżvilupp tal-iskejjel u t-tagħlim eċċellenti; (b) il-proċess ta' Copenhagen dwar l-edukazzjoni u t-taħriġ vokazzjonali; (c) l-aġenda mġedda tal-UE għall-edukazzjoni għolja u l-proċess ta' Bolonja; (d) l-aġenda tal-UE mġedda għat-tagħlim għall-adulti; (e) l-istrateġija taż-żgħażaġh tal-UE mġedda u (f) il-pjan ta' hidma tal-UE għall-isport. Dawn il-politiki se jkomplu jiddependu fuq l-appoġġ mill-approċċ integrat għat-tagħlim tul il-hajja tal-Programm.

Addizzjonalment, il-Programm se jikkontribwixxi għall-implimentazzjoni tal-Aġenda Ġdida għall-Hiliet għall-Ewropa b'impenn kondiviz għall-importanza strateġika tal-hiliet għaż-żamma tal-impjiegi, it-tkabbir u l-kompetittività. Jappoġġa wkoll lill-Istati Membri fl-ilhuq tal-għanijiet stabbiliti fid-Dikjarazzjoni ta' Pariġi dwar il-promozzjoni taċ-ċittadinanza u l-valuri komuni tal-libertà, it-tolleranza u nondiskriminazzjoni permezz tal-edukazzjoni fis-17 ta' Marzu 2015.

Il-Programm se jikkontribwixxi wkoll għall-Aġenda 2030 għall-Għanijiet ta' Żvilupp Sostenibbli, b'mod partikolari l-Għan ta' Żvilupp Sostenibbli numru 4 biex tiġi żgurata edukazzjoni ta' kwalità inkluziva u ekwitabbli u jiġu promossi opportunitajiet ta' tagħlim tul il-hajja għal kulhadd.

• **Konsistenza ma' politiki u programmi oħra tal-Unjoni**

Il-Programm se jkun konsistenti ma', u jikkumplimenta, l-istrumenti l-oħrajn tal-Unjoni, b'mod partikolari l-istrumenti ta' kooperazzjoni esterna⁸, il-Fondi Strutturali u ta' Investiment Ewropej (Fondi SIE)⁹, il-Fond Soċjali Ewropew Plus (FSE+) u l-Fond Ewropew għall-Iżvilupp Reġjonali (FEŻR). L-Istrateġija Globali tal-Unjoni għall-Politika Estera u ta' Sigurtà ta' Ġunju 2016 u l-Konsensus Ewropew għall-Iżvilupp adottati mill-Kunsill fid-19 ta' Mejju 2017 jissottolinjaw l-importanza tal-edukazzjoni u l-iżvilupp tal-bniedem bħala strumenti sabiex jindirizzaw it-thassib marbut ma' xejriet demografici barra l-Unjoni. L-azzjonijiet fil-qasam tal-politiki tal-edukazzjoni, it-taħriġ u ż-żgħażaġh huma kruċjali wkoll biex jindirizzaw l-isfidi tal-migrazzjoni u preventivi kontra r-riskju ta' radikalizzazzjoni u estremiżmu. F'dan ir-rigward, il-Programm se jfittex li jkollu sinerġiji wkoll mal-Fond għall-Asil u l-Migrazzjoni kif ukoll mal-Fond tas-Sigurtà Interna¹⁰. Hemm ukoll komplementarjetajiet potenzjali importanti bejn l-għanijiet u l-interventi tal-Programm u l-programm Drittijiet u Valuri tal-futur. Dan tal-aħhar jimmira li jippromwovi u jżid is-sensibilizzazzjoni taċ-ċittadini dwar l-istorja komuni tagħna, u li jsaħħaħ il-partecipazzjoni demokratika taċ-ċittadini fil-livell tal-Unjoni.

Il-proposta tal-Kummissjoni għall-Qafas Finanzjarju Pluriennali 2021-2027 iffissat għan iktar ambizzjuż għall-integrazzjoni klimatika fil-programmi tal-UE kollha, b'mira kumplessiva ta'

⁸ L-Istrument tal-Viċinat, tal-Iżvilupp u tal-Kooperazzjoni Internazzjonali (NDICI) u l-Istrument għal Qabel l-Adeżjoni (IPA III).

⁹ Il-Fond Ewropew għall-Iżvilupp Reġjonali, il-Fond ta' Koeżjoni, il-Fond Ewropew għall-Affarijiet Marittimi u s-Sajd u l-Fond Agrikolu Ewropew għall-Iżvilupp Rurali.

¹⁰ [Referenza].

25% tan-nefqa tal-UE li tikkontribwixxi għall-għanijiet tal-klima. Il-kontribuzzjoni ta' dan il-programm għall-kisba ta' din il-mira kumplessiva se tiġi ntraċċata permezz ta' sistema ta' mmarkar ta' traċċi tal-klima tal-UE f'livell xieraq ta' diżaggregazzjoni, inkluż l-użu ta' metodoloġiji iktar preċiżi fejn dawn huma disponibbli. Il-Kummissjoni se tkompli tippreżenta l-informazzjoni kull sena f'termini ta' approprijazzjonijiet ta' impenn fil-kuntest tal-abbozz annwali tal-baġit. Biex tappoġġa l-utilizzazzjoni shiha tal-potenzjal tal-programm li jikkontribwixxi għall-għanijiet tal-klima, il-Kummissjoni se tagħmel minn kollox biex tidentifika l-azzjonijiet rilevanti matul il-proċessi ta' preparazzjoni, implimentazzjoni, reviżjoni u evalwazzjoni tal-programm.

Il-Programm se jkun konsistenti ma', u jikkostitwixxi kumpliment importanti, il-programm Ewropa Kreattiva tal-futur¹¹. Il-kooperazzjoni bejn l-istituzzjonijiet u l-organizzazzjonijiet attivi fl-edukazzjoni, it-taħriġ u ż-żgħażaġh, appoġġati minn Erasmus, se tgħin sabiex l-individwi ikollhom l-għarfien, il-hiliet u l-kompetenzi meħtieġa biex jaffaċċaw sfidi soċjali u ekonomiċi kif ukoll jissodisfaw il-potenzjal tagħhom għal innovazzjoni, kreattività u intraprenditorija, b'mod partikolari fi hdan l-ekonomija diġitali. L-attivitajiet marbutin mat-tishih tal-aspetti kollha tal-kreattività fl-edukazzjoni u t-tishih tal-kompetenzi ewlenin individwali, se jikkostitwixxu rabta kbira bejn iż-żewġ programmi b'mod konformi mal-Aġenda Ġdida għall-Kultura¹².

Fil-qasam taż-żgħażaġh, il-Programm se jkun konsistenti wkoll, u jikkumplimenta l-Korp Ewropew ta' Solidarjetà billi joffri tipi ta' attivitajiet differenti. Il-Korp Ewropew ta' Solidarjetà jimmira li jtejjeb l-involviment taż-żgħażaġh u l-organizzazzjonijiet f'attivitajiet ta' solidarjetà aċċessibbli u ta' kwalità għolja, filwaqt li l-Programm Erasmus se joffri tipi ta' attivitajiet oħra, bħal mobbiltà transnazzjonali għat-tagħlim, attivitajiet ta' parteċipazzjoni taż-żgħażaġh, miżuri sabiex tissaħħaħ il-kooperazzjoni bejn l-organizzazzjonijiet u attivitajiet immirati lejn l-appoġġ għall-iżvilupp ta' politika. Iż-żewġ programmi għandhom governanza u mekkaniżmi eżekuttivi komuni.

Fil-qasam tar-riċerka u l-innovazzjoni, il-Programm se jiżgura sinerġiji ma' Orizzont Ewropa. B'mod partikolari, tal-aħhar, fejn xieraq, se jikkumplimenta l-appoġġ tal-Programm għall-inizjattiva tal-Universitajiet Ewropej, b'mod partikolari d-dimensjoni tar-riċerka tiegħu bħala parti mill-iżvilupp ta' strateġiji godda kongunti u integrati fit-tul u sostenibbli dwar l-edukazzjoni, ir-riċerka u l-innovazzjoni.

Fil-qasam tal-hiliet diġitali, il-Programm Ewropa Diġitali se jikkumplimenta l-approċċ mifrux ta' Erasmus+ għall-hiliet billi jappoġġa l-iżvilupp u l-akkwist ta' hiliet diġitali avvanzati meħtieġa għall-varar ta' teknoloġiji fil-fruntieri tal-għarfien bħall-intelligenza artifiċjali jew il-computing ta' prestazzjoni għolja, b'kooperazzjoni mal-industriji rilevanti.

B'mod konformi mal-Artikolu 349 tat-Trattat dwar il-Funzjonament tal-Unjoni Ewropea (TFUE), il-Programm se jqis is-sitwazzjoni speċifika tar-reġjuni ultraperiferiċi tal-Unjoni u jfittex li jzid il-parteeipazzjoni tagħhom fl-azzjonijiet kollha tal-Programm, inkluż dawk ma' pajjiżi terzi.

Barra minn hekk, il-Programm tal-futur se jimmira li jaġixxi ta' "vettura" biex jappoġġa formats ta' mobbiltà għat-tagħlim ta' valur f'oqsma ta' politika oħra tal-Unjoni. Se tiġi introdotta azzjoni ġdida, skont l-azzjoni ewlenin 3, biex tappoġġa l-mobbiltà ta' organizzazzjonijiet jew individwi li huma speċifikament immirati f'oqsma ta' politika oħrajn (eż. is-settur ta' governanza pubblika, l-iżvilupp agrikolu u rurali, l-intrapriża, l-infurzar tal-liġi).

¹¹ COM(2018) 366.

¹² COM(2018) 267.

2. BAŽI ĠURIDIKA, SUSSIDJARJETÀ U PROPORZJONALITÀ

• Baži ġuridika

L-azzjoni tal-Unjoni fil-qasam tal-edukazzjoni, it-taħriġ, iż-żgħażaġh u l-isports hija minqusa fl-Artikoli 165 u 166 TFUE li jagħtu kompetenza ta' appoġġ lill-Unjoni bil-ghan li tikkontribwixxi għall-iżvilupp ta' edukazzjoni ta' kwalità, l-implimentazzjoni ta' politika ta' taħriġ vokazzjonali u ta' politika taż-żgħażaġh u l-promozzjoni ta' kwistjonijiet sportivi Ewropej.

• Sussidjarjetà

Għalkemm l-Istati Membri jibqgħu responsabbli għall-kontenut u l-organizzazzjoni tal-politiki tagħhom fl-oqsma konċernati, dan il-Programm jimmira li jagħti spinta lill-proġetti ta' mobbiltà u kooperazzjoni transnazzjonali u internazzjonali, kif ukoll li jappoġġa żviluppi ta' politika b'dimensjoni Ewropea. L-aċċess għall-Programm se jsir iktar faċli għall-atturi żgħar. B'mod ġenerali, se jappoġġa attivitajiet transnazzjonali iżda wkoll, f'każijiet eċċezzjonali, attivitajiet nazzjonali b'dimensjoni Ewropea b'saħħitha, bħall-attivitajiet dwar tema Ewropea speċifika jew prijetà ta' politika. Dan se jippermetti lill-organizzazzjonijiet b'inqas kapaċità organizzattiva u persunal mingħajr esperjenza jew ftit li xejn f'kooperazzjoni transnazzjonali, bħall-organizzazzjonijiet ta' baži u l-partecipanti godda, li jkollhom esperjenza tal-ewwel darba ta' aċċess għall-fondi tal-Unjoni u li jiksibu għarfien dwar l-attivitajiet ta' kooperazzjoni transnazzjonali fil-futur.

L-ghanijiet ta' din l-inizjattiva ma jistgħux jinkisbu b'mod adegwat u suffiċjenti mill-Istati Membri minhabba n-natura transnazzjonali, il-volum kbir u l-ambitu ġeografiku mifrux tal-attivitajiet ta' mobbiltà u kooperazzjoni għat-tagħlim ffinanzjati, l-effetti tagħhom fuq l-aċċess għall-mobbiltà għat-tagħlim u b'mod aktar ġenerali fuq l-integrazzjoni tal-Unjoni, kif ukoll id-dimensjoni internazzjonali msahha tagħha. Kif intwera mill-evalwazzjoni ta' nofs it-terminu ta' Erasmus+, l-inizjattivi uniċi tal-istituzzjonijiet edukattivi jew l-Istati Membri, minkejja li meqjusa effiċjenti u ta' benefiċċju fil-livell nazzjonali, ma għandhomx skala u volum suffiċjenti, u ma għandhomx effett ta' lhuq mifrux mal-Ewropa kollha. F'termini ta' ambitu, il-kopertura kumulattiva tal-pajjiż individwali u transsettorjali għadha limitata meta mqabbla mal-programm Erasmus+ attwali.

• Proporzjonalità

Din il-proposta se tkopri s-setturi kollha tal-edukazzjoni u t-taħriġ - skejjel, edukazzjoni u taħriġ vokazzjonali, edukazzjoni għolja u tagħlim għall-adulti - iż-żgħażaġh u l-isport b'mod iffukat u simplifikat. Se tirrinforza l-azzjonijiet ippruvati u ttestja li kellhom impatt kif muri mill-evalwazzjoni ta' nofs it-terminu ta' Erasmus+. Biex timmassimizza l-impatt tagħha, se jiżdied il-volum ta' attivitajiet tal-mobbiltà għat-tagħlim u ta' kooperazzjoni fis-setturi li juru l-ogħla prestazzjoni, biex twieġeb għad-domanda għolja mhux milhuqa u tindirizza l-isfidi deskritti fit-taqsimha 1. L-azzjonijiet eżistenti se jiġu simplifikati u ffokati mill-ġdid (bħat-tagħlim għall-adulti, l-isport u Jean Monnet) b'kont meħud tar-riżultati tal-evalwazzjoni ta' nofs it-terminu tal-programm Erasmus+ 2014-2020¹³ u l-konsultazzjonijiet mal-partijiet ikkonċernati. L-użu ta' formats godda u flessibbli se jiġi promoss biex jinfirx l-ilhuq tal-Programm (bħall-kooperazzjoni virtwali, il-mobbiltà għal żmien qasir u ta' gruppi). Se jiġi introdott għadd limitat ta' azzjonijiet godda sabiex jiġu indirizzati sfidi u prijetajiet ta' politika godda (bħall-Universitajiet Ewropej u Jean Monnet f'oqsma oħra tal-edukazzjoni u t-taħriġ). Dawn il-miżuri ġew meqjusa bħala l-aktar adattati sabiex il-programm isir aktar inkluziv u aktar effettiv.

¹³

COM(2018) 50 final u SWD(2018) 40 final.

It-titjib propost se jkun integrat fl-arkitettura eżistenti tal-programm u juża l-mekkaniżmi eżekuttivi eżistenti sabiex tiġi żgurata kontinwazzjoni u stabbiltà massima mal-programm predeċessur. Għalhekk din l-inizjattiva ma tmurx lil hinn minn dak li huwa meħtieġ sabiex jinkisbu l-għanijiet segwiti.

- **Għażla tal-istrument**

L-istrument propost huwa Regolament tal-Parlament Ewropew u tal-Kunsill.

3. RIŻULTATI TAL-EVALWAZZJONIJIET EX-POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet retrospettivi/kontrolli tal-idoneità tal-leġiżlazzjoni eżistenti**

L-evalwazzjoni ta' nofs it-terminu msemija hawn fuq tal-programm Erasmus+ 2014-2020, li vvalutat il-progress fl-implimentazzjoni tal-Programm fil-perjodu 2014-2016 u l-impatt fit-tul tal-programmi predeċessuri tiegħu, uriet li l-programm Erasmus+ attwali jipprovdi pakkett uniku ta' eżiti fil-qasam tal-edukazzjoni, it-taħriġ, iż-żgħażaġh u l-isport u huwa vvalutat ħafna mill-partijiet ikkonċernati u mill-pubbliku. Enfasizzat il-valur miżjud Ewropew b'saħħtu ta' Erasmus+ u l-programmi predeċessuri tiegħu. L-evalwazzjoni sabet ukoll li l-programmi predeċessuri kollha evalwati kienu effettivi ħafna filwaqt li Erasmus+ huwa aktar koerenti, rilevanti u, parzjalment biss, aktar effiċjenti mill-predeċessuri tiegħu. Barra minn hekk, enfasizzat l-effetti pożittivi tan-natura integrata tal-Programm li jkopri t-tagħlim fil-kuntatti kollha tiegħu u fl-istadji kollha tal-ħajja (loġika tat-tagħlim tul il-ħajja). Il-modi ta' implimentazzjoni deheru wkoll bħala ċari u adattati għall-iskop tagħhom b'mod ġenerali.

L-evalwazzjoni indikat xi oqsma għal titjib, b'mod partikolari:

- f'termini ta' rilevanza, l-evalwazzjoni għibdet l-attenzjoni għall-ħtieġa li jintlaħqu aħjar l-individwi b'inqas opportunitajiet u li tiġi ffaċilitata l-partecipazzjoni ta' organizzazzjonijiet iżgħar sabiex il-programm isir aktar inkluziv; li jiġu msaħħa miżuri li jrawwu l-fehim tal-integrazzjoni Ewropea u s-sens ta' appartenenza għall-Ewropa, b'mod partikolari fost l-iżgħar ġenerazzjonijiet;
- f'termini ta' effettività, il-volum ta' attivitajiet f'setturi li juru l-ogħla livell ta' prestazzjoni, iżda li, s'issa, irċew relattivament inqas finanzjament, jenħtieġ li jiġu rinforzati bħal fis-setturi tal-iskejjel, tal-edukazzjoni u t-taħriġ vokazzjonali u s-setturi taż-żgħażaġh, li se jikkontribwixxu wkoll għat-tishih tad-dimensjoni ta' inkluzjoni tal-Programm;
- f'termini ta' effiċjenza, il-proċeduri ta' applikazzjoni u rapportar jistgħu jiġu simplifikati aktar sabiex jitnaqqas il-piż amministrattiv fuq il-benefiċjarji u l-proċeduri online jiġu ottimizzati aktar.

Din il-proposta tikkunsidra fil-biċċa l-kbira s-sejbiet u r-rakkomandazzjonijiet għal titjib magħmul mill-evalwatur estern bil-ħsieb ta' programm suċċessur.

Is-sejbiet ewlenin tal-evalwazzjoni ta' nofs it-terminu huma deskritti aktar fil-Valutazzjoni tal-Impatt (ara t-taqsima 1.3.1) u rendikont dettaljat tas-sejbiet u r-rakkomandazzjonijiet tal-evalwazzjoni jinsab fid-dokument ta' ħidma tal-persunal li akkumpanja r-rapport tal-evalwazzjoni ta' nofs it-terminu¹⁴.

¹⁴ SWD(2018) 40 final.

- **Konsultazzjonijiet mal-partijiet ikkonċernati**

Saru konsultazzjonijiet fuq skala kbira tal-pubbliku u tal-partijiet ikkonċernati minn Novembru 2016 u tul parti kbira mill-2017 fil-kuntest tal-evalwazzjoni ta' nofs it-terminu ta' Erasmus+ fil-pajjiżi kollha tal-programm¹⁵. Dan sar permezz ta' tahlita ta' attivitajiet ta' konsultazzjoni: intervisti semi-strutturati, sħarriġ online fost il-benefiċjarji tal-programm, studji ta' każijiet u konsultazzjoni pubblika miftuħa mnedija fit-28 ta' Frar 2017 għal tliet xhur bil-ħsieb li jingabru l-opinjoni tal-pubbliku ġenerali u tal-gruppi interessati kollha. Ingabru data u opinjonijiet mill-korpi ta' implimentazzjoni tal-Programm kif ukoll minn dawk li mhumex benefiċjarji u mill-korpi inkarigati mill-implimentazzjoni ta' programmi komparabbli oħra. Saru wkoll konsultazzjonijiet ad hoc mal-partijiet ikkonċernati dwar l-attivitajiet Jean-Monnet u dwar il-Faċilità ta' Garanzija ta' Self lill-Istudenti. Kollox ma' kollox, ingħataw iktar minn miljun risposta mill-partijiet ikkonċernati kollha.

Il-pajjiżi tal-programm issottomettew rapporti nazzjonali dwar l-implimentazzjoni u l-impatt fit-territorji rispettivi tagħhom tal-azzjonijiet Erasmus+ li kellhom iġestixxu.

Id-data miġbura matul dawn il-konsultazzjonijiet uriet appoġġ unanimu mill-Istati Membri, l-istituzzjonijiet tat-tagħlim u l-partecipanti għal aktar tishih tal-programm filwaqt li tinzamm l-istabbiltà u l-kontinwità tal-programm f'termini tal-arkitettura bażika u l-mekkaniżmi eżekuttivi. L-oqsma ewlenin ta' titjib futur identifikati waqt il-konsultazzjonijiet ikkonċernaw il-ħtieġa li jiġu simplifikati aktar ir-regoli tal-programm u li jitnaqqas il-piż amministrattiv, b'mod partikolari fuq azzjonijiet decentralizzati internazzjonali ta' edukazzjoni għolja u li l-programm isir aktar inklużiv. Ġie ssuġġerit ukoll li ssir reviżjoni tas-sehem bejn is-setturi tal-programm f'termini ta' finanzjament allokat u l-volum sussegwenti ta' attivitajiet fis-setturi kollha.

Il-partijiet ikkonċernati ssottolinjaw ukoll li l-programm futur jenħtieġ li jibqa' integrat u sostnut mill-kunċett tat-tagħlim tul il-ħajja u talbu għal proċeduri u proċessi ta' simplifikazzjoni ulterjuri – anke permezz tal-ottimizzazzjoni tal-ġhodod online kif ukoll iż-żieda tal-flessibbiltà baġitarja. Din hija kwistjoni b'mod partikolari fir-rigward tal-azzjonijiet internazzjonali tal-programm fil-qasam tal-edukazzjoni għolja li huma ġestiti mill-aġenziji nazzjonali b'mod separat għal kull reġjun globali b'mod riġidu wisq. Talbu wkoll għar-rinforz tas-sinergiji mal-Fondi Strutturali u ta' Investiment Ewropej.

Saret konsultazzjoni pubblika miftuħa separata¹⁶ mid-9 ta' Jannar 2018 sad-9 ta' Marzu 2018 fil-kuntest tal-preparazzjoni tal-ġenerazzjoni li jmiss ta' programmi finanzjarji għall-perjodu wara l-2020, *inter alia* sabiex jiġu mfittxija inputs dwar id-disinn tal-programm futur.

Din il-Konsultazzjoni kkonfermat li l-programm Erasmus+ attwali huwa pperċepit bħala wieħed mill-aktar programmi ta' suċċess u rilevanti ħafna tal-Unjoni. Il-partijiet ikkonċernati enfasizzaw bis-saħħa l-valur miżjud Ewropew ta' Erasmus+ meta mqabbel ma' programmi nazzjonali simili. L-arkitettura integrata u l-modi ta' ġestjoni tal-programm ġew meqjusa xierqa u adattati għall-iskop.

F'termini ta' sfidi ewlenin tal-programm futur, din il-konsultazzjoni kkonfermat is-sejbiet ta' attivitajiet ta' konsultazzjoni preċedenti (il-ħtieġa li jintlaħqu b'mod effettiv gruppi fil-mira l-iktar żvantaġġati u li tiġi ffaċilitata l-partecipazzjoni ta' organizzazzjonijiet ta' bażi u partecipanti godda; livell insuffiċjenti ta' finanzjament perċepit bħala ostaklu sabiex il-

¹⁵ Il-pajjiżi tal-Programm, jiġifieri, it-tmienja u għoxrin Stat Membru, l-Iżlanda, il-Liechtenstein, in-Norveġja, il-Maċedonja u t-Turkija.

¹⁶ Il-Konsultazzjoni tmexxiet mis-Segretarjat Ġenerali tal-Kummissjoni Ewropea u kopriet raggruppament ta' programmi f'oqsma ta' edukazzjoni/tahriġ, kultura, ċittadinanza u ġustizzja. Il-konsultazzjoni rċeviet 1127 risposta li kienu direttament rilevanti għall-programm Erasmus+. [Konsultazzjoni pubblika miftuħa dwar il-fondi tal-UE fil-qasam tal-valuri u l-mobbiltà.](#)

programm jilhaq il-potenzjal shiħ tiegħu, il-htieġa għal aktar simplifikazzjoni fil-proċessi ta' applikazzjoni u rapportar). Il-partijiet ikkonċernati enfasizzaw ukoll il-valur miżjud limitat tal-Faċilità ta' Garanzija ta' Self lill-Istudenti.

Fir-rigward tal-ghanijiet tal-programm futur, il-partijiet ikkonċernati enfasizzaw il-htieġa li jiġu ffokati mill-għdid il-prijoritajiet għal aktar inkluzjoni soċjali u ġustizzja, modernizzazzjoni tal-edukazzjoni u t-taħriġ, kif ukoll aktar enfasi fuq l-identità Ewropea, iċ-ċittadinanza attiva u l-partecipazzjoni fil-hajja demokratika. Il-messaġġi ewlenin tal-partijiet ikkonċernati semmew l-opzjonijiet imtejba ta' mobbiltà għal żmien qasir, l-opportunitajiet għal mobbiltà tal-istudenti tal-iskola u mobbiltà mtejba għall-adulti, ir-rikonoxximent reċiproku ta' diplomi, aktar għodod virtwali, aktar proġetti fuq skala żgħira, iż-żieda fil-baġit għall-programm, il-bini ta' rabtiet aktar b'saħħithom mal-pajjiżi ġirien u twessiegh tal-ambitu ġeografiku għall-kooperazzjoni mal-bqija tad-dinja, aktar flessibbiltà, opportunitajiet estiżi ta' kooperazzjoni transsettorjali. Il-partijiet ikkonċernati talbu wkoll sinerġiji akbar mal-Fond Soċjali Ewropew u titjib tad-disseminazzjoni u l-isfruttament effettiv tar-riżultati tal-proġetti.

Il-konsultazzjonijiet mal-partijiet ikkonċernati huma dettaljati fl-evalwazzjoni ta' nofs it-terminu msemmija hawn fuq u fil-Valutazzjoni tal-Impatt (ara l-Anness II).

- **Għarfien espert estern**

Il-Kummissjoni iddependiet mill-għarfien espert ta' kuntrattur estern u studji oħra riveduti fil-kuntest tal-evalwazzjoni ta' nofs it-terminu msemmija hawn fuq tal-Programm.

Fir-Rapport tiegħu, il-kuntrattur¹⁷ għamel sommarju tas-sejbiet tal-evalwazzjoni tiegħu tal-programm Erasmus+ fil-perjodu 2014–2016 u l-programmi predeċessuri fil-perjodu 2007–2013. L-analiżi kopriet is-setturi kollha tal-programm: l-edukazzjoni, it-taħriġ, iż-żgħażaġh u l-isport kif ukoll Jean Monnet u l-Faċilità ta' Garanzija ta' Self lill-Istudenti. Kopriet ukoll it-tipi kollha ta' azzjonijiet iffinanzjati. Barra minn hekk, l-evalwazzjoni offriet evalwazzjoni ffokata fuq azzjoni li bħalissa qed tiġi ppilotata skont il-programm, eTwinning Plus.

L-evalwazzjoni kienet strutturata madwar hames kriterji ta' evalwazzjoni (rilevanza, koerenza, effettività, effiċjenza u valur miżjud tal-Unjoni).

Addizzjonalment, ir-rapport kien akkumpanjat minn diversi rapporti awtonomi: evalwazzjoni tal-Faċilità ta' Garanzija ta' Self lill-Istudenti u ta' Jean Monnet, rapport sommarju tar-riżultati tal-konsultazzjoni pubblika miftuħa ta' tliet xhur immedja fi Frar 2017 u sinthezi tar-Rapporti mill-Awtoritajiet Nazzjonali.

Fir-rapport tiegħu, il-kuntrattur identifika għadd ta' oqsma fejn jista' jsir titjib u għamel rakkomandazzjonijiet relatati. Kif diġà ssemma hawn fuq, il-Kummissjoni bbażat lilha nfisha fuq dawn is-sejbiet u r-rakkomandazzjonijiet fir-rapport tagħha dwar l-evalwazzjoni ta' nofs it-terminu tal-programm Erasmus+.

- **Valutazzjoni tal-Impatt**

Il-Valutazzjoni tal-Impatt iffokat fuq żewġ opzjonijiet:

- (1) it-tkomplija tal-programm fil-forma attwali tiegħu bil-baġit attwali kkoreġut sabiex iqis it-tluq tar-Renju Unit mill-Unjoni (UE-27) li jirrappreżenta l-investiment minimu ta' massa kritika fil-qasam tal-edukazzjoni, it-taħriġ, iż-żgħażaġh u l-isport fil-livell tal-Unjoni sabiex ikompli jkollu ezitu pożittiv. Xi kisbiet fl-effiċjenza jistgħu jiġu introdotti billi xi azzjonijiet eżistenti jiġu simplifikati u ffokati mill-għdid;
- (2) programm imsahħaħ, aktar inkluziv u estiż b'għadd ta' titjib li jippermetti lill-programm jindirizza aħjar l-isfidi identifikati fil-kuntest tal-evalwazzjoni ta' nofs it-

¹⁷

Ara http://ec.europa.eu/programmes/erasmus-plus/resources/documents/evaluations_mt

terminu u konsultazzjonijiet sussegwenti, filwaqt li jitqiesu wkoll l-aktar żviluppi ta' politika riċenti.

L-opzjoni ppreferuta identifikata fil-Valutazzjoni tal-Impatt hija programm imsahhah, b'mod konformi mal-Komunikazzjoni msemmija hawn fuq tat-2 ta' Mejju 2018 dwar il-qafas finanzjarju pluriennali għall-2021-2027.

Il-Valutazzjoni tal-Impatt żviluppat għadd ta' subopzjonijiet, li jiffokaw fuq it-titjib u n-novitajiet meta mqabbla mal-programm attwali, filwaqt li jżommu l-arkitettura integrata u l-mekkanizmi eżekuttivi attwali tal-programm. Ipprovdiet klassifikazzjoni ta' prijorità indikattiva ta' għadd ta' titjib u novitajiet li jistgħu jiġu implimentati f'każ ta' zieda baġitarja moderata għall-programm skont il-qafas finanzjarju pluriennali li jmiss, filwaqt li oħrajn jistgħu jiġu implimentati biss bil-kundizzjoni ta' zieda oġġla fil-baġit globali.

Il-kamp ta' applikazzjoni u l-volum tal-azzjonijiet iffinanzjati jistgħu:

- jibqgħu stabbli b'pakkett simili, b'titjib f'termini ta' effiċjenza u simplifikazzjoni, billi jissimplifikaw u jiffokaw mill-ġdid ċerti azzjonijiet, li jippermettu li l-programm jaħdem bl-istess mod effettiv kif kien matul il-perjodu ta' programmazzjoni 2014-2020; jew
- jekk il-pakkett tal-programm jiżdied, il-kamp ta' applikazzjoni u l-volum tad-diversi azzjonijiet eżistenti jistgħu jiżdiedu u l-attivitajiet ġodda identifikati (inklużi dawk li jiswew haġġa) jistgħu jiġu implimentati b'mod sħiħ, jitwessa' l-kamp ta' applikazzjoni u jiżdied il-valur miżjud Ewropew tal-Programm.

Din it-tieni proposta tqieset bħala l-aħjar għażla ta' politika għar-raġunijiet li ġejjin:

- F'termini tal-ghanijiet tal-programm, l-opzjoni tal-politika ppreferuta twieġeb l-aħjar għall-htieġa li jkun hemm strument li jeżegwixxi b'mod effiċjenti l-ghanijiet tal-Unjoni wara l-2020, b'mod partikolari rigward il-htieġa li jiżdiedu l-mobbiltà u l-iskambji fil-kategoriji kollha tal-istudenti, u l-htieġa li jiżdiedu l-isforzi sabiex jintlaħqu l-istudenti b'inqas opportunitajiet u sabiex jiżdiedu l-opportunitajiet għall-kooperazzjoni inkluż għal organizzazzjonijiet iżgħar, biex b'hekk l-Ewropej jingħaqdu flimkien u tissahħaħ l-identità Ewropea u l-impenn lejn valuri komuni Ewropej fi żminijiet ta' popoliżmu dejjem jikber;
- F'termini ta' prijoritajiet, l-opzjoni ta' politika ppreferuta giet imfassla sabiex tallinja aħjar l-azzjonijiet mal-prijoritajiet stabbiliti fil-livell tal-Unjoni u tqis il-feedback li wasal mill-partijiet ikkonċernati u mill-pubbliku ġenerali fil-kuntest tal-evalwazzjoni ta' nofs it-terminu u l-kampanja ta' 30 sena ta' Erasmus. Dan jinvolvi r-razzjonalizzazzjoni u l-iffokar mill-ġdid ta' ċerti azzjonijiet eżistenti. Pereżempju, xi azzjonijiet se jkunu mmirati speċifikament lejn attivitajiet li jrawmu l-iżvilupp ta' kompetenzi f'oqsma li jharsu 'l quddiem; oħrajn se jkunu mmirati lejn it-trawwim tal-innovazzjoni fl-edukazzjoni, it-taħriġ, iż-żgħażaġħ u l-isport; L-attivitajiet Jean Monnet se jiġu ffokati parzjalment mill-ġdid sabiex jimmiraw pereżempju studenti tal-iskola, l-azzjonijiet fis-settur tat-tagħlim għall-adulti se jkunu mmirati lejn grupp fil-mira definit b'mod aktar speċifiku (dawk li għandhom l-aktar ħiliet baxxi). Fl-istess ħin, il-proposta tirrinforza d-dimensjoni inklużiva tal-programm billi tadatta ċerti azzjonijiet eżistenti u tintroduci miżuri ġodda (bħal pereżempju mobbiltà għal żmien qasir u fi gruppi u kooperazzjoni virtwali). Addizzjonalment, l-opzjoni ta' politika ppreferuta tistabbilixxi ċertu livell ta' flessibbiltà sabiex jiġu meqjusa l-prijoritajiet emergenti u l-htigijiet emergenti matul il-perjodu ta' programmazzjoni.
- F'termini ta' mekkanizmu eżekuttiv, l-opzjoni ta' politika ppreferuta, li timmira li żżomm it-taħlita ta' modi ta' ġestjoni eżistenti – u uniċi – tal-programm Erasmus+

attwali, ibbażata fuq l-esperjenza pożittiva tal-implimentazzjoni tal-programm, kif evalwata f'nofs it-terminu, se tippermetti l-iffukar fuq l-eżekuzzjoni u l-prestazzjoni filwaqt li timminimizza l-piż amministrattiv. L-aġenziji nazzjonali stabbiliti f'kull wiehied mill-pajjiżi tal-programm li jipparteċipaw fl-Erasmus+ attwali (ġestjoni indiretta) se jkomplu jkunu inkarigati mill-ġestjoni tal-parti ewlenija tal-fondi, jiġifieri l-biċċa l-kbira ta' dawk allokati għall-azzjonijiet ta' mobbiltà u kooperazzjoni. L-aġenziji nazzjonali huma mġhammra sabiex iġestixxu volum kbir ta' azzjonijiet ta' ammonti relattivament baxxi li jirrikjedu prossimità għall-benefiċjarji, jadattaw għad-diversità tas-sistemi nazzjonali ta' edukazzjoni, taħriġ u żgħażaġh, u jallinjaw mal-prijoritajiet nazzjonali. Il-ġestjoni diretta tinzamm għal għadd ta' azzjonijiet speċifiċi li 1) ma għandhomx massa kritika tal-baġit sabiex ikunu deċentralizzati, 2) jirrikjedu intervent Ewropew kollha jew dinji, 3) għadhom embrijoniċi fil-livell kunċettwali u jehtieġu fażi "pilota" qabel jiġu deċentralizzati, jew 4) jirrikjedu kompetizzjoni bbażata fuq l-eċċellenza. Addizzjonalment, l-opzjoni ta' politika ppreferuta se tippermetti ċertu livell ta' flessibbiltà sabiex jiġu meqjusa l-prijoritajiet emergenti u l-htigijiet matul il-perjodu ta' programmazzjoni pluriennali.

Din il-proposta hija konsistenti bis-sħiħ mal-opzjoni ta' politika ppreferuta.

Fit-13 ta' April 2018, il-Bord ta' Skrutinju Regulatorju ppubblika opinjoni pożittiva bir-riżervi¹⁸ dwar il-fehim li l-abbozz tar-rapport dwar il-valutazzjoni tal-impatt jenhtieġ li jiġi aġġustat sabiex jintegra r-rakkomandazzjonijiet tal-Bord dwar xi aspetti ewlenin. B'riżultat ta' dan, ir-rapport gie rivedut bil-ħsieb li:

- (1) jispjega b'mod iktar ċar ir-raġunament, il-kisbiet tal-effiċjenza u l-valur miżjud għall-kontinwazzjoni u l-estensjoni ta' whud mill-azzjonijiet proposti, b'mod partikolari għall-azzjonijiet Jean Monnet, tal-isport u tat-tagħlim għall-adulti;
- (2) jelabora iktar l-analiżi tal-effettività u tar-rilevanza ta' inizjattivi godda u jiċċara l-azzjonijiet proposti fir-rigward tal-mobbiltà tal-istudenti tal-iskola; Jirrinforza l-prijoritizzazzjoni tal-azzjonijiet godda jew estiżi proposti u jenfasizza aħjar ir-riskji potenzjali u l-mezzi biex jittaffew;
- (3) jiċċara l-kunċett ta' inkluzjoni u l-implikazzjonijiet tiegħu għall-programm Erasmus, u jelabora iktar dwar is-sinergiji potenzjali ma' programmi u strumenti tal-Unjoni oħrajn tal-futur.

L-opinjoni u l-aġġustamenti li rriżultaw fir-rapport tal-Valutazzjoni tal-Impatt huma dettaljati iktar fit-tul fl-ewwel Anness tiegħu.

• **Simplifikazzjoni**

B'mod konformi ma' wiehied mill-ghanijiet trasversali tal-qafas finanzjarju pluriennali għall-perjodu wara l-2020, din il-proposta timmira li tnaqqas il-piż għall-benefiċjarji u l-korpi ta' implimentazzjoni. Ir-regoli u l-proċeduri bħall-għażliet tal-ghotjiet, ir-rapportar, il-monitoraġġ u l-kontroll huma kemm jista' jkun allinjati mar-regoli u l-proċeduri komuni għall-istrumenti kollha ta' finanzjament, u r-regoli orizzontali komuni tar-Regolament Finanzjarju¹⁹ jintużaw kemm jista' jkun possibbli. Is-simplifikazzjoni u r-razzjonalizzazzjoni ta' indikaturi komuni u kriterji għall-għażla se jgħinu wkoll sabiex jitnaqqas il-piż direttament minn fuq il-benefiċjarji u l-aġenziji nazzjonali. Barra minn hekk, il-piż amministrattiv għall-benefiċjarji se jitnaqqas bl-użu sħiħ ta' għodod online imtejba.

¹⁸ SEC(2018) 265. Din l-opinjoni tikkonċerna abbozz ta' rapport tal-valutazzjoni tal-impatt li jvarja minn dak adottat.

¹⁹ [Referenza].

It-titjib u n-novitajiet se jiġu integrati fl-arkitettura eżistenti tal-programm u se jużaw il-mekkaniżmi eżekuttivi eżistenti. Sabiex tiġi żgurata, kemm jista' jkun possibbli, il-kontinwità mal-perjodu ta' programmazzjoni 2014-2020, se tiġi stabbilita proċedura ħafifa u proporzjonata għad-deżinjazzjoni mill-ġdid ta' aġenziji nazzjonali li kienu inkarigati mill-implimentazzjoni tal-programm fil-livell nazzjonali u l-korpi tal-awditjar indipendenti li kienu responsabbli għall-awditjar fil-perjodu attwali tal-programm. Il-benefiċċji ta' proċedura ħafifa bħal din għad-deżinjazzjoni tal-istrutturi ta' implimentazzjoni se jgħallibaw ir-riżorsi fil-livell nazzjonali fit-thejjiet tal-Programm tal-ġenerazzjoni li jmiss.

Din il-proposta timmira wkoll li tkompli tissimplifika u tirrazzjonalizza l-arkitettura tal-Programm. B'mod konformi mar-rakkomandazzjonijiet tal-evalwazzjoni ta' nofs it-terminu, se tirrazzjonalizza l-istruttura ta' whud mill-azzjonijiet sabiex timmirahom aħjar u tevita sovrappożizzjonijiet, pereżempju billi tiddistingwi bejn shubiji li jiffukaw fuq l-innovazzjoni u shubiji li l-ghan tagħhom huwa t-tagħlim reċiproku, il-kooperazzjoni u l-iskambji tal-aħjar prattiki. Barra minn hekk, se ġgħib il-biċċa l-kbira tal-azzjonijiet ta' mobbiltà taħt l-istess azzjoni ewlenija, billi ċċaqlaq il-mobbiltà tal-istudenti tal-iskola mill-azzjoni ewlenija 2 (kooperazzjoni bejn l-organizzazzjonijiet) għall-azzjoni ewlenija 1 (mobbiltà għat-tagħlim għal individwi). L-azzjonijiet tal-Programm issa se jiġu organizzati skont il-logika ta' "azzjonijiet ewlenin", inkluż fil-qasam tal-isport, u għalhekk jiffaċilitaw id-dinamiċi transsettorjali.

L-aċċess għall-Programm li jmiss għal organizzazzjonijiet iżgħar, bħal organizzazzjonijiet ta' bażi, parteċipanti godda u persuni li diffiċli jintlahqu, se jkun aktar faċli. Il-kandidati potenzjali jistgħu jiġu skoraġġuti mill-proċeduri tal-applikazzjoni kif ukoll mill-piż amministrattiv li jirriżulta mill-ġestjoni tal-proġetti tal-Unjoni. Anki jekk l-applikanti japprezzaw l-użu ta' opzjonijiet tal-kost simplifikati u għotjiet (somom f'daqqa, kostijiet ta' unità u rati fissi), il-burokrazija hija problema kbira għal xi whud minnhom, b'mod partikolari organizzazzjonijiet ta' daqs iżgħar, pereżempju fis-setturi tal-iskola, tal-edukazzjoni għall-adulti u taż-żgħażaġħ. Din il-proposta se timplimenta azzjoni (shubiji fuq skala żgħira) li hija mfassla speċifikament għal tali atturi fuq skala żgħira, b'livell aktar baxx ta' kriterji u rekwiżiti amministrattivi meta mqabbla ma' proġetti ta' kooperazzjoni tradizzjonali oħra, bil-ħsieb li jitnaqqsu l-ostakli għad-dhul fil-programm għal organizzazzjonijiet b'kapaċità organizzattiva iżgħar u l-parteċipanti godda. Din l-azzjoni se tappoġġa wkoll formats flessibbli (ġeneralment transnazzjonali u, f'każijiet eċċezzjonali, attivitajiet nazzjonali b'dimensjoni Ewropea qawwija) li jippermettu lill-organizzazzjonijiet jilhq lill persuni b'anqas opportunitajiet.

L-integrazzjoni ta' skemi oħrajn speċifiċi tal-mobbiltà tal-Unjoni ma' dimensijsjoni ta' tagħlim b'saħħitha minn oqsma ta' politika oħrajn fil-Programm se tikkontribwixxi għal koerenza ta' implimentazzjoni mtejbja, kif ukoll iktar simplifikazzjoni u kisbiet tal-effiċjenza. Se tagħmel ukoll l-aċċess tal-benefiċjarji u tal-partijiet ikkonċernati għall-mobbiltà għat-tagħlim aktar faċli billi toqrob lejn l-idea li jiġi pprovdut one-stop shop għal skemi ta' mobbiltà tal-Unjoni permezz tal-Programm Erasmus.

Barra minn hekk, kif jidher mill-evalwazzjoni ta' nofs it-terminu, hija meħtieġa simplifikazzjoni sinifikanti tal-mod kif jiġu implimentati l-azzjonijiet internazzjonali tal-programm. Attwalment, xi partijiet ta' dawn l-azzjonijiet huma ffinanzjati minn erba' strumenti ta' kooperazzjoni esterna²⁰ differenti tal-Unjoni u mill-Fond Ewropew għall-

²⁰ Strument għall-Assistenza ta' Qabel l-Adeżjoni (IPA); Strument Ewropew ta' Viċinat (ENI); Strument tal-Kooperazzjoni għall-Iżvilupp (DCI); Strument ta' Shubija għall-Kooperazzjoni ma' Pajjiżi Terzi (PI).

Iżvilupp. Dawn l-azzjonijiet se jiġu simplifikati billi jitnaqqas l-għadd ta' strumenti ta' kooperazzjoni esterna u billi jiġu razzjonalizzati l-proċeduri għall-ipprogrammar tal-implimentazzjoni tal-azzjonijiet Erasmus skont dawn l-istrumenti.

- **Drittijiet fundamentali**

Din il-proposta hija konsistenti bis-sħiħ mal-Karta tad-Drittijiet Fundamentali tal-Unjoni. B'mod partikolari, din il-proposta tqis bis-sħiħ l-Artikolu 14 (id-dritt għall-edukazzjoni), 15 (il-libertà professjonali u dritt għax-xogħol), 21 (in-nondiskriminazzjoni), 23 (l-ugwaljanza bejn in-nisa u l-irġiel), 24 (id-drittijiet tat-tfal), 26 (l-integrazzjoni tal-persuni b'diżabbiltajiet), 31 (il-kundizzjonijiet tax-xogħol ġusti u xierqa) u 32 (il-projbizzjoni ta' impjieg ta' tfal u l-protezzjoni taż-żgħażaġh fuq il-post tax-xogħol) tal-Karta.

4. IMPLIKAZZJONIJIET BAĠITARJI

B'mod konformi mal-proposta tal-Kummissjoni għall-qafas finanzjarju pluriennali għall-perjodu 2021-2027, il-pakkett finanzjarju għall-implimentazzjoni tal-Programm għall-istess perjodu se jiġi stabbilit għal EUR 30 000 000 000.

Aktar dettalji dwar l-implikazzjonijiet baġitarji u r-rizorsi umani u amministrattivi meħtieġa huma pprovduti fid-Dikjarazzjoni Legiżlattiva u Finanzjarja meħmuża ma' din il-proposta.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Il-prestazzjoni tal-Programm se tkun immonitorjata b'mod kontinwu, għall-finijiet ta' ġestjoni, rapportar u kontabbiltà, komunikazzjoni, vizibilità u sfruttament tar-risultati. L-indikaturi ewlenin tal-prestazzjoni se jiġu stabbiliti fl-Anness tar-Regolament propost iżda l-Kummissjoni tippjana li tistabbilixxi aktar attivitajiet ta' monitoraġġ kontinwu, kif spjegat aktar fit-taqsimha 5.1 tal-Valutazzjoni tal-Impatt. Dawn l-attivitajiet ta' monitoraġġ se jimmiraw li jivvalutaw il-progress lejn il-kisba tal-miri tal-output u tar-risultati tal-Programm, u li jsegwu l-indikaturi tal-prestazzjoni fuq terminu qasir, medju u twil abbażi ta' miri u valuri referenzjarji definiti minn qabel.

Addizzjonalment, l-indikaturi aktar kumplessi u ambizzjużi u ta' impatt fit-tul se jitkejl biss f'tit drabi matul iċ-ċiklu ta' programmazzjoni, fil-kuntest tal-eżerċizzji formali ta' evalwazzjoni ta' nofs it-terminu u ex-post tal-programm futur, jew permezz ta' studji u sħarriġ indipendenti dedikati li jridu jitwettqu minn esperti esterni. Xi sħarriġ jista' jintuża sabiex jitkejjel l-impatt kawżali ta' ċerti azzjonijiet tal-Programm.

Barra minn hekk, l-arrangamenti ta' monitoraġġ u ta' evalwazzjoni, b'kont meħud tar-risultati tar-rapport ta' evalwazzjoni ta' nofs it-terminu tal-programm Erasmus+ 2014-2020, se jevitaw li jqieghdu piż mhux meħtieġ fuq il-benefiċjarji tal-Programm u l-korpi ta' implimentazzjoni f'termini ta' għadd u frekwenza ta' sħarriġ, kampjuni ta' risponenti, ammont u livell ta' kumplessità tad-data miġbura, eċċ.

L-Istati Membri se jikkontribwixxu għall-proċess ta' monitoraġġ u ta' evalwazzjoni permezz tar-rapporti nazzjonali tagħhom dwar l-implimentazzjoni tal-programm fit-territorju tagħhom.

L-evalwazzjonijiet se jitwettqu b'konformità mal-paragrafi 22 u 23 tal-Ftehim Interistituzzjonali tat-13 ta' April 2016²¹, fejn it-tliet istituzzjonijiet qablu li l-evalwazzjonijiet

²¹ Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Ahjar tal-Liġijiet tat-13 ta' April 2016 (GU L 123, 12.5.2016, p. 1.).

tal-leġiżlazzjoni u l-politika eżistenti jenhtieg li jipprovdu l-bażi għall-valutazzjonijiet tal-impatt ta' opzjonijiet għal iktar azzjoni. L-evalwazzjonijiet se jivvalutaw l-effetti tal-programm fir-realtà bbażati fuq l-indikaturi/il-miri tal-programm u analizi dettaljata tal-grad sa fejn il-programm jista' jiġi meqjus rilevanti, effettiv, effiċjenti, jipprovdi biżżejjed valur miżjud tal-UE u huwa koerenti ma' politiki oħrajn tal-UE. Se jinkludu l-lezzjonijiet miksuba għall-identifikazzjoni ta' kwalunkwe nuqqasijiet/problemi jew kwalunkwe potenzjal sabiex ikomplu jttejbu l-azzjonijiet jew ir-riżultati tagħhom u biex jgħinu jimmassimizzaw l-isfruttament/impatt tagħhom.

- **Spjegazzjoni fid-dettall tad-dispożizzjonijiet speċifiċi tal-proposta**

Kapitolu I – Dispożizzjonijiet generali tar-Regolament propost jistabbilixxu s-sugġett tiegħu, id-definizzjonijiet ta' ċerti termini għall-finijiet ta' dan ir-Regolament, kif ukoll l-għanijiet generali u speċifiċi tal-Programm. Il-Programm jimmira li jappoġġa l-iżvilupp edukattiv, professjonali u personali tal-persuni fl-edukazzjoni, it-taħriġ, iż-żgħażaġh u l-isport, fl-Ewropa u lil hinn minnha, u b'hekk jikkontribwixxi għal tkabbir sostenibbli, impjiegi u koeżjoni soċjali kif ukoll li jsaħħaħ l-identità Ewropea. Huwa strument ewlieni biex jappoġġa l-implimentazzjoni tal-politiki tal-Unjoni fil-qasam tal-edukazzjoni, it-taħriġ, iż-żgħażaġh u l-isport.

L-għanijiet speċifiċi huma definiti għal kull wieħed mit-tliet oqsma ta' politika tal-programm (l-edukazzjoni u t-taħriġ, iż-żgħażaġh u l-isport).

Kull waħda mit-tliet oqsma ta' politika hija strutturata madwar tliet azzjonijiet ewlenin, “mobilità għat-tagħlim” (azzjoni ewlenija 1), “kooperazzjoni bejn l-organizzazzjonijiet u l-istituzzjonijiet” (azzjoni ewlenija 2) u “appoġġ għal politika tal-iżvilupp u l-kooperazzjoni” (azzjoni ewlenija 3).

Kapitoli II – IV jidentifikaw l-azzjonijiet li għandhom jiġu appoġġati mill-Programm f'kull qasam ta' politika u skont kull azzjoni ewlenija, rispettivament fl-oqsma ta' edukazzjoni u taħriġ (Kapitolu II), żgħażaġh (Kapitolu III) u sport (Kapitolu IV).

Kapitolu V – Dispożizzjonijiet finanzjarji jistabbilixxi l-pakkett baġitarju tal-Programm għall-perjodu 2021-2027 u l-forom previsti ta' finanzjament tal-Unjoni. L-ammont ta' referenza primarja huwa ta' EUR 30 000 000 000. Jipprevedi wkoll li għandha tiġi alllokata kontribuzzjoni finanzjarja addizzjonali skont l-istrumenti esterni. Għal ċerti azzjonijiet huma stabbiliti xi ammonti minimi jew livelli limitu sabiex il-leġiżlatur ikun jista' jidderiġi l-implimentazzjoni tad-dimensjonijiet differenti tal-Programm.

Kapitolu VI – Parteċipazzjoni fil-programm jispeċifika liema pajjiżi terzi jistgħu jkunu assoċjati mal-Programm u l-kundizzjonijiet skont liema jistgħu jipparteċipaw b'mod sħiħ fih, flimkien mal-Istati Membri. Dawn il-pajjiżi terzi jridu jissodisfaw il-kundizzjonijiet kollha imposti għall-Istati Membri minn dan ir-Regolament, bħall-obbligu li titwaqqaf aġenzija nazzjonali. L-organizzazzjonijiet u l-individwi minn pajjiżi terzi oħra jistgħu madankollu jipparteċipaw f'uhud mill-azzjonijiet appoġġati mill-Programm. Dan il-Kapitolu jispeċifika wkoll xi regoli speċifiċi applikabbli għall-ġestjoni diretta u indiretta fid-dawl tar-Regolament Finanzjarju, b'mod partikolari liema entitajiet jistgħu japplikaw għall-finanzjament u dwar il-parteeipazzjoni ta' esperti fil-kumitat ta' evalwazzjoni msemmi fl-Artikolu [150(3)] tar-Regolament Finanzjarju.

Kapitolu VII – Programmazzjoni, monitoraġġ u evalwazzjoni jistabbilixxi d-dispożizzjonijiet neċessarji għall-għoti ta' setgħat lill-Kummissjoni sabiex tadotta programmi ta' hidma u setgħat delegati biex tirrevedi u/jew tikkumplementa l-indikaturi tal-prestazzjoni. Jispeċifika

wkoll ir-rekwiżiti f'termini ta' monitoraġġ, rapportar u evalwazzjoni tal-prestazzjoni tal-Programm.

Kapitolu VIII – Informazzjoni, komunikazzjoni u disseminazzjoni jiddefinixxi r-rekwiżiti għall-atturi kollha konċernati f'termini ta' disseminazzjoni ta' informazzjoni, reklamar u segwitu fir-rigward tal-azzjonijiet kollha appoġġati mill-Programm.

Kapitolu IX – Sistema ta' ġestjoni u awditjar jistabbilixxi d-dispożizzjoni għall-istabbiliment u l-funzjonament tal-korpi ta' implimentazzjoni tal-Programm. F'termini ta' ġestjoni, il-mekkaniżmu eżekuttiv propost huwa kombinazzjoni ta' ġestjoni indiretta u ġestjoni diretta. Il-kombinazzjoni tal-modi ta' ġestjoni tibni fuq l-istrutturi eżistenti tal-programm attwali. L-aġenziji nazzjonali se jkunu responsabbli għall-ġestjoni tal-parti l-kbira tal-fondi tal-Programm.

Kapitolu X – Sistema ta' kontroll jistabbilixxi s-sistema superviżorja neċessarja li tiżgura li l-protezzjoni tal-interessi finanzjarji tal-Unjoni tkun debitament ikkunsidrata meta jiġu implimentati l-azzjonijiet iffinanzjati skont dan ir-Regolament.

Kapitolu XI – Komplementarjetà ma' politiki, programmi u fondi oħra tal-Unjoni jipprevedi li l-Programm għandu jiġi implimentat sabiex jiżgura l-konsistenza u l-komplementarjetà ġenerali tal-Programm ma' politiki u strumenti oħra tal-Unjoni u l-prinċipju għas-supplimentarjetà tal-fondi. Huma previsti regoli speċifiċi li jippermettu l-komplementarjetajiet bejn il-Programm u l-fondi Strutturali u ta' Investiment Ewropej.

Kapitolu XII – Dispożizzjonijiet tranżitorji u finali jistabbilixxi d-dispożizzjonijiet meħtieġa għall-ghoti ta' setghat delegati lill-Kummissjoni u tkun żgurata t-tranżizzjoni bejn il-programmi. Fir-rigward tal-Kumitat meħtieġ skont ir-Regolament (UE) Nru 182/2011 biex jassissti lill-Kummissjoni fl-adozzjoni ta' atti ta' implimentazzjoni, dan se jkun il-Kumitat stabbilit permezz tal-Artikolu 36 tar-Regolament (UE) Nru 1288/2013 li jistabbilixxi l-programm Erasmus+. Id-dispożizzjonijiet finali jistabbilixxu d-data tad-dhul fis-seħh tar-Regolament propost li għandu jorbot fl-intier tiegħu u japplika direttament fl-Istati Membri kollha mill-1 ta' Jannar 2021.

Proposta għal

REGOLAMENT TAL-PARLAMENT EWROPEW U TAL-KUNSILL

**li jistabbilixxi “Erasmus”: il-programm tal-Unjoni għall-edukazzjoni, it-taħriġ, iż-
żgħażaġh u l-isport u li jhassar ir-Regolament (UE) Nru 1288/2013**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 165(4) u 166(4) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²²,

Wara li kkunsidraw l-opinjoni tal-Kumitat tar-Reġjuni²³,

Filwaqt li jaġixxu b'konformità mal-proċedura legiżlattiva ordinarja,

Billi:

- (1) F'kuntest ta' bidliet rapidi u profondi kkawżati mir-rivoluzzjoni teknoloġika u l-globalizzazzjoni, l-investment fil-mobbilità għat-tagħlim, l-iżvilupp ta' politika ta' kooperazzjoni u innovattiva fl-oqsma tal-edukazzjoni, it-taħriġ, iż-żgħażaġh u l-isport huwa essenzjali għall-bini ta' soċjetajiet inkluzivi, koeżivi u reżiljenti u ż-żamma tal-kompetittività tal-Unjoni, filwaqt li jikkontribwixxu għat-tishih tal-identità Ewropea u għal Unjoni aktar demokratika.
- (2) Fil-Komunikazzjoni tagħha dwar it-Tishih tal-Identità Ewropea permezz tal-Edukazzjoni u l-Kultura tal-14 ta' Novembru 2017, il-Kummissjoni ressqet il-viżjoni tagħha sabiex taħdem lejn Żona Ewropea tal-Edukazzjoni sal-2025, li fiha t-tagħlim ma jkunx imfixkel mill-fruntieri; Unjoni, li fiha jkun sar standard li wiehed iqatta' żmien fi Stat Membru iehor biex jistudja u jitgħalliem fi kwalunkwe mod jew ambjent, u fejn, tkun saret in-norma li wiehed jittellem żewġ lingwi ohra minbarra l-lingwa materna tiegħu; Unjoni li fiha l-persuni ikollhom sens qawwi tal-identità tagħhom bħala Ewropej, tal-wirt kulturali tal-Ewropa u tad-diversità tagħha. F'dan il-kuntest, il-Kummissjoni enfasizzat il-htieġa li tinghata spinta lill-programm Erasmus+ ippruvat u ttestjat fil-kategoriji kollha ta' studenti li diġà jkopri u li jintlaħqu studenti li ġejjin minn kuntesti żvantaġġati.
- (3) L-importanza tal-edukazzjoni, it-taħriġ u ż-żgħażaġh għall-futur tal-Unjoni hija riflessa fil-Komunikazzjoni tal-Kummissjoni tal-14 ta' Frar 2018 intitolata “Qafas Finanzjarju Pluriennali ġdid u modern għal Unjoni Ewropea li tagħti riżultati fuq il-prijoritajiet tagħha b'mod effiċjenti wara l-2020”²⁴, li tenfasizza l-htieġa li jitwettqu l-

²² ĠU C , , p. .

²³ ĠU C , , p. .

²⁴ COM(2018) 98 final.

impenji magħmula mill-Istati Membri fis-Summit Soċjali ta' Gothenburg, inkluż permezz tal-implimentazzjoni shiha tal-Pilastru Ewropew tad-Drittijiet Soċjali²⁵ u l-ewwel prinċipju tiegħu dwar l-edukazzjoni, it-taħriġ u t-tagħlim tul il-ħajja. Il-Komunikazzjoni tenfasizza l-htieġa li jiżdiedu l-mobbiltà u l-iskambji, inkluż permezz ta' programm sostanzjalment imsaħħaħ, inklużiv u estiż, kif kien mitlub mill-Kunsill Ewropew fil-konklużjonijiet tiegħu tal-14 ta' Diċembru 2017.

- (4) Il-Pilastru Ewropew tad-Drittijiet Soċjali, ipproklammat u ffirmat solennement fis-17 ta' Novembru 2017 mill-Parlament Ewropew, il-Kunsill u l-Kummissjoni, jistabbilixxi, bħala l-ewwel prinċipju ewlieni tiegħu, li kulhadd għandu d-dritt għal edukazzjoni, taħriġ u tagħlim tul il-ħajja ta' kwalità u inklużivi sabiex jinżammu u jinkisbu ħiliet li jippermettulhom jipparteċipaw bis-shih fis-soċjetà u jgħestixxu b'suċċess it-tranżizzjonijiet fis-suq tax-xogħol.
- (5) Fis-16 ta' Settembru 2016 fi Bratislava, il-mexxejja ta' sebgha u ghoxrin Stat Membru enfasizzaw id-determinazzjoni tagħhom li jipprovdu opportunitajiet aħjar għaż-żgħażaġh. Fid-Dikjarazzjoni ta' Ruma li giet iffirmata fil-25 ta' Marzu 2017, il-mexxejja ta' sebgha u ghoxrin Stat Membru u tal-Kunsill Ewropew, il-Parlament Ewropew u l-Kummissjoni Ewropea wegħdu li jaħdmu għal Unjoni fejn iż-żgħażaġh jirċievu l-aħjar edukazzjoni u taħriġ u jistgħu jistudjaw u jsibu impjieg madwar l-Unjoni; Unjoni li tippreserva l-wirt kulturali tagħna u li tippromwovi d-diversità kulturali.
- (6) Ir-rapport ta' evalwazzjoni ta' nofs it-terminu tal-programm Erasmus+ 2014-2020 ikkonferma li l-holqien ta' programm uniku dwar l-edukazzjoni, it-taħriġ, iż-żgħażaġh u l-sport irriżulta f'simplifikazzjoni, razzjonalizzazzjoni u sinerġiji sinifikanti fil-ġestjoni tal-Programm filwaqt li huwa meħtieġ titjib ulterjuri sabiex issir konsolidazzjoni ulterjuri tal-kisbiet fl-effiċjenza tal-Programm 2014-2020. Fil-konsultazzjonijiet għall-evalwazzjoni ta' nofs it-terminu u dwar il-Programm futur, l-Istati Membri u l-partijiet ikkonċernati għamlu talba qawwija għall-kontinwità fil-kamp ta' applikazzjoni, l-arkitettura u l-mekkaniżmi eżekuttivi tal-Programm, filwaqt li talbu għadd ta' titjib, bħal li l-Programm isir aktar inklużiv. Esprimew ukoll l-appoġġ shih tagħhom biex il-Programm jinżamm integrat u msejjes fuq il-paradigma tat-tagħlim tul il-ħajja. Il-Parlament Ewropew, fir-Riżoluzzjoni tiegħu tat-2 ta' Frar 2017 dwar l-implimentazzjoni ta' Erasmus+, laqa' l-istruttura integrata tal-programm u stieden lill-Kummissjoni tisfrutta b'mod shih id-dimensjoni tat-tagħlim tul il-ħajja tal-programm billi trawwem u tinkoraġġixxi l-kooperazzjoni transsettorjali fil-programm futur. L-Istati Membri u l-partijiet ikkonċernati enfasizzaw ukoll il-htieġa li tinżamm dimensjoni internazzjonali qawwija fil-Programm u li tigi estiża għal setturi oħra tal-edukazzjoni u t-taħriġ.
- (7) Il-konsultazzjoni pubblika miftuħa dwar il-finanzjament tal-Unjoni fl-oqsma tal-valuri u l-mobbiltà kkonfermat dawn is-sejbiet ewlenin u enfasizzat il-htieġa li l-programm futur isir programm aktar inklużiv u li jkompli jiffoka l-prijoritajiet fuq l-immodernizzar tas-sistemi edukattivi u tat-taħriġ kif ukoll it-tishih tal-prijoritajiet dwar it-trawwim tal-identità Ewropea, iċ-ċittadinanza attiva u l-partecipazzjoni fil-ħajja demokratika.
- (8) Fil-Komunikazzjoni tagħha dwar "Baġit modern għal Unjoni li tipproteġi, tagħti s-setgħa u tiddefendi - il-qafas finanzjarju pluriennali għall-2021-2027"²⁶ adottata fit-2 ta' Mejju 2018, il-Kummissjoni talbet li ssir enfasi aktar qawwija fuq "iż-żgħażaġh"

²⁵ ĠU C 428, 13.12.2017, p. 10.

²⁶ COM(2018) 321 final.

fil-qafas finanzjarju li jmiss, b'mod partikolari billi tirdoppja u aktar id-daqs tal-Programm Erasmus+ 2014-2020, waħda mill-aktar stejjer ta' suċċess vizibbli tal-Unjoni. Il-fokus tal-Programm il-ġdid jenhtieg li jkun fuq l-inklużività, u sabiex jintlahqu aktar żgħażaġh minn kuntesti żvantaġġati. Dan jenhtieg li jippermetti aktar żgħażaġh li jmorru f'pajjiż iehor sabiex jitghallmu jew jaħdmu.

- (9) F'dan il-kuntest, huwa neċessarju li jiġi stabbilit programm suċċessur għall-edukazzjoni, it-taħriġ, iż-żgħażaġh u l-isport (il-“Programm”) tal-programm Erasmus+ 2014-2020 stabbilit permezz tar-Regolament (UE) Nru 1288/2013 tal-Parlament Ewropew u tal-Kunsill²⁷. In-natura integrata tal-programm 2014-2020 li tkopri t-tagħlim fil-kuntesti kollha - formali, mhux formali u informali, u f'kull stadju tal-ħajja - jenhtieg li tinżamm sabiex tagħti spinta lill-modi ta' tagħlim flessibbli li jippermettu lill-individwi jiżviluppaw dawk il-kompetenzi li huma meħtieġa sabiex jaffaċċaw l-isfidi tas-seklu wiehed u ghoxrin.
- (10) Il-Programm jenhtieg li jkun mġhammar sabiex isir kontributor terġa ikbar għall-implimentazzjoni tal-ghanijiet u l-prijoritajiet ta' politika tal-Unjoni fil-qasam tal-edukazzjoni, it-taħriġ, iż-żgħażaġh u l-isport. Approċċ koerenti għat-tagħlim tul il-ħajja huwa ċentrali għall-ġestjoni tat-tranżizzjonijiet differenti li l-persuni se jaffaċċaw tul iċ-ċiklu tal-ħajja tagħhom. Fit-teħid ta' dan l-approċċ 'il quddiem, il-Programm li jmiss jenhtieg li jżomm relazzjoni mill-qrib mal-qafas strateġiku ġenerali għall-politika ta' kooperazzjoni tal-Unjoni fil-qasam tal-edukazzjoni, it-taħriġ u iż-żgħażaġh, inkluż l-aġendi ta' politika għall-iskejjel, l-edukazzjoni għolja, l-edukazzjoni u t-taħriġ vokazzjonali u t-tagħlim għall-adulti, filwaqt li jsaħħaħ u jiżviluppa sinerġiji godda ma' programmi u oqsma ta' politika relatati ohra tal-Unjoni.
- (11) Il-Programm huwa komponent ewlieni tal-bini ta' Qasam Ewropew tal-Edukazzjoni. Jenhtieg li jkun mġhammar biex jikkontribwixxi għas-suċċessur tal-qafas strateġiku għall-kooperazzjoni fl-edukazzjoni u t-taħriġ u l-Aġenda tal-Hiliet għall-Ewropa²⁸ b'impenn kondiviż għall-importanza strateġika tal-hiliet u l-kompetenzi għaž-żamma tal-impjiegi, it-tkabbir u l-kompetittività. Jenhtieg li jappoġġa lill-Istati Membri fl-ilħuq tal-ghanijiet tad-Dikjarazzjoni ta' Pariġi dwar il-promozzjoni taċ-ċittadinanza u l-valuri komuni tal-libertà, it-tolleranza u nondiskriminazzjoni permezz tal-edukazzjoni²⁹.
- (12) Il-Programm jenhtieg li jkun koerenti mal-istrateġija ġdida tal-Unjoni Ewropea dwar iż-żgħażaġh³⁰, il-qafas għal kooperazzjoni Ewropea fil-qasam taż-żgħażaġh għall-2019-2027, ibbażat fuq il-Komunikazzjoni tal-Kummissjoni tat-22 ta' Mejju 2018 dwar “L-impenn, il-konnessjoni u l-ġhoti tas-setgħa liż-żgħażaġh: Strateġija tal-UE dwar iż-Żgħażaġh”³¹.
- (13) Il-Programm jenhtieg li jqis il-pjan ta' hidma tal-Unjoni għall-isport li huwa l-qafas ta' kooperazzjoni fil-livell tal-Unjoni fil-qasam tal-isport għas-snin [...] ³². Jenhtieg li jiġu żgurati l-koerenza u l-komplementarjetà bejn il-pjan ta' hidma tal-Unjoni u l-azzjonijiet appoġġati skont il-Programm fil-qasam tal-isport. Hemm bżonn li wiehed

²⁷ Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi “Erasmus+”: il-Programm tal-Unjoni għall-edukazzjoni, taħriġ, żgħażaġh u sport u li jħassar id-Deċiżjonijiet Nru 1719/2006/KE, Nru 1720/2006/KE u Nru 1298/2008/KE (ĠU L 347, 20.12.2013, p. 50).

²⁸ COM(2016) 381 final.

²⁹ [Referenza].

³⁰ [Referenza - *irid jiġi adottat mill-Kunsill sal-aħħar tal-2018*].

³¹ COM(2018) 269 final.

³² [Referenza].

jiffoka b'mod partikolari fuq l-isport tal-organizzazzjonijiet ta' bażi, b'kunsiderazzjoni tar-rwol importanti li għandu l-isports fil-promozzjoni tal-attività fizika u l-istil ta' hajja tajjeb għas-saħħa, l-inkluzjoni soċjali u l-ugwaljanza. Il-Programm jenhtieg li jikkontribwixxi wkoll għall-promozzjoni tal-valuri komuni Ewropej permezz tal-isport, il-governanza tajba u l-integrità fl-isport, kif ukoll l-edukazzjoni, it-taħriġ u l-ħiliet fl-isport u permezz tal-isport.

- (14) Il-Programm jenhtieg li jikkontribwixxi għat-tishih tal-kapaċità ta' innovazzjoni tal-Unjoni b'mod partikolari billi jappoġġa attivitajiet ta' mobbiltà u kooperazzjoni li jrawmu l-iżvilupp ta' kompetenzi f'oqsma ta' studju jew dixxiplini li jharsu 'l quddiem bhax-xjenza, it-teknoloġija, l-ingenierija u l-matematika, it-tibdil fil-klima, l-ambjent, l-ambjent, l-enerġija nadifa, l-intelligenza artifiċjali, ir-robotika, l-analiżi tad-data u l-arti/id-disinn, sabiex jgħinu lil-persuni jiżviluppaw l-għarfien, il-ħiliet u l-kompetenzi mehtieġa għall-futur.
- (15) Is-sinergiji ma' Orizzont Ewropa jenhtieg li jiżguraw li jintużaw riżorsi kombinati mill-Programm u l-Programm Orizzont Ewropa³³ biex jappoġġaw attivitajiet dedikati għat-tishih u l-modernizzazzjoni tal-istituzzjonijiet tal-edukazzjoni għolja Ewropej. Orizzont Ewropa, fejn xieraq, se jikkumplementa l-appoġġ tal-Programm għall-inizjattiva tal-Universitajiet Ewropej, b'mod partikolari d-dimensjoni tar-riċerka tiegħu bħala parti mill-iżvilupp ta' strateġiji godda kongunti u integrati fit-tul u sostenibbli dwar l-edukazzjoni, ir-riċerka u l-innovazzjoni. Is-sinergiji ma' Orizzont Ewropa se jgħinu jrawmu l-integrazzjoni tal-edukazzjoni u r-riċerka fl-istituzzjonijiet tal-edukazzjoni għolja.
- (16) Il-Programm jenhtieg li jkun iktar inkluziv billi jtejjeb is-sensibilizzazzjoni tiegħu għal dawk li għandhom inqas opportunitajiet, inkluz permezz ta' formats tal-mobbiltà għat-tagħlim iktar flessibbli, u billi jrawwem il-partecipazzjoni tal-organizzazzjonijiet iż-żgħar, b'mod partikolari partecipanti godda u organizzazzjonijiet ta' bażi bbażati fil-komunità li jaħdmu direttament ma' studenti żvantaġġati ta' kull età. Il-formats virtwali, bħall-kooperazzjoni virtwali, il-mobbiltà mħallta u dik virtwali, jenhtieg li jiġu promossi biex jilhq u iktar partecipanti, b'mod partikolari dawk li għandhom inqas opportunitajiet u dawk li għalihom iċ-ċaqliqa fizika minn pajjiż ieħor li huwa differenti mill-pajjiż ta' residenza tagħhom tkun ostaklu.
- (17) Fil-Komunikazzjoni tagħha dwar it-Tishih tal-identità Ewropea permezz tal-edukazzjoni u l-kultura, il-Kummissjoni enfasizzat ir-rwol ċentrali tal-edukazzjoni, il-kultura u l-isport fil-promozzjoni ta' ċittadinanza attiva u valuri komuni fost l-iżgħar ġenerazzjonijiet. It-tishih tal-identità Ewropea u t-trawwim tal-partecipazzjoni attiva tal-individwi fil-proċessi demokratiċi huwa kruċjali għall-futur tal-Ewropa u s-soċjetajiet demokratiċi tagħna. Jekk persuna ssiefer sabiex tistudja, titgħallim, titħarreg u taħdem jew sabiex tipparteċipa f'attivitajiet taż-żgħażaġh u tal-isports, dan jikkontribwixxi għat-tishih ta' din l-identità Ewropea fid-diversità kollha tagħha u s-sens li tkun parti minn komunità kulturali kif ukoll sabiex titrawwem din iċ-ċittadinanza attiva, fost persuni ta' kull età. Dawk li jipparteċipaw f'attivitajiet ta' mobbiltà jenhtieg li jinvolvu ruħhom fil-komunitajiet lokali tagħhom kif ukoll jinvolvu ruħhom fil-komunitajiet lokali tal-pajjiż ospitanti tagħhom biex jaqsmu l-esperjenza tagħhom. L-attivitajiet marbutin mat-tishih tal-aspetti kollha tal-kreattività fl-edukazzjoni, it-taħriġ u ż-żgħażaġh u t-tishih tal-kompetenzi ewlenin individwali jenhtieg li jiġu appoġġati.

33

COM(2018) [].

- (18) Id-dimensjoni internazzjonali tal-Programm jenhtieg li tinghata spinta li timmira li toffri ghadd akbar ta' opportunitajiet għall-mobbiltà, il-kooperazzjoni u d-djalogu ta' politika ma' pajjiżi terzi li mhumiex assoċjati mal-Programm. Billi nibnu fuq l-implimentazzjoni b'suċċess ta' attivitajiet internazzjonali ta' edukazzjoni għolja u taż-żgħażaġh skont il-programmi predeċessuri fl-oqsma tal-edukazzjoni, it-taħriġ u ż-żgħażaġh, l-attivitajiet internazzjonali ta' mobbiltà jenhtieg li jiġu estiżi għal setturi oħra, bħall-edukazzjoni u t-taħriġ vokazzjonali.
- (19) L-arkitettura bażika tal-programm 2014-2020 fi tliet kapitoli - l-edukazzjoni u t-taħriġ, iż-żgħażaġh u l-isport - strutturata madwar tliet azzjonijiet ewlenin kienet ta' suċċess u jenhtieg li tinżamm. Jenhtieg li jiġi introdott titjib biex jiġu simplifikati u razzjonalizzati l-azzjonijiet appoġġati mill-Programm.
- (20) Il-Programm jenhtieg li jirrinforza l-opportunitajiet ta' mobbiltà għat-tagħlim eżistenti, b'mod partikolari f'dawk is-setturi fejn il-Programm jista' jkollu l-akbar kisbiet fl-effiċjenza, sabiex iwessa' l-ilhuq tiegħu u jissodisfa d-domanda għolja mhux milhuqa. Dan jenhtieg li jsir b'mod partikolari billi jizdiedu u jiġu ffaċilitati l-attivitajiet ta' mobbiltà għal studenti ta' edukazzjoni għolja, studenti tal-iskola u studenti fis-settur tal-edukazzjoni t-taħriġ vokazzjonali. Il-mobbiltà ta' studenti adulti b'livell baxx ta' hiliet jenhtieg li tkun inkorporata fi shubiji għall-kooperazzjoni. L-opportunitajiet ta' mobbiltà għaž-żgħażaġh li jipparteċipaw f'attivitajiet ta' tagħlim mhux formali jenhtieg li jiġu estiżi wkoll sabiex jilhqqu aktar żgħażaġh. Il-mobbiltà tal-persunal fl-edukazzjoni, it-taħriġ, iż-żgħażaġh u l-isport jenhtieg li tiġi rinforzata wkoll, b'konsiderazzjoni tal-effett ta' ingranaġġ li għandha. B'mod konformi mal-viżjoni ta' Żona Ewropea tal-Edukazzjoni reali, il-Programm jenhtieg li jagħti spinta wkoll lill-mobbiltà u l-iskambji u jippromwovi l-partecipazzjoni tal-istudenti f'attivitajiet edukattivi u kulturali billi jappoġġa d-digitalizzazzjoni tal-proċessi bħall-Kard Ewropea tal-Istudenti. Din l-inizjattiva tista' tkun pass importanti biex il-mobbiltà ssir realtà għal kulhadd billi tippermetti lill-istituzzjonijiet tal-edukazzjoni għolja jibgħatu u jirċievu iktar studenti ta' skambju filwaqt li ttejjeb il-kwalità fil-mobbiltà tal-istudenti u wkoll billi tiffaċilita l-aċċess tal-istudenti għal diversi servizzi (librerija, trasport, akkomodazzjoni) qabel ma jaslu fl-istituzzjoni barra minn pajjiżhom.
- (21) Il-Programm jenhtieg li jhegġeġ il-partecipazzjoni taż-żgħażaġh fil-hajja demokratika Ewropea, inkluż billi jappoġġa proġetti ta' partecipazzjoni sabiex iż-żgħażaġh jinvolve ruhhom u jitgħallmu jipparteċipaw fis-soċjetà ċivika, ikollhom sensibilizzazzjoni dwar valuri komuni Ewropej inkluż id-drittijiet fundamentali, jiġbor flimkien żgħażaġh u dawk li jieħdu deċiżjonijiet fil-livell lokali, nazzjonali u tal-Unjoni, kif ukoll jikkontribwixxi għall-proċess ta' integrazzjoni Ewropea.
- (22) Il-Programm jenhtieg li joffri l-opportunità liż-żgħażaġh sabiex jiskopru l-Ewropa, permezz ta' esperjenzi ta' tagħlim barra minn pajjiżhom. Iż-żgħażaġh ta' tmintax-il sena, b'mod partikolari dawk li għandhom inqas opportunitajiet, jenhtieg li jinghataw l-opportunità li jkollhom esperjenza ta' vjaġġ fl-Ewropa tal-ewwel darba, għal terminu qasir fil-livell individwali jew fi grupp fil-qafas ta' attività edukattiva informali mmirata lejn it-trawwim tas-sens ta' appartenenza tagħhom fl-Unjoni Ewropea u l-iskoperta tad-diversità kulturali tagħha. Il-Programm jenhtieg li jidentifika l-korpi responsabbli biex jilhqqu u jagħzlu l-partecipanti u jappoġġa l-attivitajiet li jrawmu d-dimensjoni tat-tagħlim tal-esperjenza.
- (23) Il-Programm jenhtieg li jtejjeb ukoll it-tagħlim tal-lingwi, b'mod partikolari permezz ta' użu iktar mifrux ta' għodod online, għaliex t-tagħlim elettroniku joffri vantaġġi addizzjonali għat-tagħlim tal-lingwi f'termini ta' aċċess u flessibbiltà.

- (24) Il-Programm jenhtieg li jappoġġa miżuri li jtejbu l-kooperazzjoni bejn l-istituzzjonijiet u l-organizzazzjonijiet attivi fl-edukazzjoni, it-taħriġ, iż-żgħażaġh u l-isport, filwaqt li jirrikonoxxi r-rwol fundamentali tagħhom li jgħammru lill-individwi bl-għarfien, il-hiliet u l-kompetenzi meħtieġa f'dinja li qed tinbidel kif ukoll biex jissodisfaw b'mod adegwat il-potenzjal għall-innovazzjoni, il-kreattività u l-intraprenditorija, b'mod partikolari fi hdan l-ekonomija diġitali.
- (25) Fil-Konkluzjonijiet tiegħu tal-14 ta' Diċembru 2017, il-Kunsill Ewropew talab lill-Istati Membri, lill-Kunsill u lill-Kummissjoni biex jipproċedu b'għadd ta' inizjattivi sabiex iżidu l-kooperazzjoni Ewropea fl-edukazzjoni u t-taħriġ għal livell gdid, inkluż billi jinkoraġġixxu l-emergenza ta' "Universitajiet Ewropej" sal-2024, li jikkonsistu f'networks minn isfel għal fuq ta' universitajiet madwar l-Unjoni. Il-Programm jenhtieg li jappoġġa dawn l-Universitajiet Ewropej.
- (26) Il-Communiqué ta' Bruges tal-2010 talbet appoġġ għall-eċċellenza vokazzjonali għal tkabbir intelliġenti u sostenibbli. Il-Komunikazzjoni dwar it-Tishih tal-Innovazzjoni fir-Reġjuni tal-Ewropa tal-2017 tindika li l-edukazzjoni u t-taħriġ vokazzjonali għandhom jingħaqdu mas-sistemi tal-innovazzjoni, bħala parti minn strateġiji ta' speċjalizzazzjoni intelliġenti fil-livell reġjonali. Il-Programm jenhtieg li jipprovdi l-mezzi sabiex tingħata risposta lil dawn it-talbiet u jappoġġa l-iżvilupp ta' pjattaformi transnazzjonali ta' Centri ta' eċċellenza vokazzjonali integrati mill-qrib fi strateġiji lokali u reġjonali għat-tkabbir, l-innovazzjoni u l-kompetittività. Dawn iċ-ċentri ta' eċċellenza jenhtieg li jaġixxu ta' xprunaturi ta' hiliet vokazzjonali ta' kwalità f'kuntast ta' sfidi settorjali, filwaqt li jappoġġaw bidliet strutturali ġenerali u politiki soċjoekonomiċi fl-Unjoni.
- (27) Sabiex iżid l-użu ta' attivitajiet virtwali ta' kooperazzjoni, il-Programm jenhtieg li jappoġġa użu iktar sistematiku tal-pjattaformi online bħal eTwinning, School Education Gateway, il-Pjattaforma Elettronika għat-Tagħlim tal-Adulti fl-Ewropa, il-Portal Ewropew taż-Żgħażaġh u l-pjattaforma online għall-edukazzjoni għolja.
- (28) Il-Programm jenhtieg li jikkontribwixxi sabiex jiffaċilita t-trasparenza u r-rikonoxximent ta' hiliet u kwalifiki, kif ukoll it-trasferiment ta' krediti jew unitajiet ta' eżiti tat-tagħlim, sabiex irawwem l-assigurazzjoni tal-kwalità u jappoġġa l-validazzjoni ta' tagħlim mhux formali u informali, il-ġestjoni tal-hiliet u l-gwida. F'dan ir-rigward, il-Programm jenhtieg li jipprovdi appoġġ ukoll għall-punti ta' kuntatt u n-networks fil-livell nazzjonali u tal-Unjoni li jiffaċilitaw skambji trans-Ewropej kif ukoll l-iżvilupp ta' mogħdiji ta' tagħlim flessibbli bejn oqsma differenti ta' edukazzjoni, taħriġ u żgħażaġh u f'kuntasti formali u mhux formali.
- (29) Il-Programm jenhtieg li jimmobilizza l-potenzjal tal-parteciċipanti preċedenti ta' Erasmus+ u jappoġġa l-attivitajiet b'mod partikolari n-networks tal-Alumni, l-ambaxxaturi u l-Europeers, billi jhegħiġhom jaġixxu ta' multiplikaturi tal-Programm.
- (30) Bħala mod ta' kif tiġi żgurata l-kooperazzjoni ma' strumenti oħrajn tal-Unjoni u appoġġ għal politiki oħrajn tal-Unjoni, jenhtieg li jiġu offruti opportunitajiet ta' mobbiltà lil persuni f'diversi setturi ta' attività, bħas-settur pubbliku, tal-agrikoltura u tal-intrapriża, sabiex ikunu jistgħu jkollhom esperjenza ta' tagħlim barra minn pajjiżhom li tippermettilhom, fi kwalunkwe stadju tal-hajja tagħhom, jikbru u jiżviluppaw professjonalment kif ukoll personalment, b'mod partikolari billi jiżviluppaw sensibilizzazzjoni rigward l-identità Ewropea tagħhom u fehim tad-diversità kulturali Ewropea. Il-Programm jenhtieg li joffri punt tad-dhul għall-iskemi ta' mobbiltà transnazzjonali tal-Unjoni b'dimensjoni ta' tagħlim b'saħħitha, li jissimplifika l-offerta ta' tali skemi għall-benefiċjarji u dawk li jipparteċipaw f'dawn l-

attivitàjiet. L-espansjoni tal-proġetti Erasmus jenhtieg li tigi ffaċilitata; jenhtieg li jidhlu fis-seħh miżuri speċifiċi biex jghinu lill-promoturi tal-proġetti Erasmus japplikaw għal għotjiet jew jiżviluppaw sinerġiji permezz tal-appoġġ tal-Fondi Strutturali u ta' Investiment Ewropej u l-programmi relatati mal-migrazzjoni, is-sigurtà, il-gustizzja u ċ-ċittadinanza, is-saħħa u l-kultura.

- (31) Huwa importanti li jiġu stimolati t-tagħlim, l-apprendiment u r-riċerka fi kwistjonijiet ta' integrazzjoni Ewropea, kif ukoll li jiġu promossi d-dibattiti dwar dawn il-kwistjonijiet permezz ta' appoġġ għall-azzjonijiet Jean Monnet fl-oqsma tal-edukazzjoni għolja iżda wkoll f'oqsma oħrajn tal-edukazzjoni u t-taħriġ. It-trawwim ta' sens ta' identità Ewropea u l-impenn huma partikolarment importanti fi żminijiet meta l-valuri komuni li l-Unjoni hija msejsa fuqhom, u li jiffurmaw parti mill-identità Ewropea tagħna, qed jiġu ttestjati, u meta ċ-ċittadini juru livelli baxxi ta' involviment. Il-Programm jenhtieg li jkompli jikkontribwixxi għall-iżvilupp tal-eċċellenza fl-istudji ta' integrazzjoni Ewropea.
- (32) Billi jirrifletti l-importanza li jiġi indirizzat it-tibdil fil-klima b'konformità mal-impenji tal-Unjoni sabiex timplimenta l-Ftehim ta' Pariġi u tikseb l-Għanijiet ta' Żvilupp Sostenibbli tan-Nazzjonijiet Uniti, dan il-Programm se jikkontribwixxi għall-integrazzjoni tal-azzjoni klimatika fil-politiki tal-Unjoni u għall-kisba tal-mira kumplessiva ta' 25% tal-infiq tal-baġit tal-Unjoni li jappoġġa l-għanijiet tal-klima. Se jiġu identifikati azzjonijiet rilevanti matul it-tnejn u l-implimentazzjoni tal-Programm u jiġu vvalutati mill-ġdid fil-kuntest tal-evalwazzjonijiet rilevanti u l-proċess ta' reviżjoni.
- (33) Dan ir-Regolament jistabbilixxi pakkett finanzjarju għall-Programm li għandu jikkostitwixxi l-ammont ta' referenza primarja, fit-tifsira ta' *[referenza li għandha tigi aġġornata kif xieraq il-Punt 17 tal-Ftehim Interistituzzjonali bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba³⁴]*, għall-Parlament Ewropew u l-Kunsill matul il-proċedura baġitarja annwali.
- (34) Fi hdan pakkett bażiku għal azzjonijiet li għandhom jiġu ġestiti mill-aġenziji nazzjonali fil-qasam tal-edukazzjoni u t-taħriġ, jenhtieg li jiġi definit tqassim tal-allokkazzjoni minima għal kull settur (edukazzjoni għolja, edukazzjoni skolastika, edukazzjoni u taħriġ vokazzjonali u edukazzjoni għall-adulti) sabiex tkun garantita massa kritika ta' approprijazzjonijiet biex jintlahqu l-output u r-rizultati maħsuba f'kull wiehed minn dawn is-setturi.
- (35) Ir-Regolament (UE, Euratom) Nru [ir-RF ġdid] (ir-“Regolament Finanzjarju”)³⁵ japplika għal dan il-Programm. Jistabbilixxi regoli dwar l-implimentazzjoni tal-baġit tal-Unjoni, inkluż ir-regoli dwar għotjiet, premijiet, akkwist pubbliku u implimentazzjoni indiretta.
- (36) It-tipi ta' finanzjament u l-metodi ta' implimentazzjoni skont dan ir-Regolament jenhtieg li jintgħazlu abbażi tal-abbiltà tagħhom li jiksbu l-għanijiet speċifiċi tal-azzjonijiet u li jrendu r-rizultati, filwaqt li jqiesu, b'mod partikolari, il-kostijiet tal-kontrolli, il-piż amministrattiv, u r-riskju mistenni tan-nuqqas ta' konformità. Dan jenhtieg li jinkludi konsiderazzjoni tal-użu tas-somom f'daqqa, ir-rati fissi u l-kostijiet ta' unità, kif ukoll il-finanzjament mhux marbut mal-kostijiet kif jissemma fl-Artikolu [125(1)] tar-Regolament Finanzjarju.

³⁴ ĠU L [...], [...], p. [...].

³⁵ ĠU L [...], [...], p. [...].

- (37) Pajjizi terzi li huma membri taż-Żona Ekonomika Ewropea (ŻEE) jistgħu jipparteċipaw fil-Programm fil-qafas tal-kooperazzjoni stabbilit skont il-ftehim taż-Żona Ekonomika Ewropea (ŻEE), li jipprevedi l-implimentazzjoni tal-programmi tal-Unjoni permezz ta' deċizzjoni skont dak il-ftehim. Il-pajjizi terzi jistgħu jipparteċipaw ukoll abbażi ta' strumenti legali oħrajn. Dan ir-Regolament jenhtieg li jagħti d-drittijiet neċessarji u aċċess għall-uffiċjali awtorizzanti responsabbli, lill-Uffiċċju Ewropew Kontra l-Frodi (OLAF) kif ukoll lill-Qorti Ewropea tal-Awdituri biex jeżerċitaw l-kompetenzi rispettivi tagħhom b'mod komprensiv. Il-parteeċipazzjoni shiha tal-pajjizi terzi fil-Programm jenhtieg li tkun soġġetta għall-kundizzjonijiet stabbiliti fi ftehimiet speċifiċi li jkopru l-parteeċipazzjoni tal-pajjiż terz konċernat mal-Programm. Parteeċipazzjoni shiha tinvolvi, barra minn hekk, l-obbligu li titwaqqaf aġenzija nazzjonali u li jiġu ġestiti whud mill-azzjonijiet tal-Programm f'livell deċentralizzat. Indivdwi u entitajiet minn pajjizi terzi li mhumex assoċjati mal-Programm jenhtieg li jkunu jistgħu jipparteċipaw f'xi whud mill-azzjonijiet tal-Programm, kif definit fil-programm ta' hídma u s-sejhiet għall-proposti ppubblikati mill-Kummissjoni. Meta jiġi implimentat il-Programm, jistgħu jiġu kkunsidrati arrangamenti speċifiċi fir-rigward tal-indivdwi u l-entitajiet mill-Istati mikro Ewropej.
- (38) B'konformità mal-Komunikazzjoni tal-Kummissjoni "Shubija strategika aktar b'saħħitha u mġedda mar-reġjuni ultarperiferiċi tal-Unjoni"³⁶, il-Programm jenhtieg li jikkunsidra s-sitwazzjoni speċifika ta' dawn ir-reġjuni. Il-mizuri se jikkunsidraw iż-żieda tal-parteeċipazzjoni tar-reġjuni ultraperiferiċi fl-azzjonijiet kollha. Jenhtieg li jitrawmu l-iskambji tal-mobbiltà u l-kooperazzjoni bejn il-persuni u l-organizzazzjonijiet minn dawn ir-reġjuni u pajjizi terzi, b'mod partikolari l-ġirien tagħhom. Tali mizuri se jiġu mmonitorjati u evalwati regolarment.
- (39) Skont [*ir-referenza trid tiġi aġġornata kif xieraq skont id-Deċizzjoni l-ġdida dwar l-OCT* l-Artikolu 94 tad-Deċizzjoni tal-Kunsill 2013/755/KE³⁷], l-indivdwi u l-entitajiet stabbiliti f'pajjizi jew territorji barranin huma eliġibbli għal finanzjament soġġett għar-regoli u l-ghanijiet tal-Programm u l-arrangamenti possibbli applikabbli għall-Istat Membru li miegħu l-pajjiż jew it-territorju barrani huwa marbut. Ir-restrizzjonijiet imposti mir-remotezza ta' dawn il-pajjizi jew territorji jenhtieg li titqies meta jiġi implimentat il-Programm, u l-parteeċipazzjoni tagħhom fil-Programm tiġi mmonitorjata u evalwata regolarment.
- (40) B'konformità mar-Regolament Finanzjarju, il-Kummissjoni jenhtieg li tadotta programmi ta' hídma u tinforma lill-Parlament Ewropew u lill-Kunsill dwar dan. Il-programm ta' hídma jenhtieg li jistabbilixxi l-mizuri meħtieġa għall-implimentazzjoni tagħhom b'konformità mal-ghanijiet ġenerali u speċifiċi tal-Programm, il-kriterji tal-ghazla u tal-ghotja, kif ukoll l-elementi l-oħrajn kollha meħtieġa. Il-programmi ta' hídma u kwalunkwe emenda fihom jenhtieg li jiġu adottati minn atti ta' implimentazzjoni b'konformità mal-proċedura ta' eżami.
- (41) Skont il-paragrafi 22 u 23 tal-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016³⁸, hemm htieġa għal evalwazzjoni tal-Programm abbażi tal-informazzjoni miġbura permezz ta' rekwiżiti ta' monitoraġġ speċifiċi, filwaqt li jiġu evitati r-regolamentazzjoni żejda u l-piżijiet amministrattivi, b'mod partikolari

³⁶ COM(2017) 623 final.

³⁷ Id-Deċizzjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjizi u t-territorji barranin mal-Unjoni Ewropea ("Deċizzjoni dwar l-Assoċjazzjoni Barranija") (ĠU L 344, 19.12.2013, p. 1).

³⁸ Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Ahjar tal-Liġijiet tat-13 ta' April 2016 (ĠU L 123, 12.5.2016, p. 1).

fuq l-Istati Membri. Tali rekwiżiti jenhtieg li jinkludu indikaturi speċifiċi, miżurabbli u realistiċi li jistgħu jitkejlu matul iż-żmien bħala bażi għall-evalwazzjoni tal-effetti tal-Programm fir-realtà.

- (42) Jenhtieg li jiġu żgurati sensibilizzazzjoni, reklamar u disseminazzjoni xierqa tal-opportunitajiet u tar-riżultati tal-azzjonijiet appoġġati mill-Programm, fil-livell Ewropew, nazzjonali u lokali. Jenhtieg li l-attivitajiet ta' sensibilizzazzjoni, reklamar u ta' disseminazzjoni jibbażaw fuq il-korpi ta' implimentazzjoni kollha tal-Programm, inkluż, meta jkun rilevanti, bl-appoġġ tal-partijiet ikkonċernati ewlenin ohra.
- (43) Sabiex tiġi żgurata effiċjenza akbar fil-komunikazzjoni lill-pubbliku generali u sinerġiji aktar b'saħħithom bejn l-attivitajiet ta' komunikazzjoni mwettqa b'inizjattiva tal-Kummissjoni, ir-riżorsi allokat i għall-komunikazzjoni skont dan ir-Regolament jenhtieg li jikkontribwixxu wkoll biex ikopru l-komunikazzjoni korporattiva dwar il-prijoritajiet ta' politika tal-Unjoni, bil-kundizzjoni li dawn ikunu relatati mal-għanijiet generali ta' dan ir-Regolament.
- (44) Biex tkun żgurata l-implimentazzjoni effiċjenti u effettiva ta' dan ir-Regolament, jenhtieg li l-Programm jagħmel użu massimu mill-mekkanizmi eżekuttivi diġà fis-seħh. L-implimentazzjoni tal-Programm jenhtieg li għalhekk tiġi fdata lill-Kummissjoni, u lill-aġenziji nazzjonali. Fejn ikun fattibbli, u sabiex tiġi massimizzata l-effiċjenza, l-aġenziji nazzjonali jenhtieg li ikunu l-istess bħal dik deżinjata għall-ġestjoni tal-programm predeċessur. Il-kamp ta' applikazzjoni tal-valutazzjoni tal-konformità ex-ante jenhtieg li jkun limitat għar-rekwiżiti li huma ġodda u speċifiċi għall-Programm, sakemm dan ma jkunx ġustifikat, bħal f'każ ta' nuqqasijiet serji jew sottoprestazzjoni min-naħa tal-aġenzija nazzjonali konċernata.
- (45) Biex jiġu żgurati l-ġestjoni finanzjarja tajba u ċ-ċertezza tad-dritt f'kull pajjiż parteċipanti, jenhtieg li kull awtorità nazzjonali tiddeżinja korp indipendenti tal-awditjar. Fejn fattibbli, u sabiex tiġi massimizzata l-effiċjenza, il-korp indipendenti tal-awditjar jenhtieg li jkun l-istess bħal dak iddeżinjat għall-azzjonijiet imsemmija fil-programm preċedenti.
- (46) L-Istati Membri jenhtieg li jagħmlu hilitom biex jadottaw il-miżuri xierqa kollha biex iwarribu l-ostakli legali u amministrattivi għall-funzjonament xieraq tal-Programm. Dan jinkludi r-risolviment, fejn possibbli, u mingħajr hsara għad-dritt tal-Unjoni dwar kwistjonijiet tad-dhul u r-residenza ta' ċittadini ta' pajjiżi terzi li jholqu diffikultajiet fil-kisba ta' viżi u ta' permessi ta' residenza. B'mod konformi mad-Direttiva (UE) 2016/801 tal-Parlament Ewropew u tal-Kunsill³⁹, l-Istati Membri huma nkoraggjati jistabbilixxu proċeduri rapidi għall-ammissjoni.
- (47) Is-sistema ta' rapportar dwar il-prestazzjoni jenhtieg li tiżgura li d-data għall-implimentazzjoni u l-evalwazzjoni tal-programm ta' monitoraġġ tingabar b'mod effiċjenti, effettiv u f'waqtu, u fil-livell xieraq ta' granularità. Din id-data jenhtieg li tiġi kkomunikata lill-Kummissjoni b'mod li tkun konformi mar-regoli rilevanti tal-protezzjoni tad-data.
- (48) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata setgħat ta' implimentazzjoni. Dawk

³⁹

Id-Direttiva (UE) 2016/801 tal-Parlament Ewropew u tal-Kunsill tal-11 ta' Mejju 2016 dwar il-kundizzjonijiet ta' dhul u residenza ta' ċittadini ta' pajjiżi terzi għall-finijiet ta' riċerka, studji, taħriġ, servizz volontarju, skemi ta' skambju ta' skulari jew proġetti edukattivi u au pairing (ĠU L 132, 21.5.2016, p. 21).

is-setgħat jenħtieg li jiġu eżerċitati b'konformità mar-Regolament (UE) Nru 182/2011 tal-Parlament Ewropew u tal-Kunsill⁴⁰.

- (49) Sabiex jiġu simplifikati r-rekwiziti għall-benefiċjarji, jenħtieg li jintużaw kemm jista' jkun għotjiet simplifikati fil-forma ta' somom f'daqqa, spejjeż ta' unità u finanzjament b'rata fissa. L-għotjiet simplifikati biex jappoġġaw l-azzjonijiet ta' mobbiltà tal-Programm, kif definit mill-Kummissjoni, jenħtieg li iqisu l-ispejjeż tal-ghajxien u tas-sussistenza tal-pajjiż ospitanti. Il-Kummissjoni u l-aġenziji nazzjonali tal-pajjiżi mittenti jenħtieg li jkollhom il-possibbiltà li jaġġustaw dawn l-għotjiet simplifikati fuq il-bażi ta' kriterji oġġettivi, b'mod partikolari sabiex jiżguraw aċċess għal persuni b'inqas opportunitajiet. B'konformità mad-dritt nazzjonali, l-Istati Membri jenħtieg li jitheggu wkoll jeżentaw dawk l-għotjiet minn kwalunkwe taxxa u imposta soċjali. L-istess eżenzjoni jenħtieg li tapplika għal entitajiet pubbliċi jew privati li jagħtu appoġġ finanzjarju bħal dan lill-individwi konċernati.
- (50) B'konformità mar-Regolament Finanzjarju, ir-Regolament (UE, Euratom) Nru 883/2013 tal-Parlament Ewropew u tal-Kunsill⁴¹, ir-Regolament tal-Kunsill (Euratom, KE) Nru 2185/96⁴² u r-Regolament tal-Kunsill (UE) Nru 2017/1939⁴³, l-interessi finanzjarji tal-Unjoni jridu jiġu protetti permezz ta' miżuri proporzjonati, inkluż il-prevenzjoni, id-detezzjoni, il-korrezzjoni u l-investigazzjoni ta' irregolaritajiet u ta' frodi, l-irkupru ta' fondi mitlufa, imħallsa bi żball jew użati b'mod skorrett u fejn xieraq, l-impożizzjoni ta' sanzjonijiet amministrattivi. B'mod partikolari, b'konformità mar-Regolament (UE, Euratom) Nru 883/2013 u r-Regolament (Euratom, KE) Nru 2185/96, l-Uffiċċju Ewropew Kontra l-Frodi (OLAF) jista' jwettaq investigazzjonijiet, inkluż kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. B'konformità mar-Regolament (UE) 2017/1939, l-Uffiċċju tal-Prosekutur Pubbliku Ewropew (UPPE) jista' jinvestiga u jressaq kazijiet ta' frodi u attivitajiet illegali oħrajn tal-Unjoni li jaffettwaw l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill⁴⁴. B'konformità mar-Regolament Finanzjarju, kwalunkwe persuna jew entità li tirċievi fondi tal-Unjoni trid tikkoopera bis-ših fil-protezzjoni tal-interessi finanzjarji tal-Unjoni u tagħti d-drittijiet u l-aċċess neċessarji lill-Kummissjoni, lill-Uffiċċju Ewropew Kontra l-Frodi, lill-Uffiċċju tal-Prosekutur Pubbliku Ewropew u lill-Qorti Ewropea tal-Awdituri, u trid tiżgura li kwalunkwe terza parti involuta fl-implimentazzjoni tal-fondi tal-Unjoni tagħti drittijiet ekwivalenti.
- (51) Huwa neċessarju li tiġi żgurata l-komplementarjetà tal-azzjonijiet imwettqa fi hdan il-Programm ma' attivitajiet imwettqa mill-Istati Membri u ma' attivitajiet oħra tal-Unjoni, b'mod partikolari dawk fl-oqsma tal-edukazzjoni, il-kultura u l-midja, iż-

⁴⁰ Ir-Regolament (UE) Nru 182/2011 tal-Parlament Ewropew u tal-Kunsill tal-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011 p. 13).

⁴¹ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF), ĠU L 248 (18.9.2013, p. 1).

⁴² Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tiproteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

⁴³ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

⁴⁴ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-ligi kriminali (ĠU L 198, 28.7.2017, p. 29).

żgħażaġh u s-solidarjetà, l-impjiegi u l-inklużjoni soċjali, ir-riċerka u l-innovazzjoni, l-industrija u l-intrapriża, l-agrikoltura u l-iżvilupp rurali b'fokus fuq il-bdiewa żgħażaġh, il-koeżjoni, il-politika reġjonali u l-kooperazzjoni u l-iżvilupp internazzjonali.

- (52) Filwaqt li l-qafas regolatorju diġà ppermetta lill-Istati Membri u lir-reġjuni jistabbilixxu sinerġiji fil-perjodu ta' programmazzjoni preċedenti bejn Erasmus+ u strumenti oħra tal-Unjoni, bhall-Fondi Strutturali u ta' Investiment Ewropej, li jappoġġaw ukoll l-iżvilupp kwalitattiv ta' sistemi edukattivi, tat-taħriġ u taż-żgħażaġh fl-Unjoni, dan il-potenzjal s'issa għadu ma ġiex sfruttat, u għalhekk ġew limitati l-effetti sistemici tal-proġetti u l-impatt fuq il-politika. Jenħtieġ li ssir komunikazzjoni u kooperazzjoni effettiva fil-livell nazzjonali bejn il-korpi nazzjonali inkarigati mill-ġestjoni ta' dawn l-istrumenti varji sabiex jiġi massimizzat l-impatt rispettiv tagħhom. Il-Programm jenħtieġ li jippermetti l-kooperazzjoni attiva ma' dawn l-istrumenti.
- (53) Sabiex tirrevedi jew tikkumplementa l-indikaturi tal-prestazzjoni tal-Programm, jenħtieġ li s-setgħa li tadotta atti b'konformità mal-Artikolu 290 tat-Trattat dwar il-Funzjonament tal-Unjoni Ewropea (TFUE) tiġi delegata lill-Kummissjoni fir-rigward tal-Anness. Huwa ta' importanza partikolari li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell espert, u li daww il-konsultazzjonijiet jitwettqu b'konformità mal-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet. B'mod partikolari, sabiex tkun żgurata parteċipazzjoni uguali fil-preparazzjoni tal-atti delegati, il-Parlament Ewropew u l-Kunsill jenħtieġ li jirċievu d-dokumenti kollha fl-istess hin bhall-esperti tal-Istati Membri, u l-esperti tagħhom sistematikament ikollhom aċċess għal-laqqha tal-gruppi esperti tal-Kummissjoni li jittrattaw il-preparazzjoni tal-atti delegati.
- (54) Huwa xieraq li jiġi żgurat l-għeluq korrett tal-programm predeċessur, b'mod partikolari fir-rigward tal-kontinwazzjoni tal-arranġamenti pluriennali għall-ġestjoni tiegħu, bhall-finanzjament ta' assistenza teknika u amministrattiva. Mill-1 ta' Jannar 2021, l-assistenza teknika u amministrattiva jenħtieġ li tiżgura, jekk meħtieġ, il-ġestjoni tal-ażżjonijiet li għadhom ma ġewx finalizzati skont il-programm predeċessur sal-31 ta' Diċembru 2020.
- (55) Dan ir-Regolament jirrispetta d-drittijiet fundamentali u josserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea. B'mod partikolari, dan ir-Regolament ifittex li jiżgura rispett shiħ lejn id-dritt għall-ugwaljanza bejn l-irġiel u n-nisa u d-dritt għal non-diskriminazzjoni bbażata fuq sess, razza jew oriġini etnika, reliġjon jew twemmin, diżabbiltà, età jew orjentazzjoni sesswali, u li jippromwovi l-applikazzjoni tal-Artikoli 21 u 23 tal-Karta tad-Drittijiet Fundamentali tal-Unjoni Ewropea.
- (56) Ir-regoli finanzjarji orizzontali adottati mill-Parlament Ewropew u mill-Kunsill abbażi tal-Artikolu 322 TFUE japplikaw għal dan ir-Regolament. Dawn ir-regoli huma stabbiliti fir-Regolament Finanzjarju u jiddeterminaw b'mod partikolari l-proċedura għall-istabbiliment u l-implimentazzjoni tal-baġit permezz ta' għotjiet, akkwist, premijiet u implimentazzjoni indiretta, u jipprovdu għal kontrolli dwar ir-responsabbiltà tal-atturi finanzjarji. Ir-regoli adottati abbażi tal-Artikolu 322 TFUE jikkonċernaw ukoll il-protezzjoni tal-baġit tal-Unjoni fil-każ ta' nuqqasijiet ġeneralizzati fir-rigward tal-istat tad-dritt fl-Istati Membri, għaliex ir-rispett lejn l-istat tad-dritt huwa prekundizzjoni essenzjali għall-ġestjoni finanzjarja tajba u finanzjament tal-Unjoni effettiv.

- (57) Peress li l-għan ta' dan ir-Regolament, ma jistax jinkiseb b'mod suffiċjenti mill-Istati Membri iżda jista', minhabba l-karattru transnazzjonali tiegħu, il-volum kbir u l-kamp ta' applikazzjoni ġeografiku wiesa' tal-attivitajiet ta' mobbiltà u kooperazzjoni ffinanzjati, l-effetti tiegħu fuq l-aċċess għall-mobbiltà għat-tagħlim u b'mod aktar ġenerali dwar l-integrazzjoni tal-Unjoni, kif ukoll id-dimensjoni internazzjonali rinforzata tiegħu, jintlaħaq aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju tas-sussidjarjetà, kif stabbilit fl-Artikolu 5 tat-Trattat dwar l-Unjoni Ewropea. B'konformità mal-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak il-għan.
- (58) Ir-Regolament (UE) Nru 1288/2013 jenhtieg li jithassar b'effett mill-1 ta' Jannar 2021.
- (59) Sabiex tiġi żgurata l-kontinwità fl-appoġġ finanzjarju previst skont il-Programm, dan ir-Regolament jenhtieg li japplika mill-1 ta' Jannar 2021,

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi Erasmus, il-programm għall-azzjoni tal-Unjoni fil-qasam tal-edukazzjoni, it-taħriġ, iż-żgħażaġh u l-isport (“il-Programm”).

Jistabbilixxi l-għanijiet tal-Programm, il-baġit għall-perjodu 2021-2027, il-forom ta’ finanzjament tal-Unjoni u r-regoli għall-ghoti ta’ dan it-tip ta’ finanzjament.

Artikolu 2

Definizzjonijiet

Għall-finijiet ta’ dan ir-Regolament, japplikaw id-definizzjonijiet li ġejjin:

- (1) “tagħlim tul il-ħajja” tfisser tagħlim fil-forom kollha tiegħu (tagħlim formali, mhux formali u informali) li jsehh fl-istadji kollha tal-ħajja, minn edukazzjoni u kura bikrija tat-tfal, edukazzjoni ġenerali, edukazzjoni u taħriġ vokazzjonali, edukazzjoni għolja, u tagħlim għall-adulti, li jirriżulta f’titjib fl-għarfien, il-ħiliet u l-attitudnijiet jew il-partecipazzjoni fis-soċjetà f’perspettiva personali, ċivika, kulturali, soċjali u/jew relatata mal-impjieg, inkluż il-forniment ta’ servizzi ta’ konsulenza u gwida;
- (2) “mobilità għat-tagħlim” tfisser iċ-ċaqliq fiżiku lejn pajjiż li mhux il-pajjiż tar-residenza, sabiex isir studju, taħriġ jew tagħlim mhux formali jew informali; Dan tista’ tkun akkumpanjata minn miżuri bħal appoġġ u taħriġ lingwistiku u/jew tkun ikkumplementata minn tagħlim online u kooperazzjoni virtwali. F’xi każijiet speċifiċi, tista’ tkun fil-forma ta’ tagħlim permezz tal-użu tal-ghodod tat-teknoloġija tal-informazzjoni u tal-komunikazzjoni;
- (3) “tagħlim mhux formali” tfisser tagħlim volontarju li jsehh barra mill-edukazzjoni u t-taħriġ formali permezz ta’ attivitajiet ta’ skop (f’termini ta’ għanijiet, metodi u żmien) u b’xi forma ta’ appoġġ għat-tagħlim;
- (4) “tagħlim informali” tfisser tagħlim li jirriżulta minn attivitajiet ta’ kuljum u esperjenzi li mhumex organizzati jew strutturati f’termini ta’ appoġġ għall-għanijiet, żmien jew tagħlim. Jista’ jkun mhux intenzjonat mill-perspettiva tal-istudent;
- (5) “żgħażaġh” tfisser individwi bejn it-13 u t-30 sena;
- (6) “l-isport tal-organizzazzjonijiet ta’ bażi” tfisser l-isport organizzat fil-livell lokali mill-persuni sportivi mhux professjonisti, u l-isport għal kulhadd;
- (7) “studenti ta’ edukazzjoni għolja” tfisser kwalunkwe persuna rreġistrata f’istituzzjoni ta’ edukazzjoni għolja, inkluż għal ciklu qasir, f’livell ta’ baċellerat, master jew dottorat jew ekwivalenti. Tkopri wkoll gradwati riċenti;
- (8) “persunal” tfisser kwalunkwe persuna li, fuq bażi professjonali jew volontarja, hija involuta fl-edukazzjoni, fit-taħriġ jew fit-tagħlim mhux formali, u tista’ tinkludi

professuri, għalliema, persuni li jharrġu, mexxejja tal-iskola, persuni li jaħdmu maż-żgħażaġh, kowċis tal-isports, persunal mhux edukattiv u prattikanti oħra involuti fil-promozzjoni tat-tagħlim;

- (9) “student ta’ edukazzjoni u taħriġ vokazzjonali” tfisser kwalunkwe persuna reġistrata fi programm ta’ edukazzjoni jew taħriġ vokazzjonali inizjali jew kontinwu fi kwalunkwe livell sa livell ta’ wara l-iskola sekondarja. Jinkludi l-parteċipazzjoni ta’ individwi li reċentament iggradwaw minn tali programmi;
- (10) “student tal-iskola” tfisser kwalunkwe persuna reġistrata f’kapaċità ta’ tagħlim f’istituzzjoni li ttipprovdi edukazzjoni ġenerali fi kwalunkwe livell mill-edukazzjoni u l-kura bikrija tat-tfal sal-edukazzjoni sekondarja superjuri, meqjusa mill-Awtoritajiet Nazzjonali bħala eliġibbli sabiex tipparteċipa fil-Programm, fit-territorji rispettivi tagħhom;
- (11) “edukazzjoni għall-adulti” tfisser kwalunkwe forma ta’ tagħlim mhux vokazzjonali għall-adulti wara l-edukazzjoni inizjali, kemm jekk tkun ta’ natura formali, mhux formali jew informali;
- (12) “pajjiż terz mhux assoċjat mal-Programm” tfisser pajjiż terz li mhux qed jipparteċipa bis-siġh fil-Programm iżda li l-entitajiet legali tiegħu jistgħu eċċezzjonalment jibbenefikaw mill-Programm f’każijiet debitament ġustifikati fl-interess tal-Unjoni;
- (13) “pajjiż terz” tfisser pajjiż li mhuwiex Stat Membru;
- (14) “shubija” tfisser ftehim bejn grupp ta’ istituzzjonijiet u/jew organizzazzjonijiet sabiex jitwettqu attivitajiet u proġetti kongunti;
- (15) “lawrja kongunta tal-master” tfisser programm ta’ studju integrat offrut tal-inqas minn żewġ istituzzjonijiet ta’ edukazzjoni għolja li jirrizulta f’ċertifikat wiehed ta’ lawrja maħruġ u ffirmit b’mod kongunt mill-istituzzjonijiet parteċipanti kollha u rikonoxxut uffiċjalment fil-pajjiżi fejn jinsabu l-istituzzjonijiet parteċipanti;
- (16) “internazzjonali” tirrigwarda kwalunkwe azzjoni li tinvolvi mill-inqas pajjiż terz wiehed li mhuwiex assoċjat mal-Programm;
- (17) “kooperazzjoni virtwali” tfisser kwalunkwe forma ta’ kooperazzjoni li tuża għodod tat-teknoloġija tal-informazzjoni u l-komunikazzjoni;
- (18) “istituzzjoni ta’ edukazzjoni għolja” tfisser kwalunkwe tip ta’ istituzzjoni ta’ edukazzjoni għolja li, b’konformità mad-dritt jew prattika nazzjonali, toffri lawrji rikonoxxuti jew kwalifiki tal-livell terzjarju oħrajn rikonoxxuti, irrispettivament minn x’jissejjaħ dan l-istabbiliment kif ukoll kwalunkwe tip ieħor ta’ istituzzjoni ta’ edukazzjoni għolja li hija kkunsidrata mill-awtoritajiet nazzjonali bħala eliġibbli biex tipparteċipa fil-Programm, fit-territorji rispettivi tagħhom;
- (19) “transnazzjonali” tirrelata ma’ kwalunkwe azzjoni li tinvolvi mill-inqas żewġ pajjiżi li huma Stati Membri jew pajjiżi terzi assoċjati mal-Programm;
- (20) “attività ta’ parteċipazzjoni taż-żgħażaġh” tfisser attività barra mill-iskola mwettqa minn gruppi informali ta’ żgħażaġh u/jew organizzazzjonijiet taż-żgħażaġh, u karatterizzata minn approċċ ta’ tagħlim mhux formali;
- (21) “ħaddiem li jaħdem maż-żgħażaġh” tfisser professjonist jew voluntier involut fit-tagħlim mhux formali li jappoġġa liż-żgħażaġh fl-iżvilupp personali, soċjoedukattiv u professjonali tagħhom;
- (22) “djalogu maż-żgħażaġh tal-UE” tfisser djalogu maż-żgħażaġh u mal-organizzazzjonijiet taż-żgħażaġh, li jservi bħala forum għal riflessjoni kongunta

kontinwa dwar il-prijoritajiet, l-implimentazzjoni u s-segwitu tal-kooperazzjoni Ewropea fil-qasam taż-żgħażaġh;

- (23) “pajjiż terz assoċjat mal-Programm” tfisser pajjiż terz li huwa parti għal ftehim mal-Unjoni li jippermetti l-parteċipazzjoni tiegħu fil-Programm u li jissodisfa l-obbligi kollha stabbiliti f’dan ir-Regolament fir-rigward tal-Istati Membri;
- (24) “entità legali” tfisser kwalunkwe persuna fiżika jew ġuridika mahluqa u rikonoxxuta bħala tali skont id-dritt nazzjonali, id-dritt tal-Unjoni jew id-dritt internazzjonali, li għandha personalità ġuridika u li tista’, meta taġixxi f’isimha stess, teżerċita drittijiet u tkun soġġetta għal obbligi, jew entità mingħajr personalità ġuridika b’konformità mal-Artikolu [197(2)(c)] tar-Regolament Finanzjarju;
- (25) “persuni b’inqas opportunitajiet” tfisser dawk li jaffaċċaw ostakli li ma jhalluhomx ikollhom aċċess effettiv għal opportunitajiet skont il-Programm għal raġunijiet ekonomiċi, soċjali, kulturali, ġeografiċi jew ta’ saħħa, kuntest ta’ migrazzjoni jew għal raġunijiet bħal diżabbiltà u diffikultajiet edukattivi;
- (26) “awtorità nazzjonali” tfisser l-awtorità inkarigata, fil-livell nazzjonali, mill-monitoraġġ u s-supervizzjoni tal-ġestjoni tal-Programm fi Stat Membru jew f’pajjiż terz assoċjat mal-Programm;
- (27) “aġenzija nazzjonali” tfisser korp wieħed jew iktar fi Stat Membru jew pajjiż terz partikolari assoċjata mal-Programm responsabbli mill-ġestjoni tal-implimentazzjoni tal-Programm fil-livell nazzjonali. Jista’ jkun hemm aktar minn aġenzija nazzjonali wahda fi Stat Membru jew pajjiż terz partikolari assoċjat mal-Programm.

Artikolu 3

Għanijiet tal-programm

1. L-għan ġenerali tal-Programm huwa li jappoġġa l-iżvilupp edukattiv, professjonali u personali tal-persuni fl-edukazzjoni, it-taħriġ, iż-żgħażaġh u l-isport, fl-Ewropa u lil hinn minnha, u b’hekk jikkontribwixxi għal tkabbir sostenibbli, impjiegi u koeżjoni soċjali kif ukoll li jsaħħah l-identità Ewropea. Bħala tali, il-Programm għandu jkun strument ewlieni għall-bini ta’ zona Ewropea tal-edukazzjoni, li tappoġġa l-implimentazzjoni tal-kooperazzjoni strateġika Ewropea fil-qasam tal-edukazzjoni u t-taħriġ, bl-aġendi settorjali sottostanti tiegħu, li javvanzaw il-kooperazzjoni tal-politika taż-żgħażaġh skont l-Istrateġija taż-Żgħażaġh tal-Unjoni 2019-2027 u l-iżvilupp tad-dimensjoni Ewropea fl-isport.
2. Il-Programm għandu l-għanijiet speċifiċi li ġejjin:
 - (a) li jippromwovi l-mobbiltà għat-tagħlim tal-individwi, kif ukoll il-kooperazzjoni, l-inkluzjoni, l-eċċellenza, il-kreattività u l-innovazzjoni fil-livell ta’ organizzazzjonijiet u politiki fil-qasam tal-edukazzjoni u t-taħriġ;
 - (b) li jippromwovi l-mobbiltà għat-tagħlim mhux formali u l-parteċipazzjoni attiva fost iż-żgħażaġh, kif ukoll il-kooperazzjoni, l-inkluzjoni, il-kreattività u l-innovazzjoni fil-livell ta’ organizzazzjonijiet u politiki fil-qasam taż-żgħażaġh;
 - (c) li jippromwovi l-mobbiltà għat-tagħlim tal-kowċis u l-persunal tal-isport, kif ukoll il-kooperazzjoni, l-inkluzjoni, il-kreattività u l-innovazzjoni fil-livell tal-organizzazzjonijiet tal-isport u l-politiki tal-isport.
3. L-għanijiet tal-Programm għandhom jiġu segwiti permezz tat-tliet azzjonijiet ewlenin li ġejjin:

- (a) mobbiltà għat-tagħlim (“azzjoni ewlenija 1”);
- (b) kooperazzjoni bejn l-organizzazzjonijiet u l-istituzzjonijiet (“azzjoni ewlenija 2”); u
- (c) għal politika tal-iżvilupp u l-kooperazzjoni (“azzjoni ewlenija 3”);

L-għanijiet għandhom jiġu segwiti permezz tal-azzjonijiet Jean Monnet kif stabbilit fl-Artikolu 7.

Id-deskrizzjoni tal-azzjonijiet appoġġati skont kull azzjoni ewlenija hija stabbilita fil-Kapitolu II (edukazzjoni u taħriġ), il-Kapitolu III (iż-żgħażaġh) u l-Kapitolu IV (l-isport).

KAPITOLU II

EDUKAZZJONI U TAĦRIĠ

Artikolu 4

Azzjoni ewlenija 1 Mobbiltà għat-tagħlim

Fil-qasam tal-edukazzjoni u tat-taħriġ, il-Programm għandu jappoġġa l-azzjonijiet li ġejjin skont l-azzjoni ewlenija 1:

- (a) il-mobbiltà tal-istudenti u l-persunal ta’ edukazzjoni għolja;
- (b) il-mobbiltà tal-istudenti u l-persunal ta’ edukazzjoni u taħriġ vokazzjonali;
- (c) il-mobbiltà ta’ studenti u persunal tal-iskola;
- (d) il-mobbiltà tal-persunal tal-edukazzjoni għall-adulti;
- (e) opportunitajiet ta’ tagħlim tal-lingwa, inklużi dawk li jappoġġaw attivitajiet ta’ mobbiltà.

Artikolu 5

Azzjoni ewlenija 2 Kooperazzjoni bejn l-organizzazzjonijiet u l-istituzzjonijiet

Fil-qasam tal-edukazzjoni u tat-taħriġ, il-Programm għandu jappoġġa l-azzjonijiet li ġejjin skont l-azzjoni ewlenija 2:

- (a) shubiji għall-kooperazzjoni u skambji ta’ prassi, inkluż shubiji fuq skala żgħira għat-trawwim ta’ aċċess iktar mifruq u iktar inklużiv għall-Programm;
- (b) shubiji għall-eċċellenza, b’mod partikolari universitajiet Ewropej, Centri ta eċċellenza vokazzjonali u lawrji kongunti ta’ master;
- (c) shubiji għall-innovazzjoni għat-tiżni tal-kapaċità tal-innovazzjoni tal-Ewropa;
- (d) pjattaformi u għodod online sabiex tiġi promossa l-kooperazzjoni virtwali, inkluż is-servizzi ta’ appoġġ għal eTwinning u għall-pjattaforma elettronika għat-tagħlim għall-adulti fl-Ewropa.

Artikolu 6

Azzjoni ewlenija 3 Appoġġ għal politika tal-iżvilupp u l-kooperazzjoni

Fil-qasam tal-edukazzjoni u tat-taħriġ, il-Programm għandu jappoġġa l-azzjonijiet li ġejjin skont l-azzjoni ewlenija 3:

- (a) il-preparazzjoni u l-implimentazzjoni tal-aġendi ta' politika ġenerali u settorjali tal-Unjoni fl-edukazzjoni u t-taħriġ, inkluż bl-appoġġ tan-netwerk Eurydice jew attivitajiet ta' organizzazzjonijiet rilevanti oħra;
- (b) l-appoġġ għal għodod u miżuri tal-Unjoni li jrawmu l-kwalità, it-trasparenza u r-rikonoxximent ta' kompetenzi, hiliet u kwalifiki⁴⁵;
- (c) djalogu ta' politika u kooperazzjoni ma' partijiet ikkonċernati ewlenin, inklużi netwerks madwar l-Unjoni, organizzazzjonijiet Ewropej nongovernattivi u organizzazzjonijiet internazzjonali fil-qasam tal-edukazzjoni u t-taħriġ;
- (d) miżuri li jikkontribwixxu għall-implimentazzjoni kwalitattiva u inklużiva tal-Programm;
- (e) kooperazzjoni ma' strumenti oħrajn tal-Unjoni u appoġġ għal politiki oħrajn tal-Unjoni;
- (f) attivitajiet ta' disseminazzjoni u sensibilizzazzjoni dwar l-eżiti u l-prijoritajiet ta' politika Ewropea kif ukoll fuq il-Programm.

Artikolu 7

Azzjonijiet Jean Monnet

Il-Programm għandu jappoġġa tagħlim, apprendiment, riċerka u dibattiti dwar kwistjonijiet ta' integrazzjoni Ewropea permezz tal-azzjonijiet li ġejjin:

- (a) azzjoni Jean Monnet fil-qasam tal-edukazzjoni għolja;
- (b) azzjoni Jean Monnet f'oqsma oħra tal-edukazzjoni u t-taħriġ;
- (c) appoġġ għall-istituzzjonijiet li ġejjin, li jsegwu mira ta' interess Ewropew: l-Istitut Universitarju Ewropew, Firenze, inkluż l-Iskola tal-Governanza Transnazzjonali tiegħu; il-Kulleġġ tal-Ewropa (il-kampus ta' Bruges u dak ta' Natolin); l-Istitut Ewropew tal-Amministrazzjoni Pubblika, Maastricht; l-Akkademja tad-Dritt Ewropew, Trier; l-Aġenzija Ewropea għall-Bżonnijiet Speċjali u l-Edukazzjoni Inklużiva, Odense u ċ-Ċentru Internazzjonali għat-Taħriġ Ewropew, Nizza.

⁴⁵

B'mod partikolari il-qafas uniku tal-Unjoni għat-trasparenza tal-kwalifiki u tal-kompetenzi; il-Qafas Ewropew tal-Kwalifiki; il-Qafas ta' Referenza Ewropew għall-Assigurazzjoni tal-Kwalità għall-Edukazzjoni u t-Taħriġ Vokazzjonali; is-Sistema Ewropea ta' Kredits għall-Edukazzjoni u t-Taħriġ Vokazzjonali; is-Sistema Ewropea għall-Akkumulazzjoni u t-Trasferiment ta' Kredits; ir-Registru Ewropew għall-Assigurazzjoni tal-Kwalità fl-Edukazzjoni Għolja; l-Assoċjazzjoni Ewropea għall-Garanzija ta' Kwalità fl-Edukazzjoni Għolja; in-Netwerk Ewropew ta' Ċentri tal-Infurmazzjoni fir-Reġjun Ewropew u ċ-Ċentri Nazzjonali ta' Infurmazzjoni dwar ir-Rikonoxximent Akkademiku fl-Unjoni Ewropea; u n-netwerks ta' Euroguidance.

KAPITOLU III

ŻĠHAŻAĠH

Artikolu 8

Azzjoni ewlenija 1 Mobilità għat-tagħlim

Fil-qasam taż-żgħażaġh, il-Programm għandu jappoġġa l-azzjonijiet li ġejjin skont l-azzjoni ewlenija 1:

- (a) il-mobilità taż-żgħażaġh;
- (b) attivitajiet ta' parteċipazzjoni taż-żgħażaġh;
- (c) attivitajiet ta' DiscoverEU;
- (d) il-mobilità ta' dawk li jahdmu maż-żgħażaġh.

Artikolu 9

Azzjoni ewlenija 2 Kooperazzjoni bejn l-organizzazzjonijiet u l-istituzzjonijiet

Fil-qasam taż-żgħażaġh, il-Programm għandu jappoġġa l-azzjonijiet li ġejjin skont l-azzjoni ewlenija 2:

- (a) shubiji għall-kooperazzjoni u skambji ta' prassi, inkluż shubiji fuq skala żgħira għat-trawwim ta' aċċess iktar mifruż u iktar inklużiv għall-Programm;
- (b) shubiji għall-innovazzjoni għat-tishih tal-kapaċità tal-innovazzjoni tal-Ewropa;
- (c) pjattaformi u għodod online għall-kooperazzjoni virtwali.

Artikolu 10

Azzjoni ewlenija 3 Appoġġ għal politika tal-iżvilupp u l-kooperazzjoni

Fil-qasam taż-żgħażaġh, il-Programm għandu jappoġġa l-azzjonijiet li ġejjin skont l-azzjoni ewlenija 3:

- (a) il-preparazzjoni u l-implimentazzjoni tal-aġenda ta' politika tal-Unjoni dwar iż-żgħażaġh, bl-appoġġ tan-network Wiki taż-Żgħażaġh;
- (b) għodod u miżuri tal-Unjoni li jrawmu l-kwalità, it-trasparenza u r-rikonossiment ta' kompetenzi u ħiliet, b'mod partikolari permezz ta' Youthpass;
- (c) djalogu ta' politika u kooperazzjoni ma' partijiet ikkonċernati rilevanti, inkluż networks madwar l-Unjoni, organizzazzjonijiet Ewropej nongovernattivi, u organizzazzjonijiet internazzjonali fil-qasam taż-żgħażaġh, id-djalogu tal-UE maż-Żgħażaġh u l-appoġġ għall-Forum taż-Żgħażaġh Ewropej;
- (d) miżuri li jikkontribwixxu għall-implimentazzjoni kwalitattiva u inklużiva tal-Programm;

- (e) kooperazzjoni ma' strumenti oħrajn tal-Unjoni u appoġġ għal politiki oħrajn tal-Unjoni;
- (f) attivitajiet ta' disseminazzjoni u sensibilizzazzjoni dwar l-eżiti u l-prijoritajiet ta' politika Ewropea kif ukoll fuq il-Programm.

KAPITOLU IV

SPORT

Artikolu 11

Azzjoni ewlenija 1 Mobilità għat-tagħlim

Fil-qasam tal-isport, il-Programm għandu jappoġġa, taħt l-azzjoni ewlenija 1, il-mobilità tal-kowċis u tal-persunal sportiv.

Artikolu 12

Azzjoni ewlenija 2 Kooperazzjoni bejn l-organizzazzjonijiet u l-istituzzjonijiet

Fil-qasam tal-isport, il-Programm għandu jappoġġa l-azzjonijiet li ġejjin skont l-azzjoni ewlenija 2:

- (a) shubiji għall-kooperazzjoni u skambji ta' prassi, inkluż shubiji fuq skala żgħira għat-trawwim ta' aċċess iktar mifrux u iktar inklużiv għall-Programm;
- (b) avvenimenti sportivi mingħajr qligħ li jimmiraw lejn żvilupp ulterjuri tad-dimensjoni Ewropea tal-isport.

Artikolu 13

Azzjoni ewlenija 3 Appoġġ għal politika tal-iżvilupp u l-kooperazzjoni

Fil-qasam tal-isport, il-Programm għandu jappoġġa l-azzjonijiet li ġejjin skont l-azzjoni ewlenija 3:

- (a) il-preparazzjoni u l-implimentazzjoni tal-aġenda ta' politika tal-Unjoni dwar l-isport u l-attività fizika;
- (b) dialogu ta' politika u kooperazzjoni ma' partijiet ikkonċernati rilevanti, inklużi organizzazzjonijiet Ewropej nongovernattivi u organizzazzjonijiet internazzjonali fil-qasam tal-isport;
- (c) attivitajiet ta' disseminazzjoni u sensibilizzazzjoni dwar l-eżiti u l-prijoritajiet tal-politika Ewropea u dwar il-Programm, inklużi premijiet u għotjiet sportivi.

KAPITOLU V

DISPOŻIZZJONIJIET FINANZJARJI

Artikolu 14

Bagit

1. Il-pakkett finanzjarju għall-implimentazzjoni tal-Programm għall-perjodu 2021-2027 għandu jkun EUR 30 000 000 000 fi prezzijiet attwali.
2. Il-Programm għandu jkun implimentat skont id-distribuzzjoni indikattiva li ġejja:
 - (a) EUR 24 940 000 000 għal azzjonijiet fil-qasam tal-edukazzjoni u t-taħriġ, li minnhom:
 - (1) mill-inqas EUR 8 640 000 000 jenhtieg li jiġu allokat i għal azzjonijiet ta' edukazzjoni għolja msemmija fil-punt (a) tal-Artikolu 4 u l-punt (a) tal-Artikolu 5;
 - (2) mill-inqas EUR 5 230 000 000 għal azzjonijiet fl-edukazzjoni u t-taħriġ vokazzjonali msemmija fil-punt (b) tal-Artikolu 4 u l-punt (a) tal-Artikolu 5;
 - (3) mill-inqas EUR 3 790 000 000 għal azzjonijiet ta' edukazzjoni skolastika msemmija fil-punt (c) tal-Artikolu 4 u l-punt (a) tal-Artikolu 5;
 - (4) mill-inqas EUR 1 190 000 000 għal azzjonijiet edukattivi għall-adulti msemmija fil-punt (d) tal-Artikolu 4 u l-punt (a) tal-Artikolu 5;
 - (5) EUR 450 000 000 għal azzjonijiet Jean Monnet imsemmija fl-Artikolu 7;
 - (b) EUR 3 100 000 000 għal azzjonijiet fil-qasam taż-żgħażaġħ imsemmija fl-Artikoli 8 sa 10;
 - (c) EUR 550 000 000 għal azzjonijiet fil-qasam tal-isport imsemmija fl-Artikoli 11 sa 13; u
 - (d) mill-inqas EUR 960 000 000 bħala kontribuzzjoni għall-ispejjeż operattivi tal-aġenziji nazzjonali.
3. Minbarra l-pakkett finanzjarju kif indikat fil-paragrafu 1, u sabiex tiġi promossa d-dimensjoni internazzjonali tal-Programm, għandha ssir disponibbli kontribuzzjoni finanzjarja addizzjonali permezz tar-Regolament .../... [Strument tal-Viċinat, tal-Iżvilupp u tal-Kooperazzjoni Internazzjonali]⁴⁶ u permezz tar-Regolament .../... [IPA III]⁴⁷, sabiex tappoġġa azzjonijiet implimentati u ġestiti b'konformità ma' dan ir-Regolament. Din il-kontribuzzjoni għandha tiġi ffinanzjata b'konformità mar-Regolamenti li jistabbilixxu dawk l-istrumenti.
4. L-ammont imsemmi fil-paragrafu 1 jista' jintuża għal assistenza teknika u amministrattiva għall-implimentazzjoni tal-Programm, bħal attivitajiet preparatorji, ta' monitoraġġ, ta' kontroll, ta' awditjar u ta' evalwazzjoni inkluż sistemi tat-teknoloġija tal-informazzjoni korporattiva.

⁴⁶

[Referenza].

⁴⁷

[Referenza].

5. Minghajr preġudizzju għar-Regolament Finanzjarju, in-nefqa għall-azzjonijiet li jirriżultaw minn proġetti inklużi fl-ewwel programm ta' hidma tista' tkun eligibbli mill-1 ta' Jannar 2021.
6. Riżorsi allokat li lill-Istati Membri taht ġestjoni kondiviża jistgħu, fuq it-talba tagħhom, jiġu ttrasferiti għall-Programm. Il-Kummissjoni għandha timplimenta dawk ir-riżorsi direttament b'konformità mal-[punt (a) tal-Artikolu 62(1)] tar-Regolament Finanzjarju jew indirettament b'konformità mal-[punt (c)] ta' dak l-Artikolu. Fejn possibbli dawn ir-riżorsi għandhom jintużaw għall-benefiċċju tal-Istat Membru kkonċernat.

Artikolu 15

Forom ta' finanzjament mill-UE u metodi ta' implimentazzjoni

1. Il-Programm għandu jiġi implimentat, b'mod konsistenti, b'ġestjoni diretta b'konformità mar-Regolament Finanzjarju jew b'ġestjoni indiretta mal-korpi msemmija fl-Artikolu [61(1)(c)] tar-Regolament Finanzjarju.
2. Il-Programm jista' jipprovdi finanzjament fi kwalunkwe waħda mill-forom stabbiliti fir-Regolament Finanzjarju, b'mod partikolari għotjiet, premijiet u akkwist pubbliku.
3. Il-kontribuzzjonijiet għall-mekkaniżmu ta' assigurazzjoni reċiproka jistgħu jkopru r-riskju assoċjat mal-irkupru tal-fondi dovuti mir-reċipjenti u għandhom jiġu kkunsidrati bħala garanzija suffiċjenti skont ir-Regolament Finanzjarju. Id-dispożizzjonijiet stabbiliti fl-[Artikolu X tar-]Regolament X [suċċessur tar-Regolament dwar il-Fond ta' Garanzija] għandhom japplikaw.

KAPITOLU VI

PARTEĊIPAZZJONI FIL-PROGRAMM

Artikolu 16

Pajjiżi terzi assoċjati mal-Programm

1. Il-Programm għandu jkun miftuħ għall-parteċipazzjoni tal-pajjiżi terzi li ġejjin:
 - (a) membri tal-Assoċjazzjoni Ewropea tal-Kummerċ Hieles, li huma membri taż-Żona Ekonomika Ewropea (ŻEE), b'konformità mal-kundizzjonijiet stabbiliti fil-ftehim taż-Żona Ekonomika Ewropea;
 - (b) pajjiżi aderenti, pajjiżi kandidati u kandidati potenzjali, b'konformità mal-prinċipji ġenerali u t-termini u l-kundizzjonijiet ġenerali għall-parteċipazzjoni ta' dawk il-pajjiżi fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u b'konformità mal-kundizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;
 - (c) pajjiżi koperti mill-Politika Ewropea tal-Viċinat, b'konformità mal-prinċipji ġenerali u t-termini u l-kundizzjonijiet ġenerali għall-parteċipazzjoni ta' dawk il-pajjiżi fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew ftehimiet simili, u b'konformità

mal-kundizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;

(d) pajjiżi terzi oħrajn, b'konformità mal-kundizzjonijiet stabbiliti fi ftehim speċifiku li jkopri l-parteeipazzjoni tal-pajjiż terz fi kwalunkwe programm tal-Unjoni, sakemm dak il-ftehim:

- jiżgura bilanċ ġust fir-rigward tal-kontribuzzjonijiet u l-benefiċċji tal-pajjiż terz li qed jipparteċipa fil-programmi tal-Unjoni;
- jistabbilixxi l-kundizzjonijiet tal-parteeipazzjoni fil-programmi, inkluż il-kalkolu tal-kontribuzzjonijiet finanzjarji għall-programmi individwali u l-kostijiet amministrattivi tagħhom. Dawk il-kontribuzzjonijiet għandhom jikkostitwixxu dħul b'konformità mal-Artikolu [21(5)] tar-Regolament Finanzjarju;
- ma jagħtix lill-pajjiż terz setgħa ta' deċiżjoni fuq il-programm;
- jiggarrantixxi d-drittijiet tal-Unjoni sabiex jiżgura ġestjoni finanzjarja tajba u jipproteġi l-interessi finanzjarji tagħha.

2. Il-pajjiżi msemmija fil-paragrafu 1 għandhom jipparteċipaw b'mod shiħ fil-Programm biss safejn jissodisfaw l-obbligi kollha stabbiliti f'dan ir-Regolament fir-rigward tal-Istati Membri.

Artikolu 17

Pajjiżi terzi mhux assoċjati mal-Programm

Fir-rigward tal-azzjonijiet imsemmija fl-Artikoli 4 sa 6, il-punti (a) u (b) tal-Artikolu 7, u l-Artikoli 8 sa 10, 12 u 13, il-Programm jista' jkun miftuħ għall-parteeipazzjoni tal-pajjiżi terzi li ġejjin:

- (a) il-pajjiżi terzi msemmija fl-Artikolu 16 li ma jissodisfawx il-kundizzjoni stabbilita fil-paragrafu 2 ta' dak l-Artikolu;
- (b) kwalunkwe pajjiż terz ieħor.

Artikolu 18

Regoli applikabbli għal ġestjoni diretta u indiretta

1. Il-Programm għandu jkun miftuħ għal entitajiet legali pubbliċi u privati attivi fl-oqsma tal-edukazzjoni, it-taħriġ, iż-żgħażaġh u l-isport.
2. Meta jimplimentaw il-Programm, inter alia fir-rigward tal-għażla tal-parteeipanti u l-ghoti ta' għotjiet, il-Kummissjoni u l-Istati Membri għandhom jiżguraw li jsiru sforzi għall-promozzjoni tal-inklużjoni soċjali u li tittejjeb is-sensibilizzazzjoni għal persuni b'anqas opportunitajiet.
3. Għall-għażliet taħt ġestjoni diretta u indiretta, il-kumitat ta' evalwazzjoni msemmi fl-Artikolu [145(3), it-tielet inċiż] tar-Regolament Finanzjarju jista' jkun magħmul minn esperti esterni.
4. L-entitajiet pubbliċi, kif ukoll l-istituzzjonijiet u l-organizzazzjonijiet fl-oqsma tal-edukazzjoni, it-taħriġ, iż-żgħażaġh u l-isport, li jkunu rċevew iktar minn hamsin fil-

mija tad-dhul annwali tagħhom minn sorsi pubblici fl-ahhar sentejn, għandhom jitqiesu li għandhom il-kapaċità finanzjarja, professjonali u amministrattiva meħtieġa biex iwettqu l-attivitajiet skont il-Programm. Ma għandhomx għalfejn jipprezentaw aktar dokumentazzjoni biex juru dik il-kapaċità.

5. Sabiex ittejjeb l-aċċess għall-persuni b'inqas opportunitajiet u tiżgura l-implimentazzjoni bla xkiel tal-Programm, il-Kummissjoni tista' taggusta jew tista' tawtorizza lill-aġenziji nazzjonali msemmiya fl-Artikolu 23 biex jaġġustaw, abbażi ta' kriterji oġġettivi, l-għotjiet sabiex jappoġġaw azzjonijiet ta' mobbiltà tal-Programm.
6. Il-Kummissjoni tista' tniedi sejhiet kongunti mal-pajjiżi terzi mhux assoċjati mal-Programm jew l-organizzazzjonijiet u l-aġenziji tagħhom biex jiffinanzjaw proġetti abbażi ta' fondi korrispondenti. Il-proġetti jistgħu jiġu evalwati u magħżula permezz ta' proċeduri ta' evalwazzjoni u għażla kongunta li jridu jiġu maqbula mill-organizzazzjonijiet jew aġenziji ta' finanzjament, b'konformità mal-prinċipji stabbiliti fir-Regolament Finanzjarju.

KAPITOLU VII

PROGRAMMAZZJONI, MONITORAĠĠ U EVALWAZZJONI

Artikolu 19

Programm ta' hidma

Il-Programm għandu jiġi implimentat permezz tal-programmi ta' hidma msemmiya fl-Artikolu [108] tar-Regolament Finanzjarju. Addizzjonalment, il-programm ta' hidma għandu jagħti indikazzjoni tal-ammont allokat għal kull azzjoni u tad-distribuzzjoni ta' fondi bejn l-Istati Membri u l-pajjiżi terzi assoċjati mal-Programm għall-azzjonijiet li jridu jiġu ġestiti permezz tal-aġenzija nazzjonali. Il-programm ta' hidma għandu jiġi adottat mill-Kummissjoni permezz ta' att ta' implimentazzjoni. Dawk l-atti ta' implimentazzjoni għandhom jiġu adottati b'konformità mal-proċedura ta' eżami msemmiya fl-Artikolu 31.

Artikolu 20

Monitoraġġ u rapportar

1. L-indikaturi għar-rapportar dwar il-progress tal-Programm lejn il-kisba tal-għanijiet generali u speċifiċi stipulati fl-Artikolu 3 huma stabbiliti fl-Anness.
2. Sabiex tkun żgurata valutazzjoni effettiva tal-Programm lejn il-kisba tal-għanijiet tiegħu, il-Kummissjoni għandha tingħata s-setgħa li tadotta atti delegati b'konformità mal-Artikolu 30, li temenda l-Anness biex tirrevedi jew tikkumplementa l-indikaturi fejn meqjus neċessarju u li tissupplementa dan ir-Regolament bid-dispożizzjonijiet dwar l-istabbiliment ta' qafas ta' monitoraġġ u evalwazzjoni.
3. Is-sistema ta' rapportar dwar il-prestazzjoni għandha tiżgura li d-data għall-monitoraġġ tal-implimentazzjoni u l-evalwazzjoni tal-Programm tingħabar b'mod effiċjenti, effettiv, fil-hin u fil-livell xieraq ta' dettall mill-benefiċjarji tal-fondi tal-Unjoni fi hdan it-tifsira tal-Artikolu [2(5)] tar-Regolament Finanzjarju. Għal dak il-fini, għandhom jiġu imposti rekwiżiti ta' rapportar proporzjonat fuq il-benefiċjarji tal-fondi tal-Unjoni u l-Istati Membri.

Artikolu 21

Evalwazzjoni

1. L-evalwazzjonijiet għandhom jitwettqu f'waqthom sabiex jikkontribwixxu għall-proċess tat-tehid tad-deċiżjonijiet.
2. L-evalwazzjoni interim tal-Programm għandha titwettaq ladarba jkun hemm biżżejjed informazzjoni disponibbli dwar l-implimentazzjoni tal-Programm, iżda mhux aktar tard minn erba' snin wara l-bidu tal-implimentazzjoni tal-programm. Din għandha tkun akkumpanjata wkoll minn evalwazzjoni finali tal-programm predeċessur.
3. Bla ħsara għar-rekwiziti stipulati fil-Kapitolu IX u l-obbligi tal-aġenziji nazzjonali kif imsemmija fl-Artikolu 24, l-Istati Membri għandhom jissottomettu lill-Kummissjoni, sat-30 ta' April 2024, rapport dwar l-implimentazzjoni u l-impatt tal-Programm fit-territorji rispettivi tagħhom.
4. Fi tmiem il-perjodu tal-implimentazzjoni, iżda mhux aktar tard minn erba' snin wara t-tmiem tal-perjodu speċifikat fl-Artikolu 1, għandha titwettaq evalwazzjoni finali tal-Programm mill-Kummissjoni.
5. Il-Kummissjoni għandha tikkomunika l-konkluzjonijiet tal-evalwazzjonijiet, akkumpanjati mill-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni.

KAPITOLU VIII

INFORMAZZJONI, KOMUNIKAZZJONI U DISSEMINAZZJONI

Artikolu 22

Informazzjoni, komunikazzjoni u disseminazzjoni

1. L-aġenziji nazzjonali msemmija fl-Artikolu 24 għandhom jiżviluppaw strateġija konsistenti fir-rigward tas-sensibilizzazzjoni effettiva kif ukoll tad-disseminazzjoni u l-isfruttament tar-riżultati ta' attivitajiet appoġġati skont l-azzjonijiet li jġestixxu fil-Programm, għandhom jassistu lill-Kummissjoni fil-kompitu ġenerali tagħha ta' disseminazzjoni ta' informazzjoni dwar il-Programm, inkluż informazzjoni dwar azzjonijiet u attivitajiet ġestiti fil-livell nazzjonali u tal-Unjoni, u r-riżultati tiegħu, u għandhom jinfurmaw lill-gruppi fil-mira rilevanti dwar l-azzjonijiet u l-attivitajiet imwettqa fil-pajjiż tagħhom.
2. Ir-riċevituri tal-finanzjament tal-Unjoni għandhom jirrikonoxxu l-origini u jiżguraw il-viżibbiltà tal-finanzjament tal-Unjoni, b'mod partikolari meta jippromwovu l-azzjonijiet u r-riżultati tagħhom, billi jipprovdu informazzjoni mmirata koerenti, effettiva u proporzjonata lil diversi udjenzi, inklużi lill-midja u lill-pubbliku..
3. L-entitajiet legali fis-setturi koperti mill-Programm għandhom jużaw il-marka kummerċjali "Erasmus" għall-finijiet ta' komunikazzjoni u disseminazzjoni ta' informazzjoni marbuta mal-Programm.
4. Il-Kummissjoni għandha timplimenta azzjonijiet ta' informazzjoni u ta' komunikazzjoni relatati mal-Programm, u l-azzjonijiet u r-riżultati tiegħu. Ir-riżorsi finanzjarji allokatu għall-Programm għandhom jikkontribwixxu wkoll għall-

komunikazzjoni korporattiva tal-prijoritajiet ta' politika tal-Unjoni, sakemm dawn ikunu relatati mal-għanijiet imsemmija fl-Artikolu 3.

KAPITOLU IX

GESTJONI U SISTEMA TA' AWDITU

Artikolu 23

Awtorità nazzjonali

1. Sa [...], l-Istati Membri għandhom jinnotifikaw lill-Kummissjoni permezz ta' notifika formali trazzmessa mir-Rappreżentant Permanenti tagħhom, tal-persuna/i awtorizzata/i legalment biex taġixxi/jaġixxu f'isimhom bħala l-awtorità nazzjonali għall-finijiet ta' dan ir-Regolament. Fil-każ ta' sostituzzjoni tal-awtorità nazzjonali matul l-iżvolgiment tal-Programm, l-Istat Membru konċernat għandu immedjatament jinnotifika lill-Kummissjoni dwar dan, b'konformità mal-istess proċedura.
2. L-Istati Membri għandhom jiehdu l-miżuri kollha neċessarji u xierqa biex inehhu l-ostakli legali u amministrattivi għall-funzjonament kif suppost tal-Programm, inkluż, fejn possibbli, miżuri maħsuba biex jirrizolvu kwistjonijiet li jikkawżaw diffikultajiet fil-ksib tal-viżi.
3. Sa [...], l-awtorità nazzjonali għandha tiddezinja aġenzija nazzjonali jew aġenziji nazzjonali. F'każijiet fejn ikun hemm aktar minn aġenzija nazzjonali waħda, l-Istati Membri għandhom jiżguraw mekkanizmu adegwat sabiex jikkoordina l-ġestjoni tal-implimentazzjoni tal-Programm fil-livell nazzjonali, b'mod partikolari bil-ħsieb li jiżguraw implimentazzjoni koerenti u kosteffiċjenti tal-Programm u kuntatt effettiv mal-Kummissjoni f'dan ir-rigward, u biex jiffaċilitaw it-trasferiment possibbli tal-fondi bejn l-aġenziji, biex b'hekk jippermettu l-flessibbiltà u użu aħjar tal-fondi allokati lill-Istati Membri. Kull Stat Membru għandu jiddetermina kif jorganizza r-relazzjoni bejn l-awtorità nazzjonali u l-aġenzija nazzjonali tiegħu, inkluż kompiti bħall-istabbiliment tal-programm ta' hidma tal-aġenzija nazzjonali.
L-awtorità nazzjonali għandha tipprovdi lill-Kummissjoni b'valutazzjoni tal-konformità ex-ante xierqa li l-aġenzija nazzjonali tikkonforma mal-punti (c)(v) u (vi) tal-Artikolu [58(1)] u l-Artikolu [60(1), (2) u (3)] tar-Regolament Finanzjarju, u mar-rekwiżiti tal-Unjoni għall-istandards tal-kontroll intern għall-aġenziji nazzjonali u r-regoli għall-ġestjoni tal-fondi tal-programm għall-appoġġ għall-ġhotjiet.
4. L-awtorità nazzjonali għandha tiddezinja korp indipendenti tal-awditjar kif jissemma fl-Artikolu 26.
5. L-awtorità nazzjonali għandha tibbaża l-valutazzjoni tal-konformità ex ante tagħha fuq il-kontrolli u l-awditi tagħha stess, u/jew fuq il-kontrolli u l-awditi li saru mill-korp indipendenti tal-awditjar msemmi fl-Artikolu 26. Fejn l-aġenzija nazzjonali tiddezinja għall-Programm tkun l-istess bħall-aġenzija nazzjonali ddeżinjata għall-Programm predeċessur, il-kamp ta' applikazzjoni tal-valutazzjoni tal-konformità ex ante għandu jkun limitat għar-rekwiżiti li jkun godda u speċifiċi għall-Programm.
6. F'każ li l-Kummissjoni tirrifjuta d-deżinjazzjoni tal-aġenzija nazzjonali bbażata fuq l-evalwazzjoni tagħha tal-valutazzjoni tal-konformità ex-ante, jew jekk l-aġenzija nazzjonali ma tikkonformax mar-rekwiżiti minimi stabbiliti mill-Kummissjoni, l-awtorità nazzjonali għandha tiżgura li jittiehdu l-passi meħtieġa ta' rimedju sabiex

jigi żgurat li l-aġenzija nazzjonali tikkonforma mar-rekwiżiti minimi, jew għandha tiddeżinja korp ieħor bħala aġenzija nazzjonali.

7. L-awtorità nazzjonali għandha timmonitorja u twettaq superviżjoni tal-ġestjoni tal-Programm fil-livell nazzjonali. Għandha tinforma u tikkonsulta lill-Kummissjoni mingħajr dewmien qabel ma tiegħu kull deċiżjoni li jista' jkollha impatt sinifikattiv fuq il-ġestjoni tal-Programm, b'mod partikolari dwar l-aġenzija nazzjonali tagħha.
8. L-awtorità nazzjonali għandha tipprovdi kofinanzjament adegwat għall-operazzjonijiet tal-aġenzija nazzjonali tagħha biex tiżgura li l-Programm ikun ġestit b'konformità mar-regoli applikabbli tal-Unjoni.
9. Abbażi tad-dikjarazzjoni annwali tal-ġestjoni tal-aġenzija nazzjonali, l-opinjoni tal-verifika indipendenti dwarha u l-analiżi tal-Kummissjoni tal-konformità u l-prestazzjoni tal-aġenzija nazzjonali, l-awtorità nazzjonali għandha tipprovdi lill-Kummissjoni, kull sena, informazzjoni dwar l-attivitajiet tagħha ta' monitoraġġ u superviżjoni fir-rigward tal-Programm.
10. L-awtorità nazzjonali għandha tkun responsabbli mill-ġestjoni kif suppost tal-fondi tal-Unjoni ttrasferiti mill-Kummissjoni lill-aġenzija nazzjonali fil-qafas tal-Programm.
11. F'każ ta' xi irregolarità, negligenza jew frodi attribwibbli għall-aġenzija nazzjonali, jew kwalunkwe nuqqasijiet serji jew prestazzjoni insuffiċjenti min-naħa tal-aġenzija nazzjonali, u fejn dan iwassal għal pretensjonijiet mill-Kummissjoni kontra l-aġenzija nazzjonali, l-awtorità nazzjonali għandha tinżamm responsabbli li thallas lura lill-Kummissjoni il-fondi mhux irkuprati.
12. Fiċ-ċirkustanzi msemmija fil-paragrafu 11, l-awtorità nazzjonali tista', fuq l-inizjattiva tagħha stess jew fuq talba mill-Kummissjoni, tirrevoka l-mandat tal-aġenzija nazzjonali. F'każ li l-awtorità nazzjonali tixtieq tirrevoka dak il-mandat għal kwalunkwe raġuni oħra ġustifikata, għandha tinnotifika lill-Kummissjoni bir-revoka minn tal-inqas sitt xhur qabel id-data maħsuba għat-terminazzjoni tal-mandat tal-aġenzija nazzjonali. F'każijiet bħal dawn, l-awtorità nazzjonali u l-Kummissjoni għandhom formalment jaqblu dwar miżuri tranżitorji speċifiċi u f'waqthom.
13. Fil-każ ta' revoka, l-awtorità nazzjonali għandha twettaq l-kontrolli meħtieġa dwar il-fondi tal-Unjoni fdati lill-aġenzija nazzjonali li l-mandat tagħha ġie revokat u għandha tiżgura trasferiment bla tfixkil ta' daww il-fondi u tad-dokumenti u tal-ghodod ta' ġestjoni kollha meħtieġa għall-ġestjoni tal-Programm lill-aġenzija nazzjonali l-għdida. L-awtorità nazzjonali għandha tipprovdi lill-aġenzija nazzjonali li l-mandat tagħha ġie revokat bl-appoġġ finanzjarju meħtieġ biex tkompli timplimenta l-obbligi kuntrattwali tagħha fil-konfront tal-benefiċjarji tal-Programm u tal-Kummissjoni sakemm isir trasferiment ta' daww l-obbligi lill-aġenzija nazzjonali għdida.
14. Jekk il-Kummissjoni titlob dan, l-awtorità nazzjonali għandha tiddeżinja l-istituzzjonijiet jew l-organizzazzjonijiet, jew it-tipi ta' istituzzjonijiet u organizzazzjonijiet bħal dawn, li għandhom jiġu kkunsidrati eliġibbli jipparteċipaw f'azzjonijiet speċifiċi tal-Programm fit-territorji rispettivi tagħhom.

Artikolu 24

Aġenzija nazzjonali

1. L-aġenzija nazzjonali għandha:

- (a) jkollha personalità ġuridika jew tkun parti minn entità li jkollha personalità ġuridika, u tkun regolata mid-dritt tal-Istat Membru konċernat; ministeru ma jistax jiġi deżinjat bħala aġenzija nazzjonali;
 - (b) ikollha l-kapaċità ta' ġestjoni, persunal u infrastrutturi adegwati biex tissodisfa l-kompiti tagħha b'mod sodisfaċenti, tiżgura ġestjoni effiċjenti u effettiva tal-Programm u ġestjoni finanzjarja tajba tal-fondi tal-Unjoni;
 - (c) ikollha l-mezzi operattivi u legali biex tapplika r-regoli ta' ġestjoni amministrattiva, kuntrattwali u finanzjarja stabbiliti fil-livell tal-Unjoni;
 - (d) toffri garanziji finanzjarji xierqa, preferibbilment mahruġa minn awtorità pubblika, korrispondenti għal-livell ta' fondi tal-Unjoni li hija għandha tintalab tamministra;
 - (e) tkun deżinjata għad-durata tal-Programm.
2. L-aġenzija nazzjonali għandha tkun responsabbli mill-amministrazzjoni tal-istadji kollha taċ-ċiklu tal-ħajja tal-proġett tal-azzjonijiet li għandhom jiġu deskritti fil-programm ta' ħidma msemmi fl-Artikolu [19], b'mod konformi mal-[punti (c)(v) u (vi) tal-Artikolu 58(1)] tar-Regolament Finanzjarju.
 3. L-aġenzija nazzjonali għandha tippubblika appoġġ għall-ghotja lill-benefiċjarji fi ħdan it-tifsira tal-Artikolu [2(5)] tar-Regolament Finanzjarju permezz ta' ftehim ta' ghotja kif speċifikat mill-Kummissjoni għall-azzjoni konċernata tal-Programm.
 4. L-aġenzija nazzjonali għandha tirrapporta kull sena lill-Kummissjoni u lill-awtorità nazzjonali b'konformità mal-Artikolu [60(5)] tar-Regolament Finanzjarju. L-aġenzija nazzjonali għandha tkun inkarigata mill-implimentazzjoni tal-osservazzjonijiet mahruġa mill-Kummissjoni b'segwitu għall-analiżi tagħha tad-dikjarazzjoni tal-ġestjoni annwali u tal-opinjoni tal-awditu indipendenti dwarha.
 5. L-aġenzija nazzjonali ma tistax mingħajr awtorizzazzjoni bil-miktub minn qabel mill-awtorità nazzjonali u mill-Kummissjoni tiddelega lill-parti terza kwalunkwe komputu tal-Programm jew l-implimentazzjoni tal-baġit konferita lilha. L-aġenzija nazzjonali għandha żżomm ir-responsabbiltà unika għal kwalunkwe komputi delegati lil parti terza.
 6. Fejn il-mandat ta' aġenzija nazzjonali jiġi revokat, dik l-aġenzija nazzjonali għandha tibqa' legalment responsabbli li tissodisfa l-obbligi kuntrattwali tagħha fil-konfront tal-benefiċjarji tal-Programm u tal-Kummissjoni sakemm isir it-trasferiment ta' dawk l-obbligi lill-aġenzija nazzjonali l-ġdida.
 7. L-aġenzija nazzjonali għandha tkun inkarigata mill-ġestjoni u mil-likwidazzjoni tal-ftehimiet finanzjarji relatati mal-programmi predeċessuri li jkunu għadhom miftuħa fil-bidu tal-Programm.

Artikolu 25

Il-Kummissjoni Ewropea

1. Abbazi tar-rekwiżiti ta' konformità għall-aġenziji nazzjonali msemmija fl-Artikolu 23(3), il-Kummissjoni għandha tirrevedi s-sistemi nazzjonali ta' ġestjoni u kontroll, b'mod partikolari abbazi tal-valutazzjoni tal-konformità ex ante pprovduti lilha mill-awtorità nazzjonali, id-dikjarazzjoni annwali tal-ġestjoni tal-aġenzija nazzjonali u l-opinjoni dwarha tal-korp indipendenti tal-awditjar, b'kont mehud tal-informazzjoni

annwali pprovduta mill-awtorità nazzjonali dwar l-attivitajiet ta' monitoraġġ u superviżjoni tagħha fir-rigward tal-Programm.

2. Fi żmien xahrejn minn meta tasal il-valutazzjoni tal-konformità ex ante mingħand l-awtorità nazzjonali kif jissema fl-Artikolu 23(3), il-Kummissjoni għandha taċċetta, kundizzjonalment taċċetta jew tirrifjuta d-deżinjazzjoni tal-aġenzija nazzjonali. Il-Kummissjoni ma għandhiex tidhol f'relazzjoni kuntrattwali mal-aġenzija nazzjonali sakemm tkun aċċettat il-valutazzjoni tal-konformità ex ante. Fil-każ ta' aċċettazzjoni b'mod kundizzjonali, il-Kummissjoni tista' tapplika miżuri proporzjonati ta' prekawzjoni għar-relazzjoni kuntrattwali tagħha mal-aġenzija nazzjonali.
3. Il-Kummissjoni għandha kull sena tagħmel il-fondi tal-Programm li ġejjin disponibbli għall-aġenziji nazzjonali:
 - (a) fondi ta' appoġġ għall-ġhotja fl-Istat Membru konċernat għall-azzjonijiet tal-Programm li l-ġestjoni tagħhom hija fdata lill-aġenzija nazzjonali;
 - (b) kontribuzzjoni finanzjarja f'appoġġ għall-kompiti ta' ġestjoni tal-Programm tal-aġenzija nazzjonali li għandha tiġi stabbilita abbażi tal-ammont ta' fondi tal-Unjoni ta' appoġġ għall-ġhotja fdati lill-aġenzija nazzjonali;
 - (c) fejn rilevanti, fondi addizzjonali għal miżuri skont il-punt (d) tal-Artikolu 6 u l-punt (d) tal-Artikolu 10.
4. Il-Kummissjoni għandha tistabbilixxi r-rekwiżiti għall-programm ta' ħidma tal-aġenzija nazzjonali. Il-Kummissjoni ma għandhiex tagħmel il-fondi tal-Programm disponibbli lill-aġenzija nazzjonali qabel mal-Kummissjoni tkun approvat formalment il-programm ta' ħidma tal-aġenzija nazzjonali.
5. Wara l-valutazzjoni tad-dikjarazzjoni annwali tal-ġestjoni u tal-opinjoni tal-korp indipendenti tal-awditjar dwarha, il-Kummissjoni għandha tindirizza l-opinjoni u l-osservazzjonijiet tagħha lill-aġenzija nazzjonali u lill-awtorità nazzjonali.
6. Fil-każ li l-Kummissjoni ma tistax taċċetta d-dikjarazzjoni annwali ta' ġestjoni jew l-opinjoni tal-awditjar indipendenti dwarha, jew fil-każ ta' implimentazzjoni mhux sodisfaċenti mill-aġenzija nazzjonali tal-osservazzjonijiet tal-Kummissjoni, il-Kummissjoni tista' timplimenta kwalunkwe miżura ta' prekawzjoni u korrettiva meħtieġa biex tissalvagwardja l-interessi finanzjarji tal-Unjoni b'konformità mal-Artikolu [60(4)] tar-Regolament Finanzjarju.
7. Għandhom jiġu organizzati laqgħat regolari man-netwerk tal-aġenziji nazzjonali sabiex tiġi żgurata implimentazzjoni koerenti tal-Programm fl-Istati Membri kollha u fil-pajjiżi terzi kollha msemmija fl-Artikolu 17.

Artikolu 26

Korp indipendenti tal-awditjar

1. Il-korp indipendenti tal-awditjar għandu jroġ opinjoni tal-awditjar dwar id-dikjarazzjoni annwali tal-ġestjoni msemmija fl-Artikolu [60(5)] tar-Regolament Finanzjarju. Għandha tiffirma l-bażi tal-assigurazzjoni kumplessiva skont l-Artikolu [123] tar-Regolament Finanzjarju.
2. Il-korp indipendenti tal-awditjar għandu:
 - (a) ikollu l-kompetenza professjonali meħtieġa biex jagħmel l-awditjar tas-settur pubbliku;

- (b) jiżgura li l-awditjar tiegħu ikun iqis l-istandards tal-awditjar aċċettati fil-livell internazzjonali;
 - (c) ma jkunx f'pożizzjoni ta' kunflitt ta' interessi fir-rigward tal-entità legali li l-aġenzija nazzjonali tiffirma parti minnha. B'mod partikolari, għandu jkun indipendenti fir-rigward tal-funzjonijiet tiegħu, mill-entità legali li l-aġenzija nazzjonali tiffirma parti minnha.
3. Il-korp indipendenti tal-awditjar għandu jagħti lill-Kummissjoni u lir-rappreżentanti tagħha, kif ukoll lill-Qorti tal-Awdituri, aċċess shiħ għad-dokumenti u r-rapporti kollha b'appoġġ għall-opinjoni tal-awditjar li huwa jippubblika dwar id-dikjarazzjoni annwali tal-ġestjoni tal-aġenzija nazzjonali.

KAPITOLU X

SISTEMA TA' KONTROLL

Artikolu 27

Prinċipji tas-sistema ta' kontroll

1. Il-Kummissjoni għandha tiegħu miżuri xierqa li jiżguraw li, meta jkunu implimentati azzjonijiet iffinanzjati skont dan ir-Regolament, l-interessi finanzjarji tal-Unjoni jkunu protetti permezz tal-applikazzjoni ta' miżuri għall-prevenzjoni ta' frodi, korruzzjoni u kwalunkwe attività illegali oħra, permezz ta' kontrolli effettivi u, jekk jinstabu irregolaritajiet, permezz tal-irkupru tal-ammonti mħallsa mhux kif dovut u, fejn hu xieraq, permezz ta' pieni effettivi, proporzjonati u dissuażivi.
2. Il-Kummissjoni għandha tkun responsabbli għall-kontrolli ta' superviżjoni fir-rigward tal-azzjonijiet u tal-attivitajiet tal-Programm ġestiti mill-aġenziji nazzjonali. Għandha tistipula r-reqwiziti minimi għall-kontrolli mill-aġenzija nazzjonali u l-korp indipendenti tal-awditjar.
3. L-aġenzija nazzjonali għandha tkun responsabbli għall-kontrolli primarji tal-benefiċjarji tal-ghotja għall-azzjonijiet tal-Programm kif jissema fl-Artikolu 24(2). Dawn il-kontrolli għandhom jagħtu assigurazzjoni raġonevoli li l-ghotjiet mogħtija jintużaw kif intenzjonat u b'konformità mar-regoli applikabbli tal-Unjoni.
4. Fir-rigward tal-fondi tal-Programm trasferiti lill-aġenziji nazzjonali, il-Kummissjoni għandha tiżgura koordinazzjoni kif suppost tal-kontrolli tagħha mal-awtoritajiet nazzjonali u mal-aġenziji nazzjonali, abbażi tal-prinċipju ta' awditjar uniku u wara li ssir analiżi bbażata fuq ir-riskju. Din id-dispożizzjoni ma għandhiex tapplika għall-investigazzjonijiet imwettqa mill-Uffiċċju Ewropew Kontra l-Frodi (OLAF).

Artikolu 28

Protezzjoni tal-interessi finanzjarji tal-Unjoni

Fejn pajjiż terz jipparteċipa fil-Programm permezz ta' deċiżjoni skont ftehim internazzjonali jew bis-saħħa ta' kwalunkwe strument legali ieħor, il-pajjiż terz għandu jagħti d-drittijiet u l-aċċess neċessarji meħtieġa għall-uffiċjal ta' awtorizzazzjoni responsabbli, għall-Uffiċċju Ewropew Kontra l-Frodi (OLAF), għall-Qorti Ewropea tal-Awdituri biex jeżerċitaw b'mod komprensiv il-kompetenzi rispettivi tagħhom. Fil-każ tal-Uffiċċju Ewropew Kontra l-Frodi,

tali drittijiet għandhom jinkludu d-dritt li jwettaq investigazzjonijiet, inkluż kontrolli u spezzjonijiet fuq il-post, previsti fir-Regolament (UE, Euratom) Nru 883/2013.

KAPITOLU XI

KOMPLEMENTARJETÀ

Artikolu 29

Komplementarjetà ma' politiki, programmi u fondi tal-Unjoni oħrajn

1. Il-Programm għandu jiġi implimentat sabiex jiżgura l-konsistenza u l-komplementarjetà kumplessivi tiegħu ma' politiki, programmi u fondi tal-Unjoni rilevanti oħrajn, b'mod partikolari dawk relatati mal-edukazzjoni u t-taħriġ, il-kultura u l-medja, iż-żgħażaġh u s-solidarjetà, l-impjiegi u l-inklużjoni soċjali, ir-riċerka u l-innovazzjoni, l-industrija u l-intrapriża, il-politika diġitali, l-agrikoltura u l-iżvilupp rurali, l-ambjent u l-klima, il-koeżjoni, il-politika reġjonali, il-migrazzjoni, is-sigurtà u l-kooperazzjoni internazzjonali u l-iżvilupp.
2. Azzjoni li tkun irċeviet kontribuzzjoni mill-Programm tista' tirċievi wkoll kontribuzzjoni minn kwalunkwe programm ieħor tal-Unjoni, sakemm il-kontribuzzjonijiet ma jkoprox l-istess kostijiet.
3. Fejn il-Programm u l-Fondi Strutturali u ta' Investiment Ewropej (SIE) imsemmija fl-Artikolu 1 tar-Regolament (UE) XX [CPR] jipprovdu appoġġ finanzjarju b'mod kongunt għal azzjoni unika, dik l-azzjoni għandha tiġi implimentata b'konformità mar-regoli stabbiliti f'dan ir-Regolament, inkluż ir-regoli dwar l-irkupru tal-ammonti mħallsa indebitament.
4. L-azzjonijiet eligibbli skont il-Programm li ġew ivvalutati f'sejha għall-proposti skont il-Programm u li jikkonformaw mar-rekwiżiti minimi tal-kwalità ta' dik is-sejha għall-proposti, iżda li mhumiex iffinanzjati minhabba restrizzjonijiet baġitarji, jistgħu jintgħażlu għall-finanzjament mill-fondi Strutturali u ta' Investiment Ewropej (SIE). F'dan il-każ għandhom japplikaw ir-rati ta' kofinanzjament u r-regoli ta' eligibbiltà bbazati fuq dan ir-Regolament. Dawn l-azzjonijiet għandhom jiġu implimentati mill-awtorità ta' ġestjoni msemmija fl-Artikolu [65] tar-Regolament (UE)XX [CPR] b'konformità mar-regoli stabbiliti f'dak ir-Regolament u jiffinanzjaw regolamenti speċifiċi, inkluż regoli dwar il-korrezzjonijiet finanzjarji.

KAPITOLU XII

DISPOŻIZZJONIJIET TRANŻITORJI U FINALI

Artikolu 30

Eżerċizzju tad-delega

1. Il-Kummissjoni tingħata s-setgħa li tadotta atti delegati soġġett għall-kundizzjonijiet stipulati f'dan l-Artikolu.
2. Is-setgħa ta' adozzjoni ta' atti delegati msemmija fl-Artikolu 20 hija mogħtija lill-Kummissjoni sal-31 ta' Diċembru 2028.

3. Id-delega tas-setgħa msemija fl-Artikolu 20 tista' tigi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara dak tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li diġà jkun fis-sehħ.
4. Qabel ma tadotta att delegat, il-Kummissjoni għandha tikkonsulta lill-esperti deżinjati minn kull Stat Membru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 20 għandu jidhol fis-sehħ biss jekk la l-Parlament Ewropew u lanqas il-Kunsill ma jkunu oġġezzjonaw għalih fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, kemm il-Parlament Ewropew kif ukoll il-Kunsill ikunu informaw lill-Kummissjoni li mhumiex se joġġezzjonaw. Dak il-perjodu għandu jiġi estiz b'xahrejn fuq inizzjattiva tal-Parlament Ewropew jew tal-Kunsill.

Artikolu 31

Proċedura ta' kumitat

1. Il-Kummissjoni għandha tkun assistita minn kumitat fi hdan it-tifsira tar-Regolament (UE) Nru 182/2011.
2. Il-kumitat jista' jiltaqa' f'konfigurazzjonijiet speċifiċi biex jittratta kwistjonijiet settorjali. Fejn ikun xieraq, u b'konformità mar-regoli ta' proċedura tiegħu u fuq bażi ad hoc, esperti esterni, inkluzi rappreżentanti tas-shab soċjali, jistgħu jiġu mistiedna jipparteċipaw fil-laqgħat bħala osservaturi.
3. Meta ssir referenza għal dan il-paragrafu, japplika l-Artikolu 5 tar-Regolament (UE) Nru 182/2011.

Artikolu 32

Thassir

Ir-Regolament (UE) Nru 1288/2013 huwa mhassar b'effett mill-1 ta' Jannar 2021.

Artikolu 33

Dispożizzjonijiet tranżitorji

1. Dan ir-Regolament ma għandux jaffettwa t-tkomplija jew il-modifika tal-azzjonijiet mibdija skont ir-Regolament (UE) Nru 1288/2013, li għandhom ikomplu japplikaw għall-azzjonijiet ikkonċernati sal-għeluq tagħhom.
2. Il-pakkett finanzjarju għall-Programm jista' jkopri wkoll l-ispejjeż tal-assistenza teknika u amministrattiva meħtieġa biex tigi żgurata t-tranżizzjoni bejn il-Programm u l-miżuri adottati skont ir-Regolament (UE) Nru 1288/2013.

3. Permezz ta' deroga mill-Artikolu [130(2)] tar-Regolament Finanzjarju, u f'kazijiet debitament ġustifikati, il-Kummissjoni tista' tikkunsidra l-kostijiet marbuta direttament mal-implimentazzjoni tal-attivitajiet appoġġati u mgarrba matul l-ewwel sitt xhur tal-2021 bhala eligibbli għal finanzjament mill-1 ta' Jannar 2021, anki jekk il-benefiċjarju ma jkunx ġarrabhom qabel ġiet sottomessa l-applikazzjoni għall-ghotja.
4. Jekk mehtieg, l-appropriazzjonijiet jistgħu jiddaħħlu fil-baġit lil hinn mill-2027 biex ikopru l-ispejjeż previsti fl-Artikolu 14(5), sabiex jippermettu l-ġestjoni ta' azzjonijiet u attivitajiet mhux lesti sal-[31 ta' Diċembru 2027].
5. L-Istati Membri għandhom jiżguraw fuq livell nazzjonali t-tranzizzjoni bla tfixkil bejn l-azzjonijiet imwettqa fil-kuntest tal-programmi Erasmus+ (2014-2020) u dawk li għandhom jiġu implimentati taht dan il-Programm.

Artikolu 34

Dhul fis-seħh

Dan ir-Regolament għandu jidhol fis-seħh fi [...] [ghoxrin] jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

- 1.1. Titolu tal-proposta/tal-inizjattiva
- 1.2. Qasam(oqsma) ta' politika kkonċernat(i) (*raggruppament ta' programmi*)
- 1.3. Natura tal-proposta/tal-inizjattiva
- 1.4. Raġunijiet għall-proposta/għall-inizjattiva
- 1.5. Durata u impatt finanzjarju
- 1.6. Mod(i) ta' ġestjoni ppjanat(i)

2. MIŻURI TA' ĠESTJONI

- 2.1. Regoli ta' monitoraġġ u ta' rapportar
- 2.2. Sistema ta' ġestjoni u ta' kontroll
- 2.3. Miżuri għall-prevenzjoni ta' frodi u ta' irregolaritajiet

3. IMPATT FINANZJARJU STMAT TAL-PROPOSTA/TAL-INIZJATTIVA

- 3.1. Intestatura/i tal-qafas finanzjarju pluriennali u linja/i baġitarja/i tan-nefqa affettwata(i)
- 3.2. Impatt stmat fuq in-nefqa
 - 3.2.1. *Sommarju tal-impatt stmat fuq in-nefqa*
 - 3.2.2. *Impatt stmat fuq l-appropriazzjonijiet ta' natura amministrattiva*
 - 3.2.3. *Kontribuzzjonijiet ta' partijiet terzi*
- 3.3. Impatt stmat fuq id-dhul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jistabbilixxi “Erasmus”: il-programm tal-Unjoni għall-edukazzjoni, it-taħriġ, iż-żgħażaġh u l-isport u li jħassar ir-Regolament (UE) Nru 1288/2013

1.2. Qasam/oqsma ta’ politika kkonċernat(i) (*Raggruppament ta’ programmi*)

7. Investiment fil-Persuni, fil-Koeżjoni Soċjali u fil-Valuri

1.3. Il-proposta/l-inizjattiva hija relatata ma’:

☒ azzjoni ġdida

☐ azzjoni ġdida segwita minn proġett pilota/azzjoni preparatorja⁴⁸

☐ l-estensjoni ta’ azzjoni eżistenti

☐ fużjoni jew dirottat ta’ azzjoni waħda jew aktar lejn/ma’ azzjoni ohra jew azzjoni ġdida

1.4. Raġunijiet għall-proposta/għall-inizjattiva

1.4.1. *Rekwiżit(i) li jridu jiġu ssodisfati fuq terminu qasir jew twil inkluża kronoloġija dettaljata għall-proseguwiment tal-implimentazzjoni tal-inizjattiva*

Fit-terminu ta’ zmien qasir u twil il-Programm jimmira li jappoġġa l-opportunitajiet ta’ mobbiltà għat-tagħlim li jikkontribwixxu għall-iżvilupp personali, edukattiv, ċiviku u professjonali tal-individwi. Il-Programm se jappoġġa wkoll il-kooperazzjoni bejn il-partijiet ikkonċernati fil-livell organizzattiv u ta’ politika bil-ħsieb li jrawwem l-inklużjoni, l-eċċellenza, il-kreattività u l-innovazzjoni fl-edukazzjoni, fit-taħriġ, fiż-żgħażaġh u fl-isport.

Sogġett għad-dhul fis-seħh tal-att bażiku tiegħu, il-Programm huwa ppjanat li jiġi implimentat fl-1 ta’ Jannar 2021, għal durata ta’ seba’ snin.

1.4.2. *Valur miżjud tal-involviment tal-Unjoni*

Filwaqt li l-Istati Membri jibqgħu responsabbli mill-kontenut u l-organizzazzjoni tal-politiki tagħhom fl-oqsma kkonċernati, il-Programm jimmira li jagħti spinta lill-mobbiltà transnazzjonali u internazzjonali u l-proġetti ta’ kooperazzjoni, kif ukoll li jappoġġa l-iżviluppi ta’ politika b’dimensjoni Ewropea.

L-għanijiet ta’ din l-inizjattiva ma jistgħux jinkisbu b’mod adegwat u suffiċjenti mill-Istati membri minhabba l-karattru transnazzjonali, il-volum għoli u l-kamp ta’ applikazzjoni ġeografika wiesgħa tal-attivitajiet iffinanzjati ta’ mobbiltà għat-tagħlim u ta’ kooperazzjoni, l-effetti tagħhom fuq l-aċċess għall-mobbiltà għat-tagħlim u b’mod ġenerali fuq l-integrazzjoni tal-Unjoni, kif ukoll id-dimensjoni internazzjonali rinforzata. Kif intwera mill-evalwazzjoni ta’ nofs it-terminu ta’ Erasmus+, l-inizjattivi uniċi tal-istituzzjonijiet edukattivi jew l-Istati Membri, minkejja li meqjusa effiċjenti u ta’ benefiċċju fil-livell nazzjonali, ma għandhomx skala u volum suffiċjenti, u ma għandhomx effett ta’ lhuq mifruq mal-Ewropa kollha. L-azzjonijiet tal-Unjoni jippermettu t-tishih tal-massa kritika u l-indirizzar tal-isfidi panEwropej fl-oqsma kkonċernati. F’termini ta’ ambitu, il-kopertura kumulattiva tal-pajjiż individwali u transsettorjali għadha limitata meta mqabbla mal-programm Erasmus+ attwali.

⁴⁸

Kif imsemmi fl-Artikolu 58(2)(a) jew (b) tar-Regolament Finanzjarju.

L-evalwazzjoni ta' nofs it-terminu ta' Erasmus+ sabet li fin-nuqqas tal-programm, il-mobbiltà tal-istudenti u tal-persunal, kif ukoll il-kooperazzjoni Ewropea fis-setturi koperti mill-Programm, tkun sostanzjalment ridotta. Il-valur miżjud ewlieni tal-Unjoni tal-attivitajiet ta' kooperazzjoni kif spjegat mill-evalwazzjoni jikkonċerna l-kisbiet tal-kwalità, l-innovazzjoni, il-professjonalizzazzjoni u l-internazzjonalizzazzjoni għall-organizzazzjonijiet involuti, kif ukoll livelli miżjuda ta' kooperazzjoni transsettorjali, bilanċ ġeografiku mtejjeb, fejn il-pajjiżi ż-żgħar u l-pajjiżi mill-Ewropa ċentrali u tal-Lvant huma integrati ahjar. L-evalwazzjoni wriet ukoll li l-Programm b'mod attiv qed jibni attitudnijiet pożittivi lejn l-Unjoni Ewropea⁴⁹ u qed jikkontribwixxi għall-iżvilupp tal-identità Ewropea, b'mod trasversali fl-attivitajiet kollha ffinanzjati. L-evalwazzjoni spjegat ukoll il-benefiċċji ta' espansjoni tal-attivitajiet iffokati b'mod speċifiku fuq it-titjib tal-għarfien u tal-fehim tal-Unjoni Ewropea, b'mod partikolari ż-żgħażaġh, l-istudenti tal-iskola u l-istudenti f'edukazzjoni u taħriġ vokazzjonali.

Il-valur miżjud tal-Unjoni jiehu wkoll mill-effett kumulattiv tal-attivitajiet tal-programm biex jistimula l-għarfien espert Ewropew, b'mod partikolari f'ċerti setturi ewlenin tal-futur, fejn isahha il-kompetittività u l-kapaċità tal-innovazzjoni tal-Unjoni. Id-dimensjoni transnazzjonali u internazzjonali tal-attivitajiet appoġġati trawwem it-talenti u tiżviluppa l-konnessjonijiet fis-setturi li jirrikjedu grad għoli ta' internalizzazzjoni. Il-programm se jikkontribwixxi għal zieda fil-volum ta' professjonisti tas-sengħa, li bbenefikaw mill-esperjenza internazzjonali u arrikkew il-hiliet tekniċi u trasversali tagħhom. Il-valur miżjud tal-Unjoni se jkun li jsawwar il-ġenerazzjoni li jmiss ta' ċittadini Ewropej kreattivi u innovattivi u jgħin jistabbilixxi mentalità verament Ewropea. Id-dimensjoni transnazzjonali Ewropea se tiżviluppa konnessjonijiet f'setturi li jirrikjedu grad għoli ta' internalizzazzjoni. L-appoġġ tal-innovazzjoni fil-livell tal-Unjoni se jkun qed irawwem ukoll l-arrikkiment reċiproku bejn il-pajjiżi, li jgħin lill-Istati Membri jipprograww f'pass simili fil-modernizzazzjoni u l-innovazzjoni tas-sistemi u l-politiki tagħhom. Il-programm se jikkontribwixxi wkoll, kemm direttament kif ukoll indirettament, għall-isfruttament ta' opportunitajiet u jindirizza l-isfidi attwalment affaċċati minn organizzazzjoni, istituzzjonijiet, kif ukoll minn sistemi u politiki li jipprovdu għall-iżvilupp personali, soċjoedukattiv u professjonali taċ-ċittadini billi jfornuhom b'edukazzjoni, taħriġ, attivitajiet taż-żgħażaġh u l-isport li huma ta' kwalità għolja, innovattivi u inkluzivi. Il-programm se jinkludi wkoll azzjoni li hija speċifikament imfassla li twessa' l-aċċess għall-programm għal atturi li huma iżgħar u li se tappoġġa formats flessibbli (ġeneralment transnazzjonali u, f'każijiet eċċezzjonali, attivitajiet nazzjonali b'dimensjoni Ewropea b'saħħitha, bħal attivitajiet dwar tema Ewropea speċifika jew prijarità ta' politika). Dan se jippermetti lill-organizzazzjonijiet b'inqas kapaċità organizzattiva u persunal mingħajr esperjenza jew ftit li xejn f'kooperazzjoni transnazzjonali, bħall-organizzazzjonijiet ta' bażi u l-partekipanti godda, li jkollhom esperjenza tal-ewwel darba ta' aċċess għall-fondi tal-Unjoni u li jiksibu għarfien dwar l-attivitajiet ta' kooperazzjoni transnazzjonali fil-futur.

1.4.3. Tagħlimiet meħuda minn esperjenzi simili fl-imġhoddi

L-evalwazzjoni ta' nofs it-terminu ta' Erasmus+⁵⁰ li tlestiet reċentament ivvalutat il-progress fl-implimentazzjoni ta' Erasmus+ fil-perjodu 2014-2016 fil-pajjiżi partekipanti kollha, kif ukoll eżaminat l-impatt fit-tul tas-seba' programmi preċedenti għall-perjodu 2007-2013 (evalwazzjoni ex-post), inkluż fil-pajjiżi shab. L-evalwazzjoni sabet li Erasmus+ u l-programmi predeċessuri tiegħu wrew rilevanza, effettività u effiċjenza b'saħħithom.

⁴⁹ L-assoċjazzjoni pożittiva bejn il-partekipazzjoni fil-programm u s-sens ta' appartenenza fl-Unjoni tinsab fis-setturi kollha u fil-forom kollha ta' partekipazzjoni. L-istudenti li bbenefikaw direttament minn Erasmus+ kienu 19% iktar probabbli li jhossuom Ewropej u 6% iktar probabbli li jkollhom sensazzjonijiet pożittivi lejn l-Unjoni – Sors: Dokument ta' Hidma tal-Persunal tal-evalwazzjoni ta' nofs it-terminu ta' Erasmus+.

⁵⁰ https://ec.europa.eu/programmes/erasmus-plus/resources/documents/evaluations_mt.

Ġeneralment, il-programm huwa vvalutat hafna minn diversità mifruxa ta' partijiet ikkonċernati kif ukoll mill-pubbliku ġenerali, jibbenefika minn fama tajba hafna, huwa rikonoxxut sew lil hinn mill-grupp ta' benefiċjarji diretti u perċeput bħala azzjoni ewlenija tal-Unjoni. L-evalwazzjoni ta' nofs it-terminu sabet ukoll li l-programm qed jikkontribwixxi għal Unjoni iktar koeżiva u li huwa effettiv fl-iskattar tal-innovazzjoni fost l-organizzazzjonijiet li jipparteċipaw fil-programm. Erasmus+ ta prova wkoll li huwa importanti għas-sensibilizzazzjoni globali tal-Unjoni, b'mod partikolari billi jiffacilita l-kooperazzjoni bejn l-Ewropa u l-pajjiżi shab.

Ġiet prodotta evidenza robusta dwar l-effettività tal-programm f'livelli diversi, jiġifieri żgħażaġħ individwali u persunal li jibbenefikaw mill-programm, kif ukoll organizzazzjonijiet u sistemi. Il-programm wera' l-kapaċità tiegħu li jespandi u jadatta għal gruppi fil-mira godda kif ukoll li dejjem ikompli jtejjeb il-mekkanizmi eżekuttivi tiegħu. Erasmus+ parzjalment naqqas il-piż amministrattiv għall-partijiet ikkonċernati u għall-benefiċjarji – eż. billi tejjeb id-digitalizzazzjoni u introduċa proċeduri rapidi ta' għażla tal-ġotja. Il-piż amministrattiv imnaqqas tejjeb il-prestazzjoni mhux finanzjarja għall-proġetti appoġġati għaliex il-benefiċjarji setgħu jiffokaw iktar fuq il-kontenut tal-proġetti tagħhom. L-evalwazzjoni stabbilit ukoll li r-restawr tal-programmi predeċessuri fi programm uniku integrat saħħaħ il-koerenza tiegħu f'termini ta' allinjament bejn it-tipi ta' azzjonijiet iffinanzjati u l-logika ta' intervent tal-programm, tejjeb l-effiċjenza tiegħu, u ssemplifika l-arkitettura tiegħu fi tliet azzjonijiet ewlenin. Il-partijiet ikkonċernati jridu l-istabbiltà jew evoluzzjonijiet progressivi fil-futur.

L-evalwazzjoni għall-programm futur irrakkomandat:

- li tingħata spinta l-inklużività (kemm għall-individwi kif ukoll għall-organizzazzjoniet) għall-gruppi vulnerabbli u li jitwessa' l-aċċess għall-programm, jiġifieri għal individwi li għandhom opportunitajiet inqas;
- li jiġu ottimizzati l-azzjonijiet immirati fl-istimulu tal-innovazzjoni, u b'hekk jikkontribwixxu għall-għeluq tal-lakuna bejn il-hiliet u l-kompetenzi;
- li ssir prijorizzazzjoni aħjar u li jkun hemm investiment strateġiku fis-setturi bl-ogħla potenzjal ta' prestazzjoni - skejjel, edukazzjoni u taħriġ vokazzjonali, żgħażaġħ;
- li jiġu massimizzati r-rilevanza u l-impatt tal-azzjonijiet ta' taġlim għall-adulti, Jean Monnet u tal-Isport;
- li tingħata spinta lis-sensibilizzazzjoni Ewropea: jiġu rinforzati l-miżuri biex jitrawwem il-fehim tal-integrazzjoni Ewropea u s-sens ta' appartenenza fl-Ewropa;
- li jiżdiedu l-opportunitajiet internazzjonali u s-sensibilizzazzjoni globali tal-programm;
- li r-regoli tal-programm u l-proċeduri amministrattivi jkomplu jiġu simplifikati, inkluż dwar l-azzjonijiet internazzjonali, għodod online ottimizzati, u jitnaqqas l-ammont ta' informazzjoni meħtieġa mill-partiċipanti u mill-benefiċjarji;
- li jiġu rinforzati u żviluppati sinerġiji godda ma' strumenti u politiki oħrajn tal-Unjoni;
- li dawk li jfasslu l-politika jiġu involuti iktar fid-disinn u fl-implimentazzjoni tas-sejħiet ta' politika.

1.4.4. *Kompatibbiltà u sinerġija possibbli ma' strumenti oħra xierqa*

Il-Programm huwa wieħed mill-istrumenti ta' finanzjament skont il-qafas finanzjarju pluriennali 2021-2027 immirat lejn l-investiment fil-persuni, fil-koeżjoni soċjali u fil-valuri. Il-Programm se jkun konsistenti ma', u jikkomplimenta, l-istrumenti l-oħrajn tal-Unjoni, b'mod partikolari l-istrumenti ta' kooperazzjoni esterna⁵¹, il-Fondi Strutturali u ta' Investiment Ewropej, il-Fond Soċjali Ewropew Plus u l-Fond Ewropew għall-Iżvilupp Reġjonali. Il-Programm se jfittex li jkollu sinerġiji wkoll mal-Fond għall-Asil u l-Migrazzjoni

⁵¹ L-Istrument tal-Viċinat, tal-Iżvilupp u tal-Kooperazzjoni Internazzjonali (NDICI) u l-Istrument għal Qabel l-Adeżjoni (IPA III).

kif ukoll mal-Fond tas-Sigurtà Interna. Hemm ukoll komplementarjetajiet potenzjali importanti bejn l-ghanijiet u l-interventi tal-Programm u l-programm Drittijiet u Valuri tal-futur. Il-Programm se jkun konsistenti ma', u jikkostitwixxi kumpliment importanti, il-programm Ewropa Kreattiva futur. Fil-qasam taż-żgħażaġh, il-Programm se jkun konsistenti wkoll, u jikkumplimenta l-Korp Ewropew ta' Solidarjetà billi joffri tipi ta' attivitajiet differenti. Fil-qasam tal-hiliet digitali, il-Programm Ewropa Digitali se jikkumplimenta l-approċċ mifruż ta' Erasmus+ billi jappoġġa l-iżvilupp u l-akkwist ta' hiliet digitali avvanzati.

Potenzjal kbir hafna għall-komplementarjetajiet u għas-sinergiji li ġew identifikati fir-rigward tal-ghanijiet komuni (eż. l-iżvilupp kwalitattiv tas-sistemi edukattivi, tat-taħriġ u taż-żgħażaġh, l-iżvilupp tal-kapital uman, eċċ.). Dawn il-programmi tal-Unjoni huma kruċjali għal Ewropa iktar kompetittiva, reżiljenti u lesta għall-futur. Is-sinergiji u l-komplementarjetajiet imtejba huma mistennija li jżidu l-koerenza bejn il-programmi ta' nfiq u jippermettu kooperazzjoni effettiva, billi jwieġbu għall-isfidi tas-soċjetà attwali.

Minkejja li dawn il-programmi huma appoġġati minn strumenti distinti, b'modi operandi indipendenti, loġika ta' intervent modi ta' ġestjoni u arkitettura differenti, l-interazzjoni tagħhom tista' tiġġenera effetti ta' konvergenza. Għalhekk, is-sinergiji se jiġu mfittxa fejn ikunu possibbli u jrendu iktar valur miżjud.

Sinergiji godda jew rinforzati jistgħu jkunu stabbiliti f'diversi livelli:

1. fil-livell strateġiku, koerenza mtejba u allinjament aħjar ta' ghanijiet ta' politika kondiviżi;
2. fil-livell ta' programmazzjoni, koerenza mtejba ta' prijoritajiet u oqfsa ta' implimentazzjoni kompatibbli;
3. fil-livell tal-proġett, il-ġabra strateġika ta' finanzjament minn diversi sorsi.

Bħala għodda konkreta biex ittejjeb l-implimentazzjoni tas-sinergiji, qed jiġi propost li skemi ta' mobbiltà oħrajn jiġu integrati b'dimensjoni b'saħħitha ta' tagħlim taħt Erasmus, biex b'hekk l-infrastruttura tal-programm Erasmus u l-mekkaniżmi eżekuttivi tiegħu jintużaw bħala "vettura", u jsegwu l-loġika ta' intervent ta' Erasmus. Azzjoni ġdida tigi introdotta bil-ħsieb li tappoġġa l-mobbiltà ta' kategoriji differenti ta' organizzazzjonijiet jew individwi li huma speċifikament immirati f'oqsma ta' politika oħrajn (eż. settur tal-governanza pubblika, żvilupp agrikolu u rurali, intrapriża, infurzar tal-liġi, eċċ.). Din tikkontribwixxi għal koerenza ta' implimentazzjoni mtejba, kif ukoll iktar simplifikazzjoni u kisbiet fl-effiċjenza. Din il-"vettura" ta' Erasmus se tkun offruta bħala azzjoni ċentralizzata, għall-massa kritika limitata tagħha (tal-inqas fil-fażi inizjali tagħha), kif ukoll il-komponent transsettorjali tagħha.

1.5. Durata u impatt finanzjarju

☒ durata limitata

- ☒ fis-seħh minn 01/01/2021 sa 31/12/2027
- ☒ Impatt finanzjarju minn 2021 sa 2027 għal approprjazzjonijiet ta' impenn u minn 2021 sa 2032 għal approprjazzjonijiet ta' pagament.

☐ durata illimitata

- Implimentazzjoni b'perjodu ta' tnedija minn SSSS sa SSSS, segwita b'operazzjoni fuq skala shiha.

1.6. Mod(i) ta' ġestjoni ppjanat(i)⁵²

☒ Ġestjoni diretta mill-Kummissjoni

⁵²

Dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>.

- ☒ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
- ☒ mill-aġenziji eżekuttivi
- ☐ **Ġestjoni kondiviża** mal-Istati Membri
- ☒ **Ġestjoni indiretta** billi l-kompiti ta' implimentazzjoni baġitarja jiġu fdati lil:
 - ☒ pajjiżi terzi jew il-korpi li huma ddeżinjaw;
 - ☐ organizzazzjonijiet internazzjonali u lill-aġenziji tagħhom (iridu jiġu speċifikati);
 - ☐ il-BEI u lill-Fond Ewropew tal-Investment;
 - ☐ korpi li jissemmew fl-Artikoli 70 u 71 tar-Regolament Finanzjarju;
 - ☒ korpi tad-dritt pubbliku;
 - ☒ korpi amministrati mid-dritt privat b'missjoni ta' servizz pubbliku sal-punt li jipprovdu garanziji finanzjarji adegwati;
 - ☐ korpi rregolati mil-liġi privata ta' Stat Membru li jkunu fdati bl-implimentazzjoni ta' sħubija pubblika privata u li jipprovdu garanziji finanzjarji adegwati;
 - ☐ persuni fdati bl-implimentazzjoni ta' azzjonijiet speċifiċi fil-PESK skont it- Titolu V tat-TUE, u identifikati fl-att baziku rilevanti.

Kummenti

Fir-rigward tal-mekkaniżmi eżekuttivi l-istrumenti (l-iktar l-għotjiet) u l-modi ta' ġestjoni - ġestjoni diretta u ġestjoni indiretta - se jiġu ppreservati għaliex ma hija meħtieġa l-ebda bidla strutturali fil-*modus operandi* tal-programm.

2. MIZURI TA' ĠESTJONI

2.1. Regoli ta' monitoraġġ u ta' rapportar

Il-qafas futur tal-monitoraġġ u l-evalwazzjoni ta' Erasmus se jsegwi approċċ ibbażat fuq a) monitoraġġ kontinwu għall-valutazzjoni tal-progress lejn il-kisba tal-miri tal-output u tar-riżultati tal-programm; u b) evalwazzjonijiet u studji/sħarriġ għall-identifikazzjoni tal-impatt fit-tul tal-programm, imkejla biss f'tit drabi matul iċ-ċiklu tal-programm (eżerċizzji ta' evalwazzjoni formali ta' nofs it-terminu u ex-post, u studji u sħarriġ indipendenti dedikati).

L-għan huwa li jintużaw l-arranġamenti eżistenti sa fejn ikun possibbli, u li jiġi simplifikat, razjonalizzat u imnaqqas il-piż amministrattiv għall-partecipanti (individwi u organizzazzjonijiet), filwaqt li jiżgura li tingabar informazzjoni suffiċjenti għall-valutazzjoni tal-impatt tal-programm u bħala salvagwardja għar-responsabbiltà. Konsegwentement, ir-regoli għall-monitoraġġ u għar-rapportar se jkunu sistematikament stabbiliti b'konsiderazzjoni tal-effiċjenza u l-kosteffettività tagħhom, ibbażati fuq l-esperjenza miksuba fil-programm attwali, mingħajr kompromess tad-data għall-finijiet tal-evalwazzjoni.

B'konformità mas-sejbiet tal-evalwazzjoni ta' nofs it-terminu, il-programm Erasmus li jmiss jimmira li jissemplifika u jtejjeb is-sistema ta' monitoraġġ fir-rigward ta':

- iċ-ċarezza u r-rilevanza tal-indikaturi tal-output, kif ukoll tal-kwalità tad-data;
- ir-robustezza tal-indikaturi tar-riżultati awtorapportati;
- il-proporzjonalità bejn il-piż relatat fuq il-benefiċjarji (għadd u frekwenza ta' sħarriġ, kampjuni ta' rispondenti, ammont u livell ta' kumplessità tad-data migbura, eċċ.) u l-użu tad-data għal finijiet ta' monitoraġġ, evalwazzjoni u disseminazzjoni;
- il-faċilità tal-użu u l-interoperabbiltà ulterjuri tal-ghodod online.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposti

Il-kombinazzjoni kontinwa proposta tal-ghodod ta' ġestjoni tal-programm (diretta u indiretta) hija bbażata fuq l-esperjenza pożittiva tal-implimentazzjoni tal-programm Erasmus+ attwali, kif evalwat f'nofs it-terminu li sabithom adattati "b'koordinazzjoni kumplessiva tajba u mingħajr identifikazzjoni ta' ineffiċjenzi maġġuri". Tibni fuq strutturi eżistenti, b'konformità mal-prinċipji ta' sussidjarjetà, proporzjonalità u effiċjenza.

Il-preservazzjoni ta' modalitajiet ippruvati u ttestjati se tippermetti l-iffokar fuq it-twassil u l-prestazzjoni, tissalvagwardja kisbiet ippruvati ta' effiċjenza, filwaqt li timminimizza l-piż amministrattiv (bħal dak li ġie esperjenzat matul it-tranżizzjoni mill-ġenerazzjoni tal-programm 2007-2013 għal 2014-2020). Il-prinċipju ġenerali jinżamm: bħala regola ġenerali, mhux se jingħata appoġġ dirett lil benefiċjarji individwali; l-appoġġ se jkompli jgħaddi minn organizzazzjonijiet partecipanti, li se jqassmuh lil studenti jew prattikanti individwali.

Ġeneralment il-kostijiet ta' ġestjoni għall-Unjoni tal-programm Erasmus+ attwali huma raġonevoli (6% tal-baġit amministrattiv u operattiv ta' Erasmus)⁵³. Dan huwa partikolarment ċar meta mqabbel ma azzjonijiet nazzjonali iżgħar, li jidher li jiswew iktar (fuq medja, 14% tal-baġit rispettiv tagħhom).

⁵³

Dan jinkludi l-ghotja operattiva għall-Aġenziji Nazzjonali kif ukoll in-nefqa amministrattiva tal-ġestjoni diretta.

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

Ir-riskji identifikati fl-implimentazzjoni tal-programmi attwali jidhlu primarjament fil-kategoriji li ġejjin:

- żbalji li jirrizultaw min-nuqqas ta' esperjenza li għandhom il-benefiċjarji tar-regoli. Ir-rati ta' żball u l-aġġustamenti finanzjarji huma mistennija jkunu oghla fil-każ ta' azzjonijiet b'regoli ta' ġestjoni finanzjarja iktar kumplessi, b'mod partikolari fejn l-ġhotjiet huma bbażati fuq kostijiet reali. Dan ir-riskju jista' fil-biċċa l-kbira jittaffa billi jintużaw kostijiet simplifikati (somom f'daqqa, rati fissi u skali ta' kostijiet ta' unità) kif jippermetti r-Regolament Finanzjarju;

- affidabilità tal-katina ta' kontroll u manteniment tar-rendikont tal-entrati. Erasmus jiġi ġestiet minn għadd kbir ta' intermedjarji, l-Aġenziji Nazzjonali, b'kontrolli superviżorji furnuti minn Korp Indipendenti tal-Awditjar kif previst fir-Regolament Finanzjarju, kif ukoll superviżjoni operazzjonali u ta' governanza mill-Awtoritajiet Nazzjonali. Il-qafas ta' kontroll li jtaffi dawn ir-riskji huwa stabbilit sew;

- il-partecipanti speċifiċi fil-mira (eż. is-setturi taż-żgħażaġh jew tal-adulti) jista' ma jkollhomx is-solidità finanzjarja jew l-istrutturi u l-kapaċità ta' ġestjoni sofistikati biex iġestixxu l-fondi tal-Unjoni, u jkunu soġġetti għal monitoraġġ u kontrolli addizzjonali bbażati fuq valutazzjoni tar-riskju.

Is-simplifikazzjoni ewlenija ta' taffija tar-riskji u ta' tnaqqis tar-rati ta' żball li jirrizultaw mill-kumplessità tar-regoli finanzjarji se tkun l-użu mifruq tal-ġhotjiet fil-forma ta' somom f'daqqa, rati fissi, u skali ta' kostijiet ta' unità, u formats simplifikati tal-azzjonijiet, li jagħmlu r-regoli faċli biex wiehed isegwihom, filwaqt li tiġi ppreservata r-responsabbiltà.

L-entitajiet kollha fdati huma dejjem responsabbli għal-livell primarju tal-kontrolli sabiex jiżguraw il-protezzjoni tal-interess finanzjarju tal-Unjoni, filwaqt li l-Kummissjoni hija responsabbli mis-superviżjoni tal-qafas ġenerali. Din is-sistema ta' kontroll solida li bħalissa hija fis-sehħ se tinzamm għall-kontroll tal-użu tal-fondi tal-Unjoni għall-azzjonijiet ġestiti skont il-ġestjoni indiretta mill-Aġenziji Nazzjonali u kif ukoll skont il-ġestjoni diretta, b'konformità mar-Regolament Finanzjarju. Fir-rigward tal-fondi tal-Programm trasferiti lill-Aġenziji Nazzjonali, il-Kummissjoni għandha tiżgura l-koordinazzjoni kif suppost tal-kontrolli tagħha mal-awtoritajiet nazzjonali u l-aġenziji nazzjonali, abbażi tal-prinċipju uniku tal-awditjar u b'segwitu għal analiżi bbażata fuq ir-riskju. Filwaqt li l-Aġenziji Nazzjonali se jkunu responsabbli mill-kontrolli primarji tal-benefiċjarji, is-sistema tagħhom ta' kontroll intern u ta' konformità se tkompli tiġi mmonitorjata u taħt is-superviżjoni tal-Istati Membri/Awtoritajiet Nazzjonali u awditjata minn Korp Indipendenti tal-Awditjar⁵⁴. Sabiex tkun żgurata l-koerenza u l-affidabilità tal-kontrolli fil-livell tal-pajjiż, kull sena l-Kummissjoni se tkompli tippubblika gwida ta' kontroll.

Is-sistema ta' kontroll se tiġi stabbilita f'mod li tiżgura l-effiċjenza u l-kosteffettività tal-kontrolli. L-oqfsa ta' superviżjoni u prestazzjoni tal-Kummissjoni se jiżguraw livell għoli ta' monitoraġġ u feedback sabiex jinformaw l-approċċ ta' politika. Erasmus se jiġi inkluz fil-programm tal-Kummissjoni taż-żjarat Superviżorji, l-awditi finanzjarji, u zjarat ta' monitoraġġ u implimentazzjoni, kif ukoll attivitajiet ta' gwida bħal konferenzi, laqgħat ta' tnedija, laqgħat ta' Aġenziji Nazzjonali, korsijiet ta' taħriġ u webinars.

⁵⁴

Il-korp indipendenti tal-awditjar se jippubblika opinjoni tal-awditjar fid-dikjarazzjoni ta' ġestjoni annwali kif jissemma fl-Artikolu [60(5)] tar-Regolament Finanzjarju. Għandha tiffirma l-baži tal-assigurazzjoni kumplessiva skont l-Artikolu [123] tar-Regolament Finanzjarju l-ġdid.

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontrolli ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta’ żball (mal-ħlas u fl-ġheluq)*

Fir-rigward tal-kosteffettività, il-Kummissjoni għamlet stima inizjali tal-kostijiet tar-riżorsi u l-inputs meħtieġa għat-twettiq tal-kontrolli u stmat, sa fejn huwa possibbli, il-benefiċċji tagħhom f’termini tal-ammont ta’ żbalji u irregolaritajiet evitati, detetti u kkoreġuti minn dawn il-kontrolli iżda wkoll f’termini ta’ żbalji mhux kwantifikabbli. Dan l-approċċ jenfasizza l-kontrolli finanzjarji u operazzjonali tal-qalba tal-katina tal-kontroll.

L-istrategija ta’ kontroll hija bbażata fuq qafas uniku ta’ kontroll integrat sabiex jipprovdi assigurazzjoni raġonevoli matul iċ-ċiklu tal-proġett kollu. L-approċċ li ttiehed għall-valutazzjoni tal-kosteffettività tal-kontrolli huwa bbażat fuq il-logika tal-elementi kostitwenti ta’ assigurazzjoni u qafas uniku ta’ kontroll integrat. Il-Kummissjoni tidistingwi bejn il-frekwenza u l-intensità tal-kontrolli minhabba l-profilu ta’ riskju differenti fost it-tranzazzjonijiet attwali u futuri u minhabba l-kosteffettività tal-kontrolli eżistenti u alternattivi tagħha, b’mod partikolari kif spjegat lill-Aġenziji Nazzjonali fil-gwida għall-implimentazzjoni tal-programm. L-Aġenziji Eżekuttivi u l-entitajiet kollha fdati huma dejjem responsabbli għal-livell primarju tal-kontrolli sabiex jiżguraw il-protezzjoni tal-interess finanzjarju tal-Unjoni, filwaqt li l-Kummissjoni hija responsabbli mill-kontrolli ta’ superviżjoni.

L-istima tal-Kummissjoni hija li l-kost globali tal-kontroll huwa baxx, u fil-firxa ta’ 1-5%, skont il-kejl użat, tal-baġit ġestit (il-baġit tal-Aġenzija Eżekuttiva huwa eskluż). Dawn il-kostijiet huma proporzjonati u kosteffettivi minhabba r-riskju probabbli ta’ żball jekk tali kontrolli ma kinux fis-seħħ, u r-rekwiżit huwa l-iżgurar ta’ rata ta’ żball inqas minn 2%. Abbażi tal-esperjenza bl-Erasmus+ attwali u l-programmi predeċessuri tiegħu, li għandhom rata ta’ żball ta’ madwar 1% fuq bażi pluriennali, ir-riskju ta’ żball mistenni huwa ta’ inqas minn 2%.

2.3. Mizuri għall-prevenzjoni ta’ frodi u ta’ irregolaritajiet

Il-kontrolli mmirati lejn il-prevenzjoni u d-detezzjoni ta’ frodi ma humiex differenti minn dawk maħsuba biex jiżguraw il-legalità u r-regolarità tat-tranzazzjonijiet (l-iżbalji mhux intenzjonati). Kull sena l-Kummissjoni tirrevedi r-rapportar kollu mill-Aġenziji Nazzjonali dwar il-possibbiltà ta’ frodi jew irregolaritajiet. Dawn il-kazijiet huma prinċipalment iffokati fil-livell nazzjonali fejn l-Aġenziji Nazzjonali għandhom aċċess dirett għal mezzi ta’ rimedju legali u referenza għal kazijiet ta’ frodi.

Is-servizzi tal-Kummissjoni jikkontribwixxu għall-investigazzjonijiet tal-Uffiċċju Ewropew Kontra l-Frodi (OLAF) li jkunu għaddejjin u jorganizzaw segwitu għall-investigazzjonijiet tal-Uffiċċju Ewropew Kontra l-Frodi li jkunu lesti. Il-preġudizzju finanzjarju għall-baġit tal-Unjoni li jirriżulta minn frodi stabbilit fir-rapporti finali tal-kazijiet tal-Uffiċċju Ewropew Kontra l-Frodi li jikkonċernaw programmi li għandhom regoli ta’ finanzjament u partijiet ikkonċernati simili, huwa baxx. Il-kazijiet jiġu referuti lill-Uffiċċju Ewropew Kontra l-Frodi u lill-Uffiċċju ta’ Investigazzjoni u Dixxiplina (IDOC) kif xieraq, iżda għadd sinifikanti ta’ kazijiet jiġu segwiti matul is-sena direttament mill-Aġenziji Nazzjonali u mill-Awtoritajiet Nazzjonali, li għandhom aċċess dirett għall-entitajiet ġudizzjarji u ta’ kontra l-frodi rilevanti.

Sa mill-2014 is-servizzi tal-Kummissjoni li jimplimentaw l-azzjoni żviluppaw u implimentaw l-istrategija tagħhom stess ta’ kontra l-frodi (AFS), elaborata abbażi tal-metodoloġija fornuta mill-Uffiċċju Ewropew Kontra l-Frodi. Filwaqt li tiġi aġġornata regolarment, tiġi ssupplimentata minn (l-iktar riċenti fl-2017), fejn xieraq, dokumenti proċedurali ta’ livell iktar baxx, li jkopru kif il-kazijiet jiġu riferuti u segwiti.

Kif ġie konkluz fl-evalwazzjoni ta' nofs it-terminu, minhabba l-fatt li l-iskala ta' frodi fil-programm hija estremament limitata u hija fil-biċċa l-kbira ristretta għal każijiet ta' sottomissjonijiet multipli ta' applikazzjoni għal proġetti jew mexxejja tal-proġetti li jonqsu milli jonoraw l-obbligi tagħhom, il-miżuri fis-seħh huma kkunsidrati kemm xierqa kif ukoll proporzjonati. B'konsiderazzjoni tal-livell tal-impatt ta' frodi potenzjalment affaċċat mill-programm propost, b'mod partikolari l-preġudizzju finanzjarju registrat mill-Uffiċċju Ewropew Kontra l-Frodi, ir-riskju residwu ta' frodi ma jiġġustifikax miżuri addizzjonali. Is-servizzi tal-Kummissjoni jżommu kooperazzjoni mill-qrib mal-Uffiċċju Ewropew Kontra l-Frodi u jsegwu l-każijiet li jkunu għaddejjin mill-qrib. Għalhekk huwa possibbli li nikkonkludu b'mod pożittiv dwar l-assigurazzjoni fir-rigward tar-riskju ta' frodi.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura tal-qafas finanzjarju pluriennali u l-linji baġitarji ġodda tan-nefqa proposti

	Linja baġitarja	Tip ta' nefqa	Kontribuzzjoni			
Intestatura tal-qafas finanzjarju pluriennali	Intestatura 2 “Koeżjoni u Valuri” Titolu 07 “Investiment fil-Persuni, fil-Koeżjoni Soċjali u fil-Valuri” Kapitolu 03 “Erasmus”	Diff./Mhux diff.	minn pajjiżi EFTA	minn pajjiżi kandidati	minn pajjiżi terzi	skont it-tifsira tal-Artikolu [21(2)(b)] tar-Regolament Finanzjarju
2	07 01 02 – Appoġġ amministrattiv għall-programm	Mhux Diff	IVA	IVA	IVA/LE	LE
2	07 03 01 - Promozzjoni tal-mobbiltà għat-tagħlim tal-individwi, kif ukoll il-kooperazzjoni, l-inklużjoni, l-eċċellenza, il-kreattività u l-innovazzjoni fil-livell tal-organizzazzjonijiet u l-politiki fil-qasam tal-edukazzjoni u tat-taħriġ	Diff	IVA	IVA	IVA/LE	LE
2	07 03 02 - Promozzjoni tal-mobbiltà għat-tagħlim mhux formali u l-partecipazzjoni attiva fost iż-żgħażaġh, kif ukoll il-kooperazzjoni, l-inklużjoni, il-kreattività u l-innovazzjoni fil-livell tal-organizzazzjonijiet u l-politiki fil-qasam taż-żgħażaġh	Diff	IVA	IVA	IVA/LE	LE

2	07 03 03 - Promozzjoni tal-mobbiltà għat-tagħlim tal-kowċis u l-persunal tal-isport, kif ukoll il-kooperazzjoni, l-inklużjoni, il-kreattività u l-innovazzjoni fil-livell tal-organizzazzjonijiet tal-isport u l-politiki tal-isport	Diff	IVA	IVA	IVA/LE	LE
---	--	------	-----	-----	--------	----

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

EUR miljun (aġġustati għal tliet pożizzjonijiet deċimali)

Intestatura tal-qafas finanzjarju pluriennali	2	Koeżjoni u Valuri									
		2021	2022	2023	2024	2025	2026	2027	Wara l-2027	TOTAL	
Approprjazzjonijiet operattivi											
07 03 01 Promozzjoni tal-mobbiltà għat-tagħlim tal-individwi, kif ukoll il-kooperazzjoni, l-inkluzjoni, l-eċċellenza, il-kreattività u l-innovazzjoni fil-livell tal-organizzazzjonijiet u l-politiki fil-qasam tal-edukazzjoni u tat-taħriġ	Impenji	(1)	2,554.979	2,713.730	2,970.543	3,351.156	3,896.218	4,668.546	5,744.828		25,900.000
	Pagamenti	(2)	2,065.608	2,487.261	2,817.465	3,197.250	3,706.250	4,413.914	5,401.834	1810.418	25,900.000
07 03 02 Promozzjoni tal-mobbiltà għat-tagħlim mhux	Impenji	(1)	305.808	324.809	355.548	401.104	466.343	558.783	687.605		3,100.000

formali u l-partecipazzjoni attiva fost iż-żgħażaġh, kif ukoll il-kooperazzjoni, l-inklużjoni, il-kreattività u l-innovazzjoni fil-livell tal-organizzazzjonijiet u l-politiki fil-qasam taż-żgħażaġh	Pagamenti	(2)	247.235	297.703	337.226	382.682	443.605	528.306	646.552	216.691	3,100.000
07 03 03 Promozzjoni tal-mobbiltà għat-tagħlim tal-kowċis u l-persunal tal-isport, kif ukoll il-kooperazzjoni, l-inklużjoni, il-kreattività u l-innovazzjoni fil-livell tal-organizzazzjonijiet tal-isport u l-politiki tal-isport	Impenji	(1)	54.256	57.627	63.081	71.164	82.738	99.139	121.994		550.000
	Pagamenti	(2)	43.864	52.818	59.830	67.895	78.704	93.732	114.711	38.445	550.000
Appropriazzjonijiet ta' natura amministrattiva ffinanzjati mill-pakkett tal-programm											
07 01 02 Appoġġ amministrattiv għal Erasmus	Impenji = Pagamenti	(3)	44.392	47.150	51.612	58.225	67.695	81.114	99.814		450.000
TOTAL tal-appropriazzjonijiet għall-pakkett tal-programm	Impenji	=1+3	2,959.435	3,143.317	3,440.783	3,881.648	4,512.994	5,407.582	6,654.241		30,000.000
	Pagamenti	=2+3	2,401.103	2,884.931	3,266.128	3,706.051	4,296.254	5,117.067	6,262.907	2,065.558	30,000.000

Intestatura tal-qafas finanzjarju pluriennali	7	“Nefqa amministrattiva”
--	---	-------------------------

EUR miljun (sa tliet pożizzjonijiet deċimali)

		2021	2022	2023	2024	2025	2026	2027	Wara l-2027	TOTAL
Rizorsi umani ⁵⁵		35.007	40.366	45.725	45.725	45.725	45.725	45.725		303.876
Nefqa amministrattiva oħra		1.059	1.059	1.059	1.059	1.059	1.059	1.059		7.410
TOTAL tal-appropriazzjonijiet taht l-INTESTATURA 7 tal-qafas finanzjarju pluriennali	(Total ta' impenji = Total ta' pagamenti)	36.066	41.425	46.784	46.784	46.784	46.784	46.784		311.286

EUR miljun (sa tliet pożizzjonijiet deċimali)

		2021	2022	2023	2024	2025	2026	2027	Wara l-2027	TOTAL
TOTAL tal-appropriazzjonijiet fl-INTESTATURI tal-qafas finanzjarju pluriennali	Impenji	2,995.501	3,184.742	3,487.567	3,928.432	4,559.778	5,454.366	6,701.025		30,311.286
	Pagamenti	2,437.169	2,926.356	3,312.912	3,752.835	4,343.038	5,163.851	6,309.691	2,065.558	30,311.286

⁵⁵

L-istimi tal-persunal ibbażati fuq il-livell tal-2018 tal-persunal tal-Kummissjoni (eskluz il-persunal tal-Aġenzija Eżekuttiva għall-Edukazzjoni, l-Awdjoviżiv u l-Kultura) b'fażi progressiva tad-dhul. Ma tinkludix il-persunal stmat li se jkun mehtieġ għall-korpi deċentralizzati, lanqas xi persunal addizzjonali mħallas mill-kontribuzzjonijiet tal-pajjiżi terzi li se jkunu assoċjati mal-Programm.

3.2.2. Sommarju tal-impatt stmat fuq l-appropriazzjonijiet ta' natura amministrattiva

- ☐ Il-proposta/l-inizjattiva ma tehtiegħ l-użu ta' appropriazzjonijiet ta' natura amministrattiva
- ☐ Il-proposta/l-inizjattiva tehtiegħ l-użu ta' appropriazzjonijiet ta' natura amministrattiva, kif spjegat hawn taħt:

EUR miljun (aġġustati għal tliet pożizzjonijiet deċimali)

Snin	2021	2022	2023	2024	2025	2026	2027	TOTAL
------	------	------	------	------	------	------	------	-------

INTESTATURA 7 tal-qafas finanzjarju pluriennali								
Rizorsi umani	35.007	40.366	45.725	45.725	45.725	45.725	45.725	303.876
Nefqa amministrattiva ohra	1.059	1.059	1.059	1.059	1.059	1.059	1.059	7.410
SUBINTESTATURA 7 tal-qafas finanzjarju pluriennali	36.066	41.425	46.784	46.784	46.784	46.784	46.784	311.286

BARRA MILL- INTESTATURA 7 tal-qafas finanzjarju pluriennali								
Rizorsi umani								
Nefqa ohra ta' natura amministrattiva	44.392	47.150	51.612	58.225	67.695	81.114	99.814	450.000
Subtotal barra mill- INTESTATURA 7 tal-qafas finanzjarju pluriennali	44.392	47.150	51.612	58.225	67.695	81.114	99.814	450.000

TOTAL	80.458	88.575	98.396	105.009	114.479	127.898	146.598	761.286
--------------	--------	--------	--------	---------	---------	---------	---------	----------------

3.2.2.1. Rekwiżiti stmati tar-riżorsi umani⁵⁶

- ☐ Il-proposta/L-inizjattiva ma tirrikjedix l-użu tar-riżorsi umani.
- ☒ Il-proposta/L-inizjattiva tirrikjedi l-użu tar-riżorsi umani, kif spjegat hawn taht:

Snin	2021	2022	2023	2024	2025	2026	2027
• Karigi tal-pjan ta' stabbiliment (uffiċjali u persunal temporanju)							
Kwartieri Ġenerali u Uffiċċji ta' Rappreżentanza tal-Kummissjoni	225	261	296	296	296	296	296
Delegazzjonijiet							
Riċerka							
Persunal estern (f'unità ekwivalenti għal Full Time: FTE) - AC, AL, END, INT u JED							
Intestatura 7							
Iffinanzjati mill- INTESTATURA 7 tal-qafas finanzjarju pluriennali	- fil-Kwartieri Ġenerali	37	41	44	44	44	44
	- fid- Delegazzjonijiet						
Iffinanzjati mill- pakkett tal- programm	- fil-Kwartieri Ġenerali						
	- fid- Delegazzjonijiet						
Riċerka							
Ohrajn (speċifika)							
TOTAL		262	302	340	340	340	340

Uffiċjali u aġenti temporanji	
Persunal estern	

Deskrizzjoni tal-kompiti li jridu jitwettqu:

⁵⁶

Ir-rekwiżiti stmati tar-riżorsi umani huma purament ibbażati fuq is-sitwazzjoni attwali (kif inhi) u huma soġġetti għal iktar revizjonijiet. Qed nantiċipaw indikazzjoni ta' 25% ta' zieda għall-perjodu 2021-2027.

3.2.3. Kontribuzzjonijiet ta' partijiet terzi

Il-proposta/l-inizjattiva:

- ☐ ma tipprevedix il-kofinanzjament minn partijiet terzi
- ☐ tipprevedi l-kofinanzjament minn partijiet terzi u li qed jiġi stmat hawn taht:

Approprjazzjonijiet f'EUR miljun (aġġustati għal tliet pozizzjonijiet deċimali)

Snin	2021	2022	2023	2024	2025	2026	2027	TOTAL
Speċifika l-korp ta' kofinanzjament								
TOTAL tal-appropriazzjonijiet kofinanzjati								

3.3. Impatt stmat fuq id-dhul

- ☐ Il-proposta/l-inizjattiva ma għandha l-ebda impatt finanzjarju fuq id-dhul.
- ☐ Il-proposta/l-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor
 jekk jogħġbok indika, jekk id-dhul huwa assenjat għal-linji tan-nefqa ☐

EUR miljun (aġġustati għal tliet pozizzjonijiet deċimali)

Linja baġitarja tad-dhul:	Impatt tal-proposta/inizjattiva						
	2021	2022	2023	2024	2025	2026	2027
Artikolu							

Rimarki oħra (eż. metodu/formula użati għall-kalkolu tal-impatt fuq id-dhul jew kwalunkwe informazzjoni oħra).

[...]